
ಪರಮ ಪೂಜ್ಯ ಸದ್ಗುರು ನಾರಾಯನಾಂದ ತೀರ್ಥ ಮಹಾಸ್ವಾಮಿಗಳು 
ಶ್ರೀ ಕ್ಷೇತ್ರ ಔದುಂಬರ, ತಾಲೂಕ ಪಲುಸ, ಜಿಲ್ಲಾ ಸಾಂಗ್ಲಿ - 416320, ಮಹಾರಾಷ್ಟ್ರ 
ಪೂರ್ವಾಶ್ರಮ 
ಶ್ರೀ ವೇದಮೂರ್ತಿ ತಿಮ್ಮಣ್ಣ ನರಸಿಂಹ ದಿಕ್ಷಿತ, ಒಣಿಕೈ, 

ಪೋಸ್ಟ: ಪಂಚಲಿಂಗ, ತಾಲೂಕ : ಶಿರಸಿ, ಉತ್ತರಕನ್ನಡ 581403 ಕರ್ನಾಟಕ 


ಶ್ರೀ ತಿಮ್ಮಣ್ಣ ಭಟ್ಟ ಮತ್ತು ಶ್ರೀಮತಿ ಯಮುನಾ ಅವರ ಕಿರು ಪರಿಚಯ 


ತಿಮ್ಮಣ್ಣ ಭಟ್ಟರು ಭಾದ್ರಪದ ಶುದ್ದ ಪಂಚಮಿ 1808ರಲ್ಲಿ ಜನನ, (ಗುರುವಾರ 2ನೆ ಸೆಪ್ಟಂಬರ್‌ 1886). 8 ವರ್ಷಕ್ಕೆ 
ಉಪನಯನ, ಗೋಕರ್ಣದ ಗಾಯತ್ರಿ ತಿಮ್ಮಣ್ಣ ಭಟ್ಟರಲ್ಲಿ ಕೃಷ್ಣ ಯುಜುರ್ವೇದ ಅಭ್ಯಾಸ. ಶ್ರೀ ಶಿವಾನಂದ ಸರಸ್ವತಿ ಶಿಗೆಹಳ್ಳಿ 
ಅವರ ಸನ್ಯಾಸ ದೀಕ್ಷೆ ಸಮಾರಂಭದ ಪೌರೋಹಿತ್ಯ ವಹಿಸಿದರು. ಕಡಬಾಳದ ಯಮುನಾ ಅವರನ್ನು ಮದುವೆಯಾಗಿ 
ನರಸಿಂಹ, ಯಜ್ಞನಾರಾಯಣ, ಮಹಾದೇವಿ, ದತ್ತಾತ್ರೇಯ, ದಕ್ಷಿಣಾಮೂರ್ತಿ, ರಾಮಚಂದ್ರ, ಗಂಗಾ ಒಟ್ಟು 7 ಮಕ್ಕಳನ್ನು 
ಪಡೆದರು. ಹಾಗೂ ಅಗ್ನಿಹೋತ್ರವನ್ನು ಶುರು ಮಾಡಿದರು. ಸೋಮಯಾಗ ಯಜ್ಞವನ್ನು ಪೂರೈಸಿ ತಿಮ್ಮಣ್ಣ ದಿಕ್ಷಿತ್‌ 
ಎನಿಸಿಕೊಂಡರು. ಚಾತುರ್ಮಾಸ ಯಾಗ ಮತ್ತು ನಕ್ಷತ್ರ ಯಾಗಗಳನ್ನೂ ನೆರವೇರಿಸಿದರು. 30ನೆ ವಯಸ್ಸಿನಲ್ಲಿ 
ದತ್ತಮಂದಿರವನ್ನು ಸ್ತಾಪಿಸಿದರು. ಶ್ರೀಧರ ಸ್ವಾಮೀ ಮತ್ತು ಇತರರಿಗೆ ಸನ್ಯಾಸ ದೀಕ್ಷೆ ಕೊಟ್ಟರು. ಶ್ರಾವಣ ಶುದ್ದ ಪಂಚಮಿ 
ಬುಧವಾರ 1873 ಶಕೆ (ಆಗಸ್ಟ್‌ 8 1951) ಔದಂಬರದಲ್ಲಿ ತಾವೇ ಸನ್ಯಾಸ ದೀಕ್ಷೆ ಸ್ವೀಕರಿಸಿ ಶ್ರೀ ನಾರಾಯಣಾನಂದ 
ತೀರ್ಥರಾದರು. ಟೆಂಬೆ ಮಹಾರಾಜ, ಅವಧೂತ ಸ್ವಾಮಿ, ಅಕ್ಕಲಕೋಟ ಮಹಾರಾಜ ಮುಂತಾದವರ ಒಡನಾಟ. 
ಔದಂಬರದಲ್ಲಿ ಶ್ರೀ ಗುರು ಶಿವಶಂಕರಾನಂದ ಆಶ್ರಮ ಸ್ಥಾಪನೆ. ದತ್ತಮಂದಿರ ಸ್ಥಾಪನೆ. ಮಾಘ ಬಹುಳ ಪಾಡ್ಯ 1889 ರಂದು 
ತಮ್ಮ 82ನೆ ವಯಸ್ಸಿನಲ್ಲಿ ಸಮಾಧಿ ಹೊಂದಿದರು. (ಗುರುವಾರ ಫೆಬ್ರವರಿ 15 1968) 


ಪ್ರಕಾಶಕರ ನುಡಿ 


ಮನುಷ್ಯನಿಗೆ ಮಾತ್ರ ಧರ್ಮವನ್ನು ಆಚರಿಸುವ ಸಾಮರ್ಥ್ಯವಿರುವುದು. ಧರ್ಮಾಚರಣೆಯಿಂದಲೇ ಒಬ್ಬ 
ವ್ಯಕ್ತಿಯು ಸುಂದರವಾದ ಬದುಕನ್ನು ತಾನು ಅನುಭವಿಸುವುದಲ್ಲದೆ, ತನ್ನ ಕುಟುಂಬ, ಸಮಾಜ, ದೇಶ ಹೀಗೆ ಎಲ್ಲವನ್ನು ಬೆಳೆಸಿ 
ಮೋಕ್ಷ ಸಾಧನೆ ಸಾಧ್ಯವಾಗುವುದು. ಧರ್ಮದ ಸ್ವರೂಪವನ್ನು ವೇದಗಳು, ಶಾಸ್ತ್ರಗಳು, ಉಪನಿಷತ್ತುಗಳು, ಪುರಾಣಗಳು 
ಮುಂತಾದವುಗಳಿಂದ ತಿಳಿಯಬಹುದಾಗಿದೆ. ಅನೂಚಾನವಾಗಿ ಧರ್ಮಾಚರಣೆ ಮುಂದುವರೆಸಲು ನಮ್ಮ ಪೂರ್ವಜರು ಎಲ್ಲ 
ಸ್ತರಗಳಲ್ಲಿ ವ್ಯಕ್ತಿ, ಕುಟುಂಬ, ಸಮಾಜ, ದೇಶ, ಹಾಗೂ ಎಲ್ಲ ಕಾಲದಲ್ಲಿ ಅಂದರೆ ಬೆಳಿಗ್ಗೆ ಎದ್ದಾಗಿನಿಂದ ರಾತ್ರಿ ಮಲಗುವವರೆಗೆ, 
ಹುಟ್ಟಿದಾಗಿನಿಂದ ಸಾಯುವವರೆಗೆ ಮನುಷ್ಯನಾದವನು ಪಾಲಿಸಬೇಕಾದ ನಿಯಮಗಳನ್ನು ರೂಪಿಸಿದ್ದಾರೆ. ಈ ನಿಯಮಗಳು 
ಎಲ್ಲರಿಗೆ ಎಲ್ಲ ಕಾಲದಲ್ಲಿ ವ್ಯವಸ್ಥಿತವಾಗಿ ಸಿಗುವಂತಾಗಲು, ಸಮಾಜದ ಪ್ರತಿಯೋಬ್ಬನೂ ಧರ್ಮ, ಅರ್ಥ, ಕಾಮ, 
ಮೋಕ್ಷಗಳೆಂಬ ನಾಲ್ಕುವಿಧದ ಪುರುಷಾರ್ಥಗಳನ್ನು ಪಡೆಯಬೇಕೆಂಬ ಸಂಕಲ್ಪದಿಂದ, ಮಠಮಾನ್ಯಗಳು, ಸಂಘ ಸಂಸ್ಥೆಗಳು, 
ದೇವಾಲಯಗಳು, ಸನ್ಯಾಸಿಗಳು, ಪುರೋಹಿತರು, ಅರ್ಚಕರು ಹೀಗೆ ಅನೆಕರನ್ನೋಳಗೊಂಡ ಸುಂದರವಾದ ವ್ಯವಸ್ತೆಯನ್ನು 
ಮುಂದಿನ ತಲೆಮಾರಿಗೆ ಕೊಂಡೊಯ್ಯುವುದೇ ಈ ಸಂಗ್ರಹದ ಉದ್ದೇಶ. 

ಕ್ರಷ್ಣ ಯಜುರ್ವೇದ-ಬೋಧಾಯನೀಯ ಸ್ಮಾರ್ತ ಹವ್ಯಕ ಸಂಪ್ರದಾಯಸ್ಥ ಮನೆತನವಾದ ಓಣಿಕೈ ಕುಟುಂಬವು 
ಎಲ್ಲ ಧಾರ್ಮಿಕ - ವೈದಿಕ, ಹಬ್ಬ - ಹರಿದಿನಗಳು, ಹಿರಿಯರ ದಿನಗಳನ್ನು ಪೂರ್ವಜರು ಹಾಕಿಕೊಟ್ಟ ಪದ್ಧತಿಯಂತೆ 
ಅನೂಚಾನವಾಗಿ ನಡೆಸಿಕೊಂಡು ಬರುತ್ತಾ ಇದ್ದಾರೆ . ಅಪಾರ ಆಸ್ತಿಕ ಶಿಷ್ಯರನ್ನೂ ಕಾಲಮಾನಕ್ಕೆ ಅನುಗುಣವಾಗಿ ಅಲ್ಪಸ್ವಲ್ಪ 
ತಿದ್ದುಪಡಿಗಳೊಂದಿಗೆ ಮಾರ್ಗದರ್ಶಕ ಸ್ಥಾನದಲ್ಲಿ ನಿಂತು ಮುನ್ನಡೆಸಿಕೊಂಡು ಬರುತ್ತಿದ್ದಾರೆ. 

ನಮ್ಮ ಕುಟುಂಬದವರು ಹಾಗೂ ಶಿಷ್ಯರು, ಬೆಂಗಳೂರು, ಔದುಂಬರ, ಮುಂತಾದ ಊರುಗಳಲ್ಲಿ ನೆಲೆಸಿದ್ದಾರೆ. 
ಅಲ್ಲಿಯೂ ಧಾರ್ಮಿಕ, ವೈದಿಕ ಆಚಾರ ವಿಚಾರಗಳನ್ನು ಮುಂದುವರಿಸಿಕೊಂಡು ಹೋಗಲು ಅನುಕೂಲವಾಗುವ ನಿಟ್ಟಿನಲ್ಲಿ, 
ಹಾಗೂ ಈ ಎಲ್ಲಾ ವಿಚಾರಗಳನ್ನು ಮುಂದಿನ ಪೀಳಿಗೆಗೆ ತಲುಪಿಸುವ ಗುರುತರವಾದ ಜವಾಬ್ದಾರಿಯನ್ನು ನಿರ್ವಹಿಸುವತ್ತ, ಪ 
ಪೂ ನಾರಾಯಣಾನಂದ ತೀರ್ಥ ಪ್ರತಿಷ್ಠಾನವು ಶ್ರೀಮತಿ ಕಮಲಾ ದಕ್ಷಿಣಾಮೂರ್ತಿ ಗ್ರಂಥಮಾಲಿಕೆಯಡಿಯಲ್ಲಿ ಪ್ರಕಟಣಾ 
ಕಾರ್ಯದಲ್ಲಿ ತೊಡಗಿಸಿಕೊಂಡಿದೆ. 

ಆಸಕ್ತ ಜನಸಾಮಾನ್ಯರಿಗೆ ಸರಳ ಕನ್ನಡಭಾಷೆಯಲ್ಲಿ, ಚಿಕ್ಕ ಚಿಕ್ಕ ಪ್ರಕಟಣೆಗಳ ಮೂಲಕ ಉಚಿತವಾಗಿ 
ಒದಗಿಸುವ ಉದ್ದೇಶ ಪ್ರತಿಷ್ಠಾನದ್ದು. ಪ್ರತಿಷ್ಠಾನದ ಈ ಸೇವಾ ಕಾರ್ಯದಲ್ಲಿ ವಿಷಯ ಸಂಗ್ರಹಣೆ, ಸಂಪಾದನೆ, ಕರಡು 
ಪರಿಷ್ಕರಣೆ, ವಿನ್ಯಾಸ ಹೀಗೆ ಹಲವು ಕೆಲಸಗಳಲ್ಲಿ ಸಲಹೆ, ಸಹಾಯ, ಸಹಕಾರ ನೀಡಿದ ನನ್ನ ತಮ್ಮ ಶ್ರೀ ಕೇಶವ, ಪತ್ನಿ 
ಶ್ರೀಮತಿ ಭಾಗೀರಥಿ, ಹಾಗೂ ಪ್ರತ್ಯಕ್ಷ-ಪರೋಕ್ಷವಾಗಿ ಪರಿಶ್ರಮಿಸಿದ ಎಲ್ಲರಿಗೂ ಕ್ರತಜ್ಞತೆಗಳು. ಆಸಕ್ತ ಆಸ್ತಿಕಲೋಕ 
ಸಹ್ರಯದಯರಾಗಿ ಸ್ವೀಕರಿಸಬೇಕೆಂದು ಕೋರಿದೆ. 

1 ಪೀಠಿಕೆ 


ಮಾನವರಲ್ಲಿರುವ ದೇವರ ಬಗೆಗಿನ ಕಲ್ಪನೆಗಳು ಮತ್ತು ನಂಬುಗೆಗಳು 
ಸಾವಿರಾರುವರ್ಷ ಪುರಾತನವಾದವು. ಈ ನಂಬುಗೆ ಜನರ ದೈನಂದಿನ ಜೀವನದಲ್ಲಿ 
ಹಾಸುಹೊಕ್ಕಾಗಿವೆ. ಹಿಂದೂಸಮಾಜದ ಜನರಲ್ಲಿ ಏಕೈಕ ದೇವರ ಕಲ್ಪನೆಯನ್ನು 
ಉಪನಿಷತ ಕಾಲದಲ್ಲಿ ಕಾಣಬಹುದು. ಸಾಮಾನ್ಯಜನರ ಮಾನಸಿಕ ಇತಿಮಿತಿಗಳನ್ನು 
ಮತ್ತು ಬಯಕೆಗಳನ್ನು ಗಮನಿಸಿದ ತತ್ವಜ್ನಾನಿಗಳು, ನೂರಾರು ದೇವತೆಗಳ ವಿವಿಧ 
ಆರಾಧನಾ ಮಾರ್ಗಗಳನ್ನು ರೂಪಿಸಿಕೊಟ್ಟರು. ಪೂಜೆ-ಪುನಸ್ಕಾರ, ಜಪ-ತಪ, 
ಹೋಮ-ಹವನ, ದಾನ-ತರ್ಪಣೆ-ಸಂತರ್ಪಣೆ, ನ್ರತ್ಯ-ಗಾಯನ, ಕೀರ್ಥನೆ-ಭಜನೆ, 
ಪ್ರದಕ್ಷಿಣೆ-ನಮಸ್ಕಾರ, ಕ್ಷೇತ್ರದರ್ಶನ-ತೀರ್ಥಸ್ನಾನ ಹೀಗೆ ಹತ್ತು-ಹಲವು ಮಾರ್ಗಗಳು. 
ಸೂರ್ಯ, ಗಣಪತಿ, ಅಂಬಿಕಾ, ಶಿವ, ವಿಷ್ಣು ಎಂಬ ಐದು ದೇವತೆಗಳ ಪಂಚಾಯತನ 
ಪೂಜಾಕ್ರಮವನ್ನು ಶ್ರೀ ಆದಿ ಶಂಕರಾಚಾರ್ಯರು ಪ್ರಚುರ ಪಡಿಸಿದರೆಂಬುದು ಪ್ರತೀತಿ. 
ಈ ಸಂಕಲನದಲ್ಲಿ ಪ್ರತಾಸ್ಮರಣೆ, ಶ್ರೀ ಗುರುಗಳು, ಸೂರ್ಯ, ಗಣಪತಿ, ಅಂಬಿಕಾ, 
ಶಿವ, ವಿಷ್ಣು, ಸ್ತೋತ್ರಗಳಿವೆ. ಅಲ್ಲದೇ ಇತರ ದೇವಿ ದೇವತೆಗಳು ಮತ್ತು ಆರೋಗ್ಯ, 
ವಿವಾಹ, ಸಂತಾನ, ಐಶ್ವರ್ಯ ಮೊದಲಾದ ವಿಷಯಗಳಿಗೆ ಸಂಬಂದಪಟ್ಟ ಫಲಪ್ರದ 
ಶ್ಲೋಕಗಳು ಇವೆ. ಈ ಸ್ತೋತ್ರಗಳ ಪಠಣದಿಂದ ನಿಮಗೆ ಶಾಂತಿ, ಸಮಾಧಾನ ದೊರೆತು 
ಇಚ್ಚಾ ಪೂರೈಕೆ ಆದರೆ ನಮ್ಮ ಶ್ರಮ ಸಾರ್ಥಕ. 


ಸೇಠ ಸೇ ಜೇ ಸೇ ಜೇ 

2 ಪ್ರಾತಃಸ್ಮರಣ / ಸುಪ್ರಭಾತ ಸ್ತೋತ್ರಗಳು 


2.1 ಪರಬ್ರಹ್ಮ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃ ಸ್ಮರಾಮಿ ಹೃದಿ ಸಂಸ್ಥುರದಾತ್ಮತತ್ತ್ವಂ ಸಚ್ಚಿತ್ಸುಖಂ ಪರಮಹಂಸಗತಿಂ 
ತುರೀಯಂ । ಯತ್ಹ್ವಪ್ನಜಾಗರಸುಷುಪ್ತಿಮವೈತಿ ನಿತ್ಯಂ ತದ್ಬ್ರಹ್ಮ ನಿಷ್ಕಲಮಹಂ ನ 
ಚ ಭೂತಸಂಘಃ ॥ 1॥ 

ಪ್ರಾತರ್ಭಜಾಮಿ ಮನಸೋ ವಚಸಾಮಗಮ್ಯಂ ವಾಚೋ ವಿಭಾಂತಿ ನಿಖಿಲಾ 


ಯದನುಗ್ರಹೇಣ (೬ ಯನ್ನೇತಿನೇತಿವಚನೈರ್ನಿಗಮಾ ಅವೋಚು- ಸ್ತಂ 
ದೇವದೇವಮಜಮಚ್ಯುತಮಾಹುರಗ್ಳಂ ॥ 2॥ 


ಪ್ರಾತರ್ನಮಾಮಿ ತಮಸಃ ಪರಮರ್ಕವರ್ಣಂ ಪೂರ್ಣಂ ಸನಾತನಪದಂ 
ಪುರುಷೋತ್ತಮಾಖ್ಯಂ ॥ ಯಸ್ಮಿನ್ನಿದಂ ಜಗದಶೇಷಮಶೇಷಮೂರ್ತಾ ರಜ್ಞ್ಯಾಂ 
ಭುಜಂಗಮ ಇವ ಪ್ರತಿಭಾಸಿತಂ ವೈ ॥ 3॥ 

ಶ್ಲೋಕತ್ರಯಮಿದಂ ಪುಣ್ಯಂ ಲೋಕತ್ರಯವಿಭೂಷಣಂ । ಪ್ರಾತಃ ಕಾಲೇ ಪಠೇದ್ಯಸ್ತು 
ಸ ಗಚ್ಛೇತ್ಚರಮಂ ಪದಂ ॥ 4॥ 


॥ ಇತಿ ಪರಬ್ರಹ್ಮ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 


2.2 ಶ್ರೀಗಣೇಶ ಪ್ರಾತಃಸ್ಮರಣಂ 

ಉತ್ತಿಷ್ಠೋತ್ತಿಷ್ಠ ಹೇರಂಬ ಉತ್ತಿಷ್ಠ ಬ್ರಹ್ಮಣಸ್ಪತೇ | ಸರ್ವದಾ ಸರ್ವತಃ 
ಸರ್ವವಿಘ್ನಾನ್ಮಾಂ ಪಾಹಿ ವಿಘ್ನಪ ॥ 

ಆಯುರಾರೋಗ್ಯಮೈಶ್ವರ್ಯಂ ಮಾಂ ಪ್ರದಾಯ ಸ್ವಭಕ್ತಿಮತ್‌ 


ಸ್ವೇಕ್ಷಣಾಶಕ್ತಿರಾದ್ಯಾ ತೇ ದಕ್ಷಿಣಾ ಪಾತು ಮಂ ಸದಾ ॥ 

ಪ್ರಾತಃ ಸ್ಮರಾಮಿ ಗಣನಾಥಮನಾಥಬಂಧುಂ 
ಸಿಂದೂರಪೂರಪರಿಶೋಭಿತಗಂಡಯುಗ್ಮಂ । ಉದ್ದಂಡವಿಘ್ನಪರಿಖಂಡನಚಂಡದಂಡ- 
ಮಾಖಂಡಲಾದಿಸುರನಾಯಕವೃಂದವಂದ್ಯಂ ॥ 1॥ 


ಪ್ರಾತರ್ನಮಾಮಿ ಚತುರಾನನವಂದ್ಯಮಾನ- ಮಿಚ್ಛಾನುಕೂಲಮಖಿಲಂ ಚ ವರಂ 
ದದಾನಂ । ತಂ ತುಂದಿಲಂ ದ್ವಿರಸನಾಧಿಪಯಜ್ಞಸೂತ್ರಂ ಪುತ್ರಂ ವಿಲಾಸಚತುರಂ 
ಶಿವಯೋಃ ಶಿವಾಯ ॥ 2॥ 

ಪ್ರಾತರ್ಭಜಾಮ್ಯಭಯದಂ ಖಲು ಭಕ್ತಶೋಕ- ದಾವಾನಲಂ ಗಣವಿಭುಂ 
ವರಕುಂಜರಾಸ್ಯಂ । ಅಜ್ಞಾನಕಾನನವಿನಾಶನಹವ್ಯವಾಹ- ಮುತ್ಸಾಹವರ್ಧನಮಹಂ 
ಸುತಮೀಶ್ವರಸ್ಯ ॥ 3॥ 

ಶ್ಲೋಕತ್ರಯಮಿದಂ ಪುಣ್ಯಂ ಸದಾ ಸಾಮ್ರಾಜ್ಯದಾಯಕಂ । ಪ್ರಾತರುತ್ಥಾಯ ಸತತಂ 
ಯಃ ಪಠೇತ್ಚ್ರಯತಃ ಪುಮಾನ್‌ ॥ 4॥ 

ಕರಾಗ್ರೇ ಸತ್ರ್ರಭಾ ಬುದ್ಧಿಃ ಕಮಲಾ ಕರಮಧ್ಯಗಾ । ಕರಮೂಲೇ ಮಯೂರೇಶಃ 
ಪ್ರಭಾತೇ ಕರದರ್ಶನಂ ॥ 

ಜ್ಞಾನರೂಪವರಾಹಸ್ಯ ಪತ್ನಿ ಕರ್ಮಸ್ಥರೂಪಿಣಿ | ಸರ್ವಾಧಾರೇ ಧರೇ ನೌಮಿ 
ಪಾದಸ್ಪರ್ಶಂ ಕ್ಷಮಸ್ವ ಮೇ ॥ 

ತಾರಶ್ರೀನರ್ಮದಾದೂರ್ವಾಶಮೀಮಂದಾರಮೋದಿತ । ದ್ವಿರದಾಸ್ಯ ಮಯೂರೇಶ 
ದುಃಸ್ವಪ್ನಹರ ಪಾಹಿ ಮಾಂ ॥ 

ವಕ್ರತುಂಡ ಮಹಾಕಾಯ ಸೂರ್ಯಕೋಟಿಸಮಪ್ರಭ । ನಿರ್ವಿಘ್ನಂ ಕುರು ಮೇ ದೇವ 
ಸರ್ವಕಾರ್ಯೇಷು ಸರ್ವದಾ ॥ 

ಗಣನಾಥಸರಸ್ವತೀರವಿಶುಕ್ರಬೃಹಸ್ಪತೀನ್‌ ಪಂಚೈತಾನಿ ಸ್ಮರೇನ್ನಿತ್ಯಂ 
ವೇದವಾಣೀಪ್ರವೃತ್ತಯೇ ॥ 

ವಿನಾಯಕಂ ಗುರುಂ ಭಾನುಂ ಬ್ರಹ್ಮವಿಷ್ಣುಮಹೇಶ್ವರಾನ್‌ । ಸರಸ್ವತೀಂ 
ಪ್ರಣೌಮ್ಯಾದೌ ಸರ್ವಕಾರ್ಯಾರ್ಥಸಿದ್ಧಯೇ ॥ 

ಅಭೀಪ್ಸಿತಾರ್ಥಸಿದ್ಧ್ಯರ್ಥಂ ಪೂಜಿತೋ ಯಃ ಸುರಾಸುರೈಃ । ಸರ್ವವಿಘ್ನಹರಸ್ತಸ್ಮೈ 
ಗಣಾಧಿಪತಯೇ ನಮಃ ॥ 

ಅಗಜಾನಪದ್ಮಾರ್ಕಂ ಗಜಾನನಮಹಿರ್ನಿಶಂ ಅನೇಕದಂ ತಂ 
ಭಕ್ತಾನಾಮೇಕದಂತಮುಪಾಸ್ಮಹೇ ॥ 

ನಮಸ್ತಸ್ಮೈ ಗಣೇಶಾಯ ಯತ್ಕ್ಯಂಡಃ ಪುಷ್ಕರಾಯತೇ | ಯದಾಭೋಗಧನಧ್ವಾಂತೋ 
ನೀಲಕಂಠಸ್ಯ ತಾಂಡವೇ ॥ 

ಕಾರ್ಯಂ ಮೇ ಸಿದ್ಧಿಮಾಯಾತು ಪ್ರಸನ್ನೇ ತ್ವಯಿ ಧಾತರಿ । ವಿಘ್ನಾನಿ 
ನಾಶಮಾಯಾಂತು ಸರ್ವಾಣಿ ಸುರನಾಯಕ ॥ 


ನಮಸ್ತೇ ವಿಘ್ನಸಂಹರ್ತ್ರೇ ನಮಸ್ತೇ ಈಷಪ್ಲಿತಪ್ರದ । ನಮಸ್ತೇ ದೇವದೇವೇಶ 
ನಮಸ್ತೇ ಗಣನಾಯಕ ॥ 


॥ ಇತಿ ಶ್ರೀಗಣೇಶ ಪ್ರಾತಃಸ್ಮರಣಂ ಸಂಪೂರ್ಣಂ ॥ 


2.3 ಶ್ರೀಗಣೇಶ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃಸ್ಮರಾಮಿ ಗಣನಾಥಮನಾಥಬಂಧುಂ (೬ ಸಿಂದೂರಪೂರ ಪರಿಶೋಭಿತ 
ಗಂಡಯುಗ್ಮಂ ॥ ಉದ್ದಂಡ ವಿಘ್ನ ಪರಿಖಂಡನ ಚಂಡದಂಡಂ । ಆಖಂಡಲಾದಿ 
ಸುರನಾಯಕವೃಂದ ವಂದ್ಯಂ ॥1॥ 


ಪ್ರಾತರ್ನಮಾಮಿ ಚತುರಾನನ ವಂದ್ಯಮಾನಂ । ಇಚ್ಛಾನುಕೂಲಮಖಿಲಂ ಚ ವರಂ 
ದದಾನಂ ॥ ತಂ ತುಂದಿಲಂ ದ್ವಿರಸನಾಧಿಪ ಯಜ್ಞಸೂತ್ರಂ । ಪುತ್ರಂ ವಿಲಾಸ ಚತುರಂ 
ಶಿವಯೋಃ ಶಿವಾಯ ॥2॥ 

ಪ್ರಾತರ್ಭಜಾಮ್ಯಭಯದಂ ಖಲು ಭಕ್ತ ಶೋಕ- | ದಾವಾನಲಂ ಗಣವಿಭುಂ 
ವರಕುಂಜರಾಸ್ಯಂ ॥ ಅಜ್ಞಾನಕಾನನವಿನಾಶನ ಹವ್ಯವಾಹಂ । ಉತ್ಸಾಹವರ್ಧನಮಹಂ 
ಸುತಮೀಶ್ವರಸ್ಯ ॥3॥ 


ಶ್ಲೋಕತ್ರಯಮಿದಂ ಪುಣ್ಯಂ ಸದಾ ಸಾಮ್ರಾಜ್ಯದಾಯಕಂ । ಪ್ರಾತರುತ್ಥಾಯ ಸತತಂ 
ಯಃ ಪಠೇತ್‌ ಪ್ರಯತಃ ಪುಮಾನ್‌ ॥4॥ 


॥ ಇತಿ ಶ್ರೀ ಗಣೇಶ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 


2.4 ಶ್ರೀಶಿವ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃ ಸ್ಮರಾಮಿ ಭವಭೀತಿಹರಂ ಸುರೇಶಂ ಗಂಗಾಧರಂ ವೃಷಭವಾಹನಮಂಬಿಕೇಶಂ 
ಖಟ್ವಾಂಗಶೂಲವರದಾಭಯಹಸ್ತಮೀಶಂ ಸಂಸಾರ ರೋಗ ಹರ 
ಮೌಷಧಮದ್ವಿತೀಯಂ ॥ 1॥ 


ಪ್ರಾತರ್ನಮಾಮಿ ಗಿರಿಶಂ ಗಿರಿಜಾರ್ಧದೇಹಂ ಸರ್ಗಸ್ಥಿತಿಪ್ರಲಯಕಾರಣಮಾದಿದೇವಂ । 
ವಿಶ್ವೇಶ್ವರಂ ವಿಜಿತವಿಶ್ವಮನೋತಭಿರಾಮಂ ಸಂಸಾರರೋಗ ಹರ 
ಮೌಷಧಮದ್ವಿತೀಯಂ ॥ 2॥ 


ಪ್ರಾತರ್ಭಜಾಮಿ ಶಿವಮೇಕಮನಂತಮಾದ್ಯಂ ವೇದಾಂತವೇದ್ಯಮನಘಂ ಪುರುಷಂ 
ಮಹಾಂತಂ । ನಾಮಾದಿಭೇದರಹಿತಂ ಷಡಭಾವಶೂನ್ಯಂ ಸಂಸಾರ ರೋಗ ಹರ 
ಮೌಷಧಮದ್ವಿತೀಯಂ ॥ 3॥ 


ಫಲಶ್ರುತಿಃ 


ಪ್ರಾತಃ ಸಮುತ್ಥಾಯ ಶಿವಂ ವಿಚಿಂತ್ಯ ಶ್ಲೋಕಾಂಸ್ತ್ರಯಂ ಯೇನನುದಿನಂ ಪಠಂತಿ । 
ತೇ ದುಃಖಜಾತಂ ಬಹುಜನ್ಮಸಂಚಿತಂ ಹಿತ್ವಾ ಪದಂ ಯಾಂತಿ ತದೇವ ಶಂಭೋಃ ॥ 4॥ 


॥ ಇತಿ ಶ್ರೀಶಿವ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 

2.5 ಶ್ರೀಶಿವ ಸುಪ್ರಭಾತಂ 
ಸ್ನಾತ್ವಾಜಲೇ ಶೀತಲಿತಾಂತರಂಗಾಃ ಸ್ಟೃಷ್ಟ್ವಾಚಾ ಪುಷ್ಪಾಣಿಸುವಾಸಿತಾಂಗಾಃ । 


ದ್ವಿಜಂತಿ ಪ್ರಭಾತ್ಮ ಮರುತ್ತರಂಗಾಃ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 


ನಂದೀಶ್ವರಾಂಭಾನಿನದಮ್ಮನೋಜ್ಞಂ ವರ್ಶಾಬ್ದಗರ್ಜ್ಯಾಂ ಇವ ಮನ್ಯ ಮಾನಃ । 
ಕೇಕೀಕುಮಾರಸ್ಯ ಕರೋತಿsಮೃತಂ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 


ಲೋಕೈಕಬಂಧುಂ ಪ್ರಸವಿಶ್ಯತೀತಿ ಪ್ರಾಚೀಂಸಮರ್ಚಾನ್ನಲಿಬದ್ದ ಹಸ್ತೈಃ 1 


ಸ್ತೋತುಂ ಭವಂತಂ ಮುನಯಃ ಪ್ರವೃತ್ತಾಃ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 


ಹ 


ಬ್ರಹ್ಮಾದಿದೇವೋದಿತ ವೇದ ಮಂತ್ರೈಃ ದಿಗ್ಬಾಲಭೂಷಾ ಮಣಿರಾಣಿನಾದೈಃ । 
ಕೋಲಾಹಲೋದ್ವಾರಿಚ ಸಂಪ್ರಭೂತಃ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 


ಆಭಾತಿಶೈಲೋಪರಿಲಂಬಮಾನಾ ಮೇಘಾಲಿರೇಷಾಗಜಚರ್ಮನೀಲಾ 
ನಿತ್ಯೇವಶಾಟೀಹರಿನಾತ್ವದರ್ಥಂ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 
ಪ್ರಾಥ್ಯಾಸಮಂತಾತ್‌ ಪ್ರವಿಕೀರ್ಯಮಾಣೈಃ ಲಿಪ್ತೋತ್ಯಲೋಕಃ ಶಿತಕಾಂತಿಪುಂಜೈಃ । 


ಧತ್ತೇತ್ವದೀಯಾಂ ರುಚಿರಾಂಗಶೋಭಾಂ ಉತ್ತಿಷ್ಠಶಂಭೋ ತವ ಸುಪ್ರಭಾತಂ ॥ 


॥ ಇತಿ ಶ್ರೀಶಿವ ಸುಪ್ರಭಾತಂ ಸಂಪೂರ್ಣಂ ॥ 


2.6 ಶ್ರೀವಿಶ್ವನಾಥ ಸುಪ್ರಭಾತಂ 
ಉತ್ತಿಷ್ಟ ಭೈರವಸ್ವಾಮಿನ್‌ ಕಾಶಿಕಾಪುರಪಾಲಕ । ಶ್ರೀವಿಶ್ವನಾಥಭಕ್ತಾನಾಂ 
ಸಂಪೂರಯ ಮನೋರಥಂ ॥ 1॥ 

ಸ್ನಾನಾಯ ಗಾಂಗಸಲಿಲೇsಥ ಸಮರ್ಚನಾಯ ವಿಶ್ವೇಶ್ವರಸ್ಯ ಬಹುಭಕ್ತಜನಾ 
ಉಪೇತಾಃ । ಶ್ರೀಕಾಲಭೈರವ ಲಸಂತಿ ಭವನ್ನಿದೇಶಂ ಉತ್ತಿಷ್ಟ ದರ್ಶಯ ದಶಾಂ ತವ 


ಸುಪ್ರಭಾತಂ ॥ 2॥ 


ಯಾಗವ್ರತಾದಿಬಹುಪುಣ್ಯವಶಂ ಯಥಾ ತ್ವಂ ಪಾಪಾತ್ಮನಾಮಪಿ ತಥಾ 
ಸುಗತಿಪ್ರದಾ€ಸಿ । ಕಾರುಣ್ಯಪೂರಮಯಿ ಶೈಲಸುತಾಸಪತ್ನಿ ಮಾತರ್ಭಗೀರಥಸುತೇ 


ತವ ಸುಪ್ರಭಾತಂ ॥ 3॥ 


ದುಗ್ಧಪ್ರವಾಹಕಮನೀಯತರಂಗಭಂಗೇ ಪುಣ್ಯಪ್ರವಾಹಪರಿಪಾಥಿತಭಕ್ಕಸಂಗೇ । ನಿತ್ಯಂ 
ತಪಸ್ವಿಜನಸೇವಿತಪಾದಪದ್ಮೇ ಗಂಗೇ ಶರಣ್ಯಶಿವದೇ ತವ ಸುಪ್ರಭಾತಂ ॥ 4॥ 


ವಾರಾಣಸೀಸ್ಥಿತಗಜಾನನ ಧುಂಢಿರಾಜ 
ಸಂಪ್ರಾರ್ಥಿತೇಕಷ್ಟಫಲದಾನಸಮರ್ಥಮೂರ್ತೇ (1 ಉತ್ತಿಷ್ಟ ವಿಘ್ನವಿರಹಾಯ 
ಭಜಾಮಹೇ ತ್ವಾಂ ಶ್ರೀಪಾರ್ವತೀತನಯ ಭೋಸ್ತವ ಸುಪ್ರಭಾತಂ ॥ 5॥ 

ಪೂಜಾಸ್ಪದ ಪ್ರಥಮಮೇವ ಸುರೇಶು ಮಧ್ಯೇ ಸಂಪೂರಣೇ ಕುಶಲ 
ಭಕ್ತಮನೋರಥಾನಾಂ । ಗೀರ್ವಾಣಬ್ಭಂದಪರಿಪೂಜಿತಪಾದಪದ್ಮ ಸಂಜಾಯತಾಂ 


ಗಣಪತೇ ತವ ಸುಪ್ರಭಾತಂ ॥ 6॥ 


ಕಾತ್ಯಾಯನೀ ಪ್ರಮಥನಾಥಶರೀರಭಾಗೇ ಭಕ್ತಾಲಿಗೀತಮುಖರೀಕೃತಪಾದಪದ್ಮೇ 
ಬ್ರಹ್ಮಾದಿದೇವಗಣವಂದಿತದಿವ್ಯಶೌರ್ಯೀ ಶ್ರೀವಿಶ್ವನಾಥದಯಿತೇ ತವ ಸುಪ್ರಭಾತಂ 
॥ 7॥ 


ಪ್ರಾತಃ ಪ್ರಸೀದ ವಿಮಲೇ ಕಮಲಾಯತಾಕ್ಷಿ ಕಾರುಣ್ಯಪೂರ್ಣಹೃದಯೇ ನಮತಾಂ 
ಶರಣ್ಯೇ । ನಿರ್ಧೂತಪಾಪನಿಚಯೇ ಸುರಪೂಜಿತಾಂಘ್ರೇ ಶ್ರೀವಿಶ್ವನಾಥದಯಿತೇ ತವ 


ಸುಪ್ರಭಾತಂ ॥ 8॥ 

ಸಸ್ಯಾನುಕೂಲಜಲವರ್ಷಣಕಾರ್ಯಹೇತೋಃ ಶಾಕಂಭರೀತಿ ತವ ನಾಮ ಭುವಿ 
ಪ್ರಸಿದ್ಧಂ । ಸಸ್ಯಾತಿಜಾತಮಿಹ ಶುಷ್ಕತಿ ಚಾನ್ನಪೂರ್ಣೇ ಉತ್ತಿಷ್ಟ ಸರ್ವಫಲದೇ ತವ 


ಸುಪ್ರಭಾತಂ ॥ 9॥ 


ಸರ್ವೋತ್ತಮಂ ಮಾನವಜನ್ಮ ಲಬ್ದ್ವಾ ಹಿನಸ್ತಿ ಜೀವಾನ್‌ ಭುವಿ ಮರ್ತ್ಯವರ್ಗಃ । 


ತದ್ದಾರಣಾಯಾಶು ಜಹೀಹಿ ನಿದ್ರಾಂ ದೇವ್ಯನ್ನಪೂರ್ಣೇ ತವ ಸುಪ್ರಭಾತಂ ॥ 10॥ 
ಶ್ರೀಕಂಠ ಕಂಠಧೃತಪನ್ನಗ ನೀಲಕಂಠ ಸೋತ್ಕಂಠಭಕ್ತನಿವಹೋಪಹಿತೋಪಕಂಠ । 
ಉತ್ತಿಷ್ಟ ಸರ್ವಜನಮಂಗಲಸಾಧನಾಯ ವಿಶ್ವಪ್ರಜಾಪ್ರಥಿತಭದ್ರ ಜಹೀಹಿ ನಿದ್ರಾಂ ॥ 
111 

ಗಂಗಾಧರಾದ್ರಿತನಯಾಪ್ರಿಯ ಶಾಂತಮೂರ್ತೇ ವೇದಾಂತವೇದ್ಯ ಸಕಲೇಶ್ವರ 


ವಿಶ್ವಮೂರ್ತೇ । ಕೂಟಸ್ಥನಿತ್ಯ ನಿಖಲಾಗಮಗೀತಕೀರ್ತೇ ದೇವಾಸುರಾರ್ಚಿತ ವಿಭೋ 


ತವ ಸುಪ್ರಭಾತಂ ॥ 12॥ 


ಶ್ರೀವಿಶ್ವನಾಥಕರುಣಾಮೃತಪೂರ್ಣಸಿಂಧೋ ಶೀತಾಂಶುಖಂಡ ಸಮಲಂಕೃತ 
ಭವ್ಯಚೂಡ । ಭಸ್ಮಾಂಗರಾಗಪರಿಶೋಭಿತಸರ್ವದೇಹ ವಾರಾಣಸೀಪುರಪತೇ ತವ 
ಸುಪ್ರಭಾತಂ ॥ 13॥ 

ದೇವಾದಿದೇವ ತ್ರಿಪುರಾಂತಕ ದಿವ್ಯಭಾವ ಗಂಗಾಧರ ಪ್ರಮಥವಂದಿತ ಸುಂದರಾಂಗ । 
ನಾಗೇಂದ್ರಹಾರ ನತಭಕ್ಕಭಯಾಪಹಾರ ವಾರಾಣಸೀಪುರಪತೇ ತವ ಸುಪ್ರಭಾತಂ ॥ 
141 

ವೇದಾಂತಶಾಸ್ತ್ರವಿಶದೀಕೃತದಿವ್ಯಮೂರ್ತೇ ಪ್ರತ್ಯೂಷಕಾಲಮುನಿಪುಂಗವಗೀತಕೀರ್ತೇ 
| ತ್ವಯ್ಯರ್ಪಿತಾರ್ಜಿತಸಮಸ್ತಸುರಕ್ಷಣಸ್ಯ ವಾರಾಣಸೀಪುರಪತೇ ತವ ಸುಪ್ರಭಾತಂ ॥ 


15॥ 

ಕೈಲಾಸವಾಸಮುನಿಸೇವಿತಪಾದಪದ್ಮ ಗಂಗಾಜಲೌಘಪರಿಷಿಕ್ತಜಟಾಕಲಾಪ 
ವಾಚಾಮಗೋಚರವಿಭೋ ಜಟಿಲತ್ರಿನೇತ್ರ ವಾರಾಣಸೀಪುರಪತೇ ತವ ಸುಪ್ರಭಾತಂ ॥ 
10॥ 


ಶ್ರೀಪಾರ್ವತೀಹೃದಯವಲ್ಲಭ ಪಂಚವಕ್ರೃ ಶ್ರೀನೀಲಕಂಠ ನೃಕಪಾಲಕಲಾಪಮಾಲ । 
ಶ್ರೀವಿಶ್ವನಾಥಮೃದುಪಂಕಜಮಂಜುಪಾದ ಶ್ರೀಕಾಶಿಕಾಪುರಪತೇ ತವ ಸುಪ್ರಭಾತಂ ॥ 
171 


ಕಾಶೀ ತ್ರಿತಾಪಹರಣೀ ಶಿವಸದ್ಮಭೂತಾ ಶರ್ಮೇಶ್ವರೀ ತ್ರಿಜಗತಾಂ ಸುಪುರೀಷು 
ಹೃದ್ಯಾ 1 ವಿದ್ಯಾಕಲಾಸು ನವಕೌಶಲದಾನಶೀಲಾ ಶ್ರೀಕಾಶಿಕಾಪುರಪತೇ ತವ 


ಸುಪ್ರಭಾತಂ ॥ 18॥ 


ಶ್ರೀವಿಶ್ವನಾಥ ತವ ಪಾದಯುಗಂ ಸ್ಮರಾಮಿ ಗಂಗಾಮಘಾಪಹರಣೀಂ ಶಿರಶಾ 
ನಮಾಮಿ । ವಾಚಂ ತವೈವ ಯಶಸಾನಘ ಭೂಷಯಾಮಿ ವಾರಾಣಸೀಪುರಪತೇ ತವ 


ಸುಪ್ರಭಾತಂ ॥ 19॥ 


ನಾರೀನತೇಶ್ವರಯುತಂ ನಿಜಚಾರುರೂಪಂ ಸ್ತ್ರೀಗೌರವಂ ಜಗತಿ ವರ್ಧಯಿತುಂ 


ತನೋಷಿ । ಗಂಗಾಂ ಹಿ ಧಾರಯಸಿ ಮೂರ್ಧ್ನಿ ತಥೈವ ದೇವ ವಾರಾಣಸೀಪುರಪತೇ 


ತವ ಸುಪ್ರಭಾತಂ ॥ 201 


ತ್ವಮೇವ ಮಾತಾ ಚ ಪಿತಾ ತ್ವಮೇವ ತ್ವಮೇವ ಬಂಧುಶ್ಚ ಸಖಾ ತ್ವಮೇವ । 
ತ್ವಮೇವ ವಿದ್ಯಾ ದ್ರವಿಣಂ ತ್ವಮೇವ ತ್ವಮೇವ ಸರ್ವಂ ಮಮ ದೇವದೇವ ॥ 


ಓಂ ಮಂಗಲಂ ಭಗವಾನ್‌ ಶಂಭೋ ಮಂಗಲಂ ವೃಷಭಧ್ವಜ ।೬ ಮಂಗಲಂ 
ಪಾರ್ವತೀನಾಥ ಮಂಗಲಂ ಭಕ್ತವತ್ಸಲ ॥ 


॥ ಇತಿ ಶ್ರೀಶಿವ ಸುಪ್ರಭಾತಂ ಸಂಪೂರ್ಣಂ ॥ 

2.7 ಶ್ರೀಭವಾನೀಶಂಕರ ಸುಪ್ರಭಾತಂ 
ವಾಗರ್ಥಾವಿವ ಸಂಪೃಕ್ಕ್‌ ವಾಗರ್ಥಪ್ರತಿಪತ್ತಯೇ । ಜಗತಃ ಪಿತರೌ ವಂದೇ 
ಪಾರ್ವತೀಪರಮೇಶ್ವರೌ ॥ 1॥ 


ಮಾತಸ್ಸಮಸ್ಕ್ತಜಗತಾಂ ತ್ರಿಪುರಾಸುರಾರೇಃ ಅರ್ಧಾಂಗಹಾರಿಣಿ 
ಮಹೋಜ್ಜ್ವಲದಿವ್ಯಕಾಂತೇ 1 ಶ್‌ೌರೀಂದ್ರಕಾದಿ-ದಿವಿಜೈಃ ಪರಿಸೇವಿತಾಂಘ್ರೇ 
ಶ್ರೀವಾಮದೇವದಯಿತೇ ತವ ಸುಪ್ರಭಾತಂ ॥ 2॥ 


ಸಂಧ್ಯಾಮುಪಾಸ್ಯ ಪರಿಪೂಜ್ಯ ಚ ಕಾಮಧೇನೂಃ ತಾ ದೋಹಯಂತಿ 
ವಿಧಿವದ್ಧುತವಹ್ನಿಮುಖ್ಯಾಃ । ಪ್ರಾಧ್ಯಾಪಯಂತಿ ಮುನಯಃ ಶ್ರುತಿಮಂತ್ರಪಾಠಾನ್‌ 
ಕೈಲಾಸವಾಸವನಿತೇ ತವ ಸುಪ್ರಭಾತಂ ॥ 3॥ 
ಪ್ರಾಚ್ಯಂಗನಾಮರುಣಕಾಂಬರಧಾರಯಂತೀಂ ಪ್ರೇಮಾ ವಿಹಸ್ಯ ನನು ಧಾವತಿ 
ಸೂರ್ಯದೇವಃ । ಗಂಧಾನಿಲಸ್ತು ಶಿಶಿರಶ್ಚ ಶನೈಃ ಪ್ರವಾತಿ ಶ್ರೀಶೈಲನಾಥಲಲನೇ ತವ 
ಸುಪ್ರಭಾತಂ ॥ 4॥ 

ಉತ್ತಿಷ್ಠ ದೇವಿ ವರದೇ ಕನಕಾದ್ರಿವಾಸೇ ರಾಜತ್ಸಹಸ್ರದಲಪದ್ಮವಿಹಾರಶೀಲೇ । 
ನೀವಾರಶೂಕತನುಭಾಸ್ವರಪೀತಭಾಸೇ ಶ್ರೀಕಂಠಮಾನಿನಿ ಶಿವೇ ತವ ಸುಪ್ರಭಾತಂ ॥ 
5॥ 


ಶಿವಾಕಾಂತ ಶಂಭೋ ಶಶಾಂಕಾರ್ಧಮೌಲೇ ಮಹೇಶಾನ ಶೂಲಿನ್‌ ಜಟಾಜೂಟಧಾರಿನ್‌ 
| ನಮಸ್ತೇ ವಿಭೋ ವಿಶ್ವಮೂರ್ತೇ ಸುಮೂರ್ತೇ ಭವಾನೀಪತೇ ತೇ ಶಿವಂ 
ಸುಪ್ರಭಾತಂ ॥ 6॥ 

ರಾಮೇಶ್ವರಾಧಿಷ್ಠಿತಭವ್ಯಲಿಂಗ ಸಂಸ್ಥೂಯಮಾನಾಮರಸಾರ್ವಭೌಮ 
ಚಿತ್ರಾಪುರಶ್ರೀಮಠಮುಖ್ಯದೇವ ಶಂಭೋ ಭವಾನೀಧವ ಸುಪ್ರಭಾತಂ ॥ 7॥ 
ಲಿಪಿಬ್ರಹ್ಮರೂಪಿನ್‌ ಗುಣಾತೀತರೂಪ ಚಿದಾಕಾಶರೂಪಿನ್‌ ಭವಾತೀತರೂಪ । 
ಮಹಾಲಿಂಗರೂಪಿನ್‌ ಕ್ಷರಾತೀತರೂಪ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 8॥ 

ಚಿದಾನಂದಮೂರ್ತೇ ಸುರಾನಂದಕರ್ತೇ ಪರಾನಂದಮೂರ್ತೇ ಶಿವಾನಂದದಾತ್ರೇ । 
ಭವಾನಂದಮೂರ್ತೇ ಸ್ಮರಾನಂದಹರ್ತೇ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 9॥ 


ತ್ರಾಹಿ ತ್ರಾಹಿ ಮಹೇಶ ಶಂಕರ ವಿಭೋ ಸಂಸಾರದುಃಖಾರ್ಣವಾತ್‌ ಸುಜ್ಞಾನಾಶ್ರಯ 
ಶಂಕರಾದಿಯತಿಭಿಃ ಚಿತ್ರಾಪುರಾಧಿಷ್ಠಿತೈಃ | 
ಶ್ರೀಮಚ್ಛಂಕರದೇಶಿಕೇಂದ್ರವಿಮಲೈಶ್ಛಾತ್ರೈಃ ಸದಾ ಪೂಜಿತ ಹೇ ಶಂಭೋ ತವ 
ಸುಪ್ರಭಾತಮಮಲಂ ಶ್ರೀಮದ್ಭವಾನೀಪತೇ ॥ 10॥ 


ಪುರಾರೇ ಸ್ಮರಾರೇ ಸದಾ ತಾಪಹಾರ ಮುರಾರೇರ್ವ್ವಥಾರೇ ಮಹಾಪಾಪಹಾರ । 


ಸುರಾರೇಃ ಪರಾರೇ ತ್ರಿಲೋಕೋಪಕಾರ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 11॥ 


ರಮಾಕಾಂತಕಾಂತಂ ಶಿವಾಶೋಕಶಾಂತಂ ವೃಷಾರೂಢದೇವಂ ಶಿವಾಲಿಂಗಿತಾಂಗಂ । 


ಚಿತಾಭಸ್ಮಲೇಪಂ ಜಟಾಗಾಂಗತೋಯಂ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 12॥ 


ಮಹೇಶಂ ಸುರೇಶಂ ಗಿರೀಶಂ ಗಣೇಶಂ ಅಜಂ ನಿರ್ವಿಕಲ್ಪಂ ನಿಜಂ ನಿರ್ವಿಕಾರಂ । 
ತಮೀಶಂ ಭಜೇ ಪಂಚವಕ್ತಂ ತ್ರಿನೇತ್ರಂ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 13॥ 
ಠಕಾರದ್ವಯಂ ಸುಸ್ವಸಾಯುಜ್ಯರೂಪಂ ರವಿಗ್ಗೌ ಮಹಾಭೂತಹೋತೃಸ್ವರೂಪಂ । 
ಭಜೇಹಂ ನಿರಾಕಾರಓಂಕಾರವೇದ್ಯಂ ಭವಾನೀಪತೇ ತೇ ಶಿವಂ ಸುಪ್ರಭಾತಂ ॥ 14॥ 
ಉತ್ತಿಷ್ಟೋತ್ತಿಷ್ಠ ದೇವೇಶ ಉತ್ತಿಷ್ಠ ವೃಷಭಧ್ವಜ । ಉತ್ತಿಷ್ಠ ಗಿರಿಜಾಕಾಂತ 
ತ್ರೈಲೋಕೀಮಂಗಲಪ್ರದ ॥ 15॥ 

ಉತ್ತಿಷ್ಠ ಶಂಭೋ ಕರುಣಾರ್ದಪಾಂಗ ಖಗ್ಗಿರ್ಯಜುರ್ಥಿಶ್ಚ ಸುಸಾಮಗೀತೈಃ । 
ತ್ವಾಂ ಸ್ತೌತಿ ದೇವರ್ಷಿಮಹರ್ಷಿಸಂಘಃ ತ್ವದ್ದರ್ಶನೇಪ್ಪುಶ್ಚ ಸುರೇಶಸಂಘಃ ॥ 16॥ 
ತ್ವಯಿ ಸುಪ್ತೇ ಜಗತ್ಸುಪ್ತಂ ತ್ವಯಿ ಜಾಗರ್ತಿ ಜಾಗ್ರತಿ । ತಸ್ಮಾದುತ್ತಿಷ್ಠ ಲೋಕೇಶ 
ಅಸ್ಮಾಕಂ ಮಂಗಲಂ ಕುರು ॥ 17॥ 

ಪ್ರಾತಃ ಸ್ಮರಾಮಿ ಭವದೀಯಪದಾರವಿಂದಂ ಗೌರೀಕರಾಬ್ದಮೃದುಸಂಹನನಾವಲೀಢಂ 
| ಸ್ತುತ್ಯಾವದಾನಮಪಿ ತುಂಬುರುನಾರದಾದ್ಕೈಃ ಸಂಬೋಧಯಾಮಿ ಮಮ ಚೇತಸಿ 
ಸುಪ್ರಬೋಧೇ ॥ 18॥ 


ಕೈಲಾಸೇ ಸುಮನೋಹರೇ ಮಣಿಮಯೇ ಸೌಧೇ ಮಹಾಮಂಡಪೇ ಪರ್ಯಂಕೇ 
ಶಯನೀಯತಲ್ಪಮೃದುಲೇ ವಾಮಾಂಗೀ ವಾಮಾಂಸಕೇ 
ತ್ವದ್ವಾರಿಸ್ಥಿತನಂದಿನಂದಿತಪದೇ ಗೌರಾದ್ರಿಗೌರೀಪತೇ ಸಂವಿಷ್ಟಂ ತವ 
ಸುಪ್ರಭಾತಮಮಲಂ ಶ್ರೀಮದ್ಭವಾನೀಪತೇ ॥ 19॥ 


ಗೋಕರ್ಣಕ್ಷೇತ್ರಮಧ್ಯಸ್ಥ ಪರಿಜ್ಞಾನಾಶ್ರಮೈರ್ವರೈಃ ಸಂಸೇವಿತಪದಾಬ್ದಾಯ 
ಭವಾನೀಶಾಯ ಮಂಗಲಂ ॥ 20॥ 
ಚಿತ್ರಾಪುರಮಠಾಚಾರ್ಯ ಪ್ರಥಮೈಶ್ಯಂಕರಾಶ್ರಮೈಃ 1 ಭಕ್ತ್ಯಾರಾಧಿತಭವ್ಯಾಯ 
ಭವಾನೀಶಾಯ ಮಂಗಲಂ ॥ 21॥ 
ಜ್ಞಾನವೈರಾಗ್ಯಸಂಪನ್ನ-ಪರಿಜ್ಞಾನಾಶ್ರಮೈಶ್ಶುಭೈಃ ಸಂಪೂಜಿತ-ಮಹೇಶಾಯ 
ಭವಾನೀಶಾಯ ಮಂಗಲಂ ॥ 22॥ 
ಶಂಕರಾಚಾರ್ಯಸಚ್ಛಿಷ್ಯಸಂಜಾತೈಶ್ಮಂಕರಾಶ್ರಮೈಃ ಸಂಸ್ತುತಾಮರಪೂಜ್ಯಾಯ 
ಭವಾನೀಶಾಯ ಮಂಗಲಂ ॥ 23॥ 
ತತ್ತ್ವಜ್ಞಾನಸುಧಾಸಿಂಧುವಿಧುಭಿಃ ಕೇಶವಾಶ್ರಮೈಃ । ಶ್ರದ್ಧಯಾರ್ಚಿತಲಿಂಗಾಯ 
ಭವಾನೀಶಾಯ ಮಂಗಲಂ ॥ 24॥ 
ಅಜ್ಞಾನತಿಮಿರವ್ರಾತಭಾಸ್ಕರೈರ್ವಾಮನಾಶ್ರಮೈಃ ಸನ್ನುತಾಯ ಗಿರೀಶಾಯ 
ಭವಾನೀಶಾಯ ಮಂಗಲಂ ॥ 25॥ 
ವೇದವೇದಾಂತನಿಷ್ಟಾತಕೃಷ್ಣಾಶ್ರಮಗುರೂತ್ತಮೈಃ । ಸನ್ನುತಾಯ ತ್ರಿಣೇತ್ರಾಯ 
ಭವಾನೀಶಾಯಮಂಗಲಂ ॥ 26॥ 

ಚಿತ್ರಾಪುರನವೋನ್ಮೇಷಪಾಂಡುರಂಗಾಶ್ರಮೈರ್ಬುಧೈಃ ೬ ವಂದಿತಾಮರವಂದ್ಯಾಯ 
ಭವಾನೀಶಾಯ ಮಂಗಲಂ ॥ 27॥ 


ಸಾರಸ್ವತಜನಾನಂದೈರಾನಂದಾಶ್ರಮಯೋಗಿಭಿಃ ದೃಷ್ಟಾನಂದಸ್ವರೂಪಾಯ 
ಭವಾನೀಶಾಯ ಮಂಗಲಂ ॥ 28॥ 

ಆಶ್ರಿತಾಶ್ರಯಸಂದಕ್ಷೈಃ ಪರಿಜ್ಞಾನಾಶ್ರಮೈಃ ಪರೈಃ । ಪರಿಜ್ಞಾತಾಯ ಭರ್ಗಾಯ 
ಭವಾನೀಶಾಯ ಮಂಗಲಂ ॥ 29॥ 

ಜ್ಞಾನಯೋಗತಪೋದೀಪ್ಪ್ಹೈಃ ಸದ್ಯೋಜಾತಶಂಕರಾಶ್ರಮೈಃ ಸಂಪೂಜಿತಾಯ 
ಸಾಂಬಾಯ ಭವಾನೀಶಾಯ ಮಂಗಲಂ ॥ 30॥ 


ಭಸ್ಕೋದ್ಧೂಲಿತದೇಹಾಯ ಪಂಚವಕ್ರ್ರಾಯ ಶಂಭವೇ | ಗಂಗಾಧರಾಯ ಶರ್ವಾಯ 
ಭವಾನೀಶಾಯ ಮಂಗಲಂ ॥ 31॥ 


ದೇವದಾನವ-ಗಂಧರ್ವ-ಸಿದ್ಧಯಕ್ಷೋರಗಾದಿಭಿಃ ವಂದಿತಾಂಫ್ರಿಸರೋಜಾಯ 
ಭವಾನೀಶಾಯ ಮಂಗಲಂ ॥ 32॥ 


ಮಂಗಲಂ ತೇ ಮಹೇಶಾಯ ಮಂಗಲಂ ಮೃಗಧಾರಿಣೇ | ಮಂಗಲಂ ಮಹತೇ ತುಭ್ಯಂ 
ಭವಾನೀಶಾಯ ಮಂಗಲಂ ॥ 33॥ 


ಯತ್ಪಾದಸ್ಮರಣಂ ಮುದಾ ಕಲಯತಾಂ ಬದ್ದಾದರಾಣಾಂ ಹೃದಿ ಸರ್ವಾಘೌಘಹರಂ 
ಕಲೇರ್ಮಲಹರಂ ಪ್ರಾತಃ ಸ್ಮರಂ ರುಗರಂ । ಸರ್ಮೈೆಶ್ವರ್ಯಕರಂ ಸದಾ ಸುಖಕರಂ 
ಸನ್ಮಾರ್ಗದೀಪಂ ಮೃಡ ತ್ವತಾದಸ್ಮರಣಂ ಭವೇತ್‌ ಪ್ರತಿಭವಂ ಸನ್ಮಂಗಲಂ 
ಮಂಗಲಂ ॥ 34॥ 


॥ ಇತಿ ಶ್ರೀ ಭವಾನೀಶಂಕರ ಸುಪ್ರಭಾತಂ ಸಂಪೂರ್ಣಂ ॥ 

2.8 ಶ್ರೀಮಲ್ಲಿಕಾರ್ಜುನ ಸುಪ್ರಭಾತಂ 
ಪ್ರಾತಸ್ಸ್ಮರಾಮಿ ಗಣನಾಥಮನಾಥಬಂಧುಂ ಸಿಂದೂರಪೂರ 
ಪರಿಶೋಭಿತಗಂಡಯುಗ್ಮಂ ಉದ್ದಂಡವಿಘ್ನಪರಿಖಂಡನಚಂಡದಂಡ- 
ಮಾಖಂಡಲಾದಿಸುರನಾಯಕವೃಂದವಂದ್ಯಂ ॥ 1॥ 


ಕಲಾಭ್ಯಾಂ ಚೂಡಾಲಂಕೃತಶಶಿಕಲಾಭ್ಯಾಂ ನಿಜತಪಃ ಫಲಾಭ್ಯಾಂ ಭಕ್ತೇಷು 
ಪ್ರಕಟಿತಫಲಾಭ್ಯಾಂ ಭವತು ಮೇ । ಶಿವಾಭ್ಯಾಮಾಸ್ತೀಕತ್ರಿಭುವನಶಿವಾಭ್ಯಾಂ ಹೃದಿ 
ಪುನ- ರ್ಭವಾಭ್ಯಾಮಾನಂದಸ್ಸುರದನುಭವಾಭ್ಯಾಂ ನತಿರಿಯಂ ॥ 2॥ 


ನಮಸ್ತೇ ನಮಸ್ತೇ ಮಹಾದೇವ! ಶಂಭೋ! ನಮಸ್ತೇ ನಮಸ್ತೇ 
ದಯಾಪೂರ್ಣಸಿಂಧೋ! ನಮಸ್ತೇ ನಮಸ್ತೇ ಪ್ರಪನ್ನಾತ್ಮಬಂಧೋ! ನಮಸ್ತೇ 
ನಮಸ್ತೇ ನಮಸ್ತೇ ಮಹೇಶ ॥ 3॥ 


ಶಶ್ವಚ್ಛ್ರೀಗಿರಿಮೂರ್ಧನಿ ತ್ರಿಜಗತಾಂ ರಕ್ಷಾಕೃತೌ ಲಕ್ಷಿತಾಂ 
ಸಾಕ್ಷಾದಕ್ಷತಸತ್ಮಟಾಕ್ಷಸರಣಿಶ್ರೀಮತ್ಸುಧಾವರ್ಷಿಣೀಂ । ಸೋಮಾರ್ಧಾಂಕಿತಮಸ್ತಕಾಂ 
ಪ್ರಣಮತಾಂ ನಿಸ್ಸೀಮಸಂಪತ್ಪ್ರದಾಂ ಸುಶ್ಲೋಕಾಂ ಭ್ರಮರಾಂಬಿಕಾಂ ಸ್ಮಿತಮುಖೀಂ 


ಶಂಭೋಸ್ಸಖೀಂ ತ್ವಾಂ ಸ್ತುಮಃ ॥ 4॥ 


ಮಾತಃ! ಪ್ರಸೀದ, ಸದಯಾ ಭವ, ಭವ್ಯಶೀಲೇ 
ಲೀಲಾಲವಾಕುಲಿತದೈತ್ಯಕುಲಾಪಹಾರೇ ! ಶ್ರೀಚಕ್ರರಾಜನಿಲಯೇ ! ಶ್ರುತಿಗೀತಕೀರ್ತೇ ! 
ಶ್ರೀಶೈಲನಾಥದಯಿತೇ ! ತವ ಸುಪ್ರಭಾತಂ ॥ 5॥ 


ಶಂಭೋ ! ಸುರೇಂದ್ರನುತ ! ಶಂಕರ ! ಶೂಲಪಾಣೇ ! ಚಂದ್ರಾವತಂಸ ! ಶಿವ! ಶರ್ವ 
| ಪಿನಾಕಪಾಣೇ ! ಗಂಗಾಧರ ! ಕ್ರತುಪತೇ ! ಗರುಡಧ್ದಜಾಪ್ತ ! ಶ್ರೀಮಲ್ಲಿಕಾರ್ಜುನ 
ವಿಭೋ ! ತವ ಸುಪ್ರಭಾತಂ ॥ 6॥ 
ವಿಶ್ವೇಶ ! ವಿಶ್ವಜನಸೇವಿತ ! ವಿಶ್ವಮೂರ್ತೇ ! ವಿಶ್ವಂಭರ ! ತ್ರಿಪುರಭೇದನ ! 
ವಿಶ್ವಯೋನೇ ! ಫಾಲಾಕ್ಷ ! ಭವ್ಯಗುಣ ! ಭೋಗಿವಿಭೂಷಣೇಶ ! ಶ್ರೀಮಲ್ಲಿಕಾರ್ಜುನ 
ವಿಭೋ ! ತವ ಸುಪ್ರಭಾತಂ ॥ 7॥ 


19 | ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ 

ಕಲ್ಯಾಣರೂಪ ! ಕರುಣಾಕರ |! ಕಾಲಕಂಠ |! ಕಲ್ಪದ್ರುಮಪ್ರಸವಪೂಜಿತ ! 
ಕಾಮದಾಯಿನ್‌ ! ದುರ್ನೀತಿದೈತ್ಯದಲನೋದ್ಯತ ! ದೇವ ದೇವ! ಶ್ರೀಮಲ್ಲಿಕಾರ್ಜುನ 
ವಿಭೋ ! ತವ ಸುಪ್ರಭಾತಂ ॥ 8॥ 


ಗೌರೀಮನೋಹರ ! ಗಣೇಶ್ವರಸೇವಿತಾಂಘ್ರೇ ! ಗಂಧರ್ವಯಕ್ಷಸುರಕಿನ್ನರಗೀತಕೀರ್ತೇ 
| ಗಂಡಾವಲಂಬಿಫಣಿಕುಂಡಲಮಂಡಿತಾಸ್ಯ ! ಶ್ರೀಮಲ್ಲಿಕಾರ್ಜುನ ವಿಭೋ ! ತವ 


ಸುಪ್ರಭಾತಂ ॥ 9॥ 


ನಾಗೇಂದ್ರಭೂಷಣ ! ನಿರೀಹಿತ ! ನಿರ್ವಿಕಾರ ! ನಿರ್ಮಾಯ ! ನಿಶ್ಚಲ ! ನಿರರ್ಗಲ ! 
ನಾಗಭೇದಿನ್‌ । ನಾರಾಯಣೀಪ್ರಿಯ |! ನತೇಷ್ಟದ ! ನಿರ್ಮಲಾತ್ಮನ್‌ ! 


ಶ್ರೀಪರ್ವತಾಧಿಪ ! ವಿಭೋ! ತವ ಸುಪ್ರಭಾತಂ ॥ 10॥ 


ಸೃಷ್ಟಂ ತ್ವಯೈವ ಜಗದೇತದಶೇಷಮೀಶ ! ರಕ್ಷಾವಿಧಿಶ್ಚ ವಿಧಿಗೋಚರ ! ತಾವಕೀನಃ 
| ಸಂಹಾರಶಕ್ತಿರಪಿ ಶಂಕರ ! ಕಿಂಕರೀ ತೇ ಶ್ರೀಶೈಲಶೇಖರ ವಿಭೋ ! ತವ ಸುಪ್ರಭಾತಂ 
w 11॥ 


ಏಕಸ್ತ್ವಮೇವ ಬಹುಧಾ ಭವ ! ಭಾಸಿ ಲೋಕೇ ನಿಶ್ಶ್ಕಂಕಧೀರ್ವ್ವಷಭಕೇತನ ! 
ಮಲ್ಲಿನಾಥ ! ಶ್ರೀಭ್ರಾಮರೀಪ್ರಯ ! ಸುಖಾಶ್ರಯ ! ಲೋಕನಾಥ ! ಶ್ರೀಶೈಲಶೇಖರ 
ವಿಭೋ ! ತವ ಸುಪ್ರಭಾತಂ ॥ 12॥ 


ಪಾತಾಲಗಾಂಗಜಲಮಜ್ಜನನಿರ್ಮಲಾಂಗಾಃ ಭಸ್ಮತ್ರಿಪುಂಡ್ರಸಮಲಂಕೃತಫಾಲಭಾಗಾಃ । 
ಗಾಯಂತಿ ದೇವಮುನಿಭಕ್ತಜನಾ ಭವಂತಂ ಶ್ರೀಮಲ್ಲಿಕಾರ್ಜುನ ವಿಭೋ ! ತವ 
ಸುಪ್ರಭಾತಂ ॥ 13॥ 

ಸಾರಸ್ವತಾಂಬುಯುತಭೋಗವತೀಶ್ರಿತಾಯಾಃ ಬ್ರಹ್ಮೇಶ ವಿಷ್ಣು ಗಿರಿಚುಂಬಿತ 
ಕೃಷ್ಣವೇಣ್ಯಾಃ 1 ಸೋಪಾನಮಾರ್ಗಮಧಿರುಹ್ಯ ಭಜಂತಿ ಭಕ್ತಾಃ ಶ್ರೀಮಲ್ಲಿಕಾರ್ಜುನ 
ವಿಭೋ ! ತವ ಸುಪ್ರಭಾತಂ ॥ 14॥ 

ಶ್ರೀಮಲ್ಲಿಕಾರ್ಜುನಮಹೇಶ್ವರಸುಪ್ರಭಾತ- ಸ್ತೋತ್ರಂ ಪಠಂತಿ ಭುವಿ ಯೇ ಮನುಜಾಃ 


ಪ್ರಭಾತೇ । ತೇ ಸರ್ವ ಸೌಖ್ಯಮನುಭೂಯ ಪರಾನವಾಪ್ಯಂ 
ಶ್ರೀಶಾಂಭವಂ ಪದಮವಾಪ್ಯ ಮುದಂ ಲಭಂತೇ ॥ 15॥ 


॥ ಇತಿ ಶ್ರೀಮಲ್ಲಿಕಾರ್ಜುನ ಸುಪ್ರಭಾತಂ ಸಂಪೂರ್ಣಂ ॥ 


2.9 ಶ್ರೀಚಂಡೀ ಅಥವಾ ದುರ್ಗಾ ಪ್ರಾತಃಸ್ಮರಣಂ 
ಪ್ರಾತಃ ಸ್ಮರಾಮಿ ಶರದಿಂದುಕರೋಜ್ಜ್ಚಲಾಭಾಂ 
ಸದ್ರತ್ನವನ್ಮಕರಕುಂಡಲಹಾರಭೂಷಾಂ ದಿವ್ಯಾಯುಧೋರ್ಜಿತಸುನೀಲ 


ಸಹಸ್ರ್ಪಹಸ್ತಾಂ ರಕ್ತೋತ್ಪಲಾಭಚರಣಾಂ ಮಹತೀಂ ಪರೇಶಾಂ ॥ 1॥ 


ಪ್ರಾತರ್ನಮಾಮಿ ಮಹಿಷಾಸುರಚಂಡಮುಂಡ- ಶುಂಭಾಸುರ 
ಪ್ರಸುಖದೈತ್ಯವಿನಾಶದಕ್ಷಾಂ 1 ಬ್ರಹ್ಮೇಂದ್ರಮುಮೋಹನಶೀಲಲೀಲಾಂ ಚಂಡೀಂ 
ಸಮಸ್ತಸುರಮೂರ್ತಿಮನೇಕರೂಪಾಂ ॥ 2॥ 


ಪ್ರಾತರ್ಭಜಾಮಿ ಭವತಾಮಭಿಲಾಷದಾತ್ರೀಂ ಧಾತ್ರೀಂ ಸಮಸ್ಮಜಗತಾಂ 
ದುರಿತಾಪಹಂತ್ರೀಂ । ಸಂಸಾರಬಂಧನವಿಮೋಚನಹೇತುಭೂತಾಂ ಮಾಯಾಂ ಪರಾಂ 
ಸಮಧಿಗಮ್ಯ ಪರಸ್ಯ ವಿಷ್ಣೋಃ ॥ 3॥ 

ಶ್ಲೋಕತ್ರಯಮಿದಂ ದೇವ್ಯಾಶ್ಚಂಡಿಕಾಯಾಃ ಪಠೇನ್ನರಃ 
ಸರ್ವಾನ್ಮಾಮಾನವಾಪ್ಲೋತಿ ವಿಷ್ಣುಲೋಕೇ ಮಹೀಯತೇ ॥ 4॥ 


॥ ಇತಿ ಶ್ರೀಚಂಡೀ ಪ್ರಾತಃಸ್ಮರಣಂ ಸಂಪೂರ್ಣಂ ॥ 


2.10 ಶ್ರೀ ದೇವೀ ಪ್ರಾತಃ ಸ್ಮರಣಂ 

ಪ್ರಾತಃ ಸ್ಮರಾಮಿ ಶರದಿಂದುಕರೋಜ್ಜ್ಚ್ವಲಾಭಾಂ ್ಛಸದ್ರತ್ನವನ್ಮಕರಕುಂಡಲ 
ಹಾರಭೂಷಾಂ । ದಿವ್ಯಾಯುಧೋರ್ಜಿತ ಸುನೀಲ ಸಹಸ್ರ ಹಸ್ತಾಂ ರಕ್ತೋತ್ಪಲಾಭ 
ಚರಣಾಂ ಭವತೀ ಪರೇಶಾಂ ॥1॥ 


21 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಪ್ರಾತರ್ನಮಾಮಿ ಮಹಿಷಾಸುರ ಚಂಡ ಮುಂಡ- ಶುಂಭಾಸುರ ಪ್ರಮುಖ ದೈತ್ಯವಿನಾಶ 
ದಕ್ಷಾಂ । ಬ್ರಹ್ಮೇಂದ್ರರುದ್ರಮುನಿ ಮೋಹನ ಶೀಲಲೀಲಾಂ ಚಂಡೀಂ ಸಮಸ್ತ 
ಸುರಮೂರ್ತಿಮನೇಕ ರೂಪಾಂ ॥2॥ 


ಪ್ರಾತರ್ಭಜಾಮಿ ಭಜತಾಮಭಿಲಾಷದಾತ್ರೀಂ ಧಾತ್ರೀಂ ಸಮಸ್ತ ಜಗತಾಂ 
ದುರಿತಾಪಹಂತ್ರೀಂ । ಸಂಸಾರಬಂಧನ ವಿಮೋಚನ ಹೇತುಭೂತಾಂ ಮಾಯಾಂ ಪರಾಂ 
ಸಮಧಿಗಮ್ಯ ಪರಸ್ಯ ವಿಷ್ಣೋಃ ॥3॥ 


ಶ್ಲೋಕತ್ರಯಮಿದಂ ದೇವ್ಯಾಶ್ಚಂಡಿಕಾಯಾಃ ಪಠೇನ್ನರಃ ಸರ್ವಾನ್‌ 
ಕಾಮನವಾಪ್ಲೋತಿ ವಿಷ್ಣು ಲೋಕೇ ಮಹೀಯತೇ ॥4॥ 


॥ ಇತಿ ಶ್ರೀದೇವೀ ಪ್ರಾತಃ ಸ್ಮರಣಂ ಸಂಪೂರ್ಣಂ ॥ 


2.11 ಶ್ರೀ ಲಲಿತಾ ಪಂಚರತ್ನ ಸ್ತೋತ್ರಂ 

ಪ್ರಾತಃ ಸ್ಮರಾಮಿ ಲಲಿತಾ ವದನಾರವಿಂದಂ ಬಿಂಬಾಧರಂ ಪೃಥುಲ ಮೌಕ್ತಿಕ 
ಶೋಭಿನಾಸಂ 1 ಆಕರ್ಣ ಧೀರ್ಥ ನಯನಂ ಮಣಿಕುಂಡಲಾಢ್ಯಂ ಮಂದಸ್ಮಿತಂ 
ಮೃಗಮದೋಜ್ಜ್ವಲ ಭಾಲದೇಶಂ ॥1॥ 


ಪ್ರಾತರ್ಭಜಾಮಿ ಲಲಿತಾ ಭುಜಕಲ್ಪವಲ್ಲೀಂ ರಕ್ತಾಂಗುಲೀಯ ಲಸದಂಗುಲಿ 
ಪಲ್ಲವಾಢ್ಯಾಂ । ಮಾಣಿಕ್ಯ ಹೇಮ ವಲಯಾಂಗದ ಶೋಭಮಾನಾಂ ಪುಂಡ್ರೇಕ್ಷುಚಾಪ 


ಕುಸುಮೇಷು ಸೃಣೀರ್ದಧಾನಂ ॥2॥ 


ಪ್ರಾತರ್ನಮಾಮಿ ಲಲಿತಾ ಚರಣಾರವಿಂದಂ ಭಕ್ತೇಷ್ಟ ದಾನ ನಿರತಂ ಭವ ಸಿಂಧು 
ಪೋತಂ । ಪದ್ಮಾಸನಾದಿ ಸುರನಾಯಕ ಪೂಜನೀಯಂ ಪದ್ಮಾಂಕುಶ ಧ್ವಜ ಸುದರ್ಶನ 


ಲಾಂಛನಾಢ್ಯಂ ॥3॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 22 
ಪ್ರಾತಃ ಸ್ತುವೇ ಪರಶಿವಾಂ ಲಲಿತಾಂ ಭವಾನೀಂ ತ್ರಯಂತ ವೇದ್ಯ ವಿಭವಾಂ 
ಕರುಣಾನವದ್ಯಾಂ । ವಿಶ್ವಸ್ಯ ಸೃಷ್ಟಿ ವಿಲಯ ಸ್ಥಿತಿ ಹೇತುಭೂತಾಂ ವಿದ್ಯೇಶ್ವರೀಂ 
ನಿಗಮಮ ವಾಜ್ಮನಸಾತಿ ದೂರಾಂ ॥4॥ 


ಪ್ರಾತರ್ವದಾಮಿ ಲಲಿತೇ ತವ ಪುಣ್ಯ ನಾಮ ಕಾಮೇಶ್ವರೀತಿ ಕಮಲೇತಿ ಮಹೇಶ್ವರೀತಿ 
| ಶ್ರೀ ಶಾಂಭವೀತಿ ಜಗತಾಂ ಜನನೀ ಪರೇತಿ ವಾಗ್ದೇವತೇತಿ ವಚಸಾ ತ್ರಿಪುರೇಶ್ವರೀತಿ 
Sl 


ಯಃ ಶ್ಲೋಕ ಪಂಚಕಮಿದಂ ಲಲಿತಾಂಬಿಕಾಯಾಃ ಸೌಭಾಗ್ಯದಂ ಸುಲಲಿತಂ ಪಠತಿ 
ಪ್ರಭಾತೇ । ತಸ್ಮೈ ದದಾತಿ ಲಲಿತಾ ರುಟಿತಿ ಪ್ರಸನ್ನಾ ವಿದ್ಯಾಂ ಶ್ರಿಯಂ ವಿಮಲ 


ಸೌಖ್ಯಮನಂತ ಕೀರ್ತಿಂ ॥6 ॥ 


॥ ಇತಿ ಶ್ರೀಮದ್‌ ಜಗದ್ಗುರು ಆದಿ ಶಂಕರಾಚಾರ್ಯ ವಿರಚಿತ ಶ್ರೀ ಲಲಿತಾ ಪಂಚರತ್ನ 


ಸ್ತೋತ್ರಂ ಸಂಪೂರ್ಣಂ ॥ 


2.12 ಶ್ರೀಲಕ್ಷ್ಮೀ ಸುಪ್ರಭಾತಂ 

ಮಾತಃ ಪ್ರಸನ್ನವದನಾಂಬುಜನಿರ್ಜಿತಾಬ್ದೇ ಕ್ಷೀರಾಬ್ದಿಜೇ 
ಸಕಲಲೋಕಪವಿತ್ರಮೂರ್ತೇ । ಆರ್ತಪ್ರಪನ್ನಜನವಂದಿತಪಾದಪದ್ಕೇ ಶ್ರೀದೇವಿ ಲಕ್ಷ್ಮಿ 
ಭವತಾತ್ತವ ಸುಪ್ರಭಾತಂ ॥ 1॥ 

ಸದ್ಯೋವಿಕಾಸಿ ಕುಸುಮೇಷು ಸುಗಂಧಮತ್ತಾಃ ಗಾಯಂತಿ ಮಾತರಮಿತಂ ಭ್ರಮರಾ 
ಯಶಸ್ತೇ । ತನ್ಮಂಜುನಾದಪರಿಬೋಧಿತದಿವ್ಯದೇವಿ ಶ್ರೀದೇವಿ ಲಕ್ಷ್ಮಿ ಭವತಾತ್ತವ 
ಸುಪ್ರಭಾತಂ ॥ 2॥ 

ಸ್ನಾತ್ವಾಮಲಃ ಸುರಗಜಃ ಸುರದೀರ್ಫಿಕಾಯಾಂ 
ಶುಂಡೋದ್ಭೃತಾಬ್ಹ್ಜವಿಲಸದ್ವದನೇನ ತೂರ್ಣಂ | ಸಂತಿಷ್ಠತೇ ಗೃಹಮುಖೇ ತವ 
ಭಕ್ತವರ್ಯಃ ಶ್ರೀದೇವಿ ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 3॥ 

ಶೋಭಾಂ ತವೈವ ವದನಸ್ಯ ಸದಾ ನವೀನಾಂ ಸಂಪ್ರಾಪ್ಯ ಭಾನುರಿಹ 
ಲೋಕತಮಃಪ್ರಹಂತಾ । ಪ್ರಾಚೀಂ ದಿಶಂ ಭಜತಿ ಸೋತಪಿ ತವೈವ ಭಕ್ತಃ ಶ್ರೀದೇವಿ 


ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 4॥ 


ಪದ್ಮಾನಿ ಸಂತಿ ರುಚಿರಾಣಿ ಮನೋಹರಾಣಿ ವಾಯುಸ್ತಥಾ ವಹತಿ ಮಂದಗತಿಃ 
ಪ್ರಭಾತೇ । ಚೇತೋಹರೀಹ ಸುಷಮಾ ಪ್ರಕೃತೇಸ್ತವೇಯಂ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 5॥ 


ಪೂರ್ವಾದ್ರಿಸಾನುಶಿಖರಾತ್‌ ಸಮಧಿಷ್ಠಿತೋಳಯಂ ಭಾನುಃ ಕ್ಷಣಂ ಲಸತಿ ದೇವಿ 
ಮಹಾಪ್ರಕಾಶಃ 1 ತ್ವನ್ಮೂರ್ತಿರಾಜೀತಕಿರೀಟಮಣಿಪ್ರಕಾಶಃ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 6॥ 


ತ್ವದ್ದರ್ಶನಾರ್ಥಮಭಿಯಾಂತಿ ಸುರೇಂದ್ರಮುಖ್ಯಾಃ 
ದೇವಾಸ್ತದೀಯಪದಪಂಕಜದತ್ತಚಿತ್ತಾಃ । ಆಯೋಜ್ಯ ತಾನ್‌ ಲಸಸಿ ಕರ್ಮಚಯೇ 
ತ್ವಮೇವ ಶ್ರೀದೇವಿ ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 7॥ 


ಪ್ರತ್ಯಗ್ರಪುಷ್ಪನಿಚಯಂ ಸ್ವಕರೈರ್ಗ್ಯಹೀತ್ವಾ ತ್ವತ್ಪೂಜನಾಯ ಮನುಜಾ 
ಧೃತಶುಭ್ರವಸ್ತ್ವಾಃ । ಆಯಾಂತಿ ಮಂದಿರಮಿತಸ್ತವ ಭಕ್ತಿಯುಕ್ತಾಃ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 8॥ 


[ 


ಪದ್ಮಪ್ರಿಯೇ ರುಚಿರಪದ್ಮಮುಖಿ ಸ್ಮಿತಾಸಿ ಪದ್ಮಾಲಯೇ ವಿಜಿತಪದ್ಮವಿಭೇತ್ರಿ ತನ್ನಿ । 
ತ್ವಂ ಪಾಹಿ ನೂನಮನಿಶಂ ಜನತಾಂ ಭಯಾರ್ತೇಃ ಶ್ರೀದೇವಿ ಲಕ್ಷ್ಮಿ ಭವತಾತ್ತವ 


ಸುಪ್ರಭಾತಂ ॥ 9॥ 


ಅಂಬ ತ್ವಮೇವ ಜಗತಾಂ ಪ್ರತಿಮಾ ರಿರಿಕ್ಷುಃ ನಿತ್ಯೋಂರ್ಷಿತಾ ಲಸಸಿ 
ಶಾಶ್ವತಧರ್ಮಗೋಪ್ತ್ರೀ । ತ್ವಾಮಾಶ್ರಿತಾ ಜಹತಿ ದುಃಖಚಯಂ ಹಿ ಭಕ್ತಾಃ ಶ್ರೀದೇವಿ 


0 0 


ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 10॥ 

ಮಾತರ್ಮದೀಯಹೃದಯೇ ಸದಯಂ ವಸಾನಾ ಮಜ್ಜೇವನಂ ಹಿ ಕುರು 
ಸಾರ್ಥಕಮಾತ್ಮದೀತ್ಯಾ | ತ್ವಾಮಾಶ್ರಿತೋ ಭವತಿ ನೈವ ವಿಪದ್ಭಯಾರ್ತಃ ಶ್ರೀದೇವಿ 


ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 11॥ 


ತ್ವಂ ಶ್ರೀಹರೇರ್ಹದಯಮೇವ ಸದಾತಶ್ರಿತಾಸಿ ಪ್ರೀತಿಂ ತತೋ ವಹಸಿ 
ಲೋಕಶುಭಾಯ ಮಾತಃ । ತತ್ಪ್ರ್ರೇಮಮೂರ್ತಿರಭಯಂ ಸದಯಂ ತನೋಷಿ ಶ್ರೀದೇವಿ 


ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 12॥ 


ಪ್ರೇಮಪ್ರಫುಲ್ಲನಯನಾಂತನರೀಕ್ಷಣೇನ ಶ್ರೀಮನ್‌ ತನೋಷಿ ಜಗತಾಂ ದಯಯಾ 
ದಯಾಬ್ದೇ ॥ ವಾತ್ಸಲ್ಯಮೂರ್ತಿರಸಿ ಸಂತತ ಲೋಕಮಾತಾ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 13॥ 


ತ್ವನ್ನೇತ್ರಭಾನುಸುವಿಕಾಸಿತಪದ್ಮತಲ್ಹೋ ಭಾನುಶ್ಚಕಾಸ್ತಿ ಗಗನೇ ಸತತ ಪ್ರಕಾಶಃ । 
ನಿತ್ಯಂ ನ ಭಕ್ತವಲಿನೀ ಜಲಮಧ್ಯಭಾಗೇ ಶ್ರೀದೇವಿ ಲಕ್ಷ್ಮಿ ಭವತಾತ್ತವ ಸುಪ್ರಭಾತಂ ॥ 
141 


ಮಂದಸ್ಮಿತಾಂಕುರವಿಭಾ ಕಮನೀಯಶೋಭಃ ಚಂದ್ರೋ ವಿಭಾತಿ ರುಚಿರೋ ನಭಸಿ 
ಪ್ರದೀಪ್ತಃ । ತ್ವನ್ಮಂದಹಾಸ ಇವ ಭಾತಿ ಹಿ ಚಂದ್ರಿಕೇಯಂ ಶ್ರೀದೇವಿ ಲಕ್ಷ್ಮಿ 
ಭವತಾತ್ತವ ಸುಪ್ರಭಾತಂ ॥ 15॥ 

ತ್ವನ್ನಿರ್ಮಲೇಷು ಹೃದಯೇಷು ಸದೈವ ರೂಢಾ ತತ್ಸಂಪದಂ ಚ ಸತತಂ ದ್ವಿಗುಣಾಂ 
ಕರೋಷಿ । ಸಂಪನ್ನತಾ ತ್ವಮಸಿ ಮಂಗಲದೇವಿ ಮಾತಃ ಶ್ರೀದೇವಿ ಲಕ್ಷ್ಮಿ ಭವತಾತ್ತವ 
ಸುಪ್ರಭಾತಂ ॥ 16॥ 

ಆಜನ್ಮನಃ ಸಕಲಲೋಕವಿಶಿಷ್ಟವಾಂಛಾಃ ಸಂಪೂರ್ಯ ಮೋಕ್ಷಮಪಿ ದೇವಿ ತ್ವಮೇವ 
ದತ್ಸೇ । ತ್ವಾಮಾಶ್ರಿತೋಸ್ಮಿ ವರದಾಯಿನಿ ಲೋಕಮಾತಃ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 17॥ 

ನಾರಾಯಣಸ್ಯ ಪರಿಪೂರ್ಣಮಹತ್ಸರೂಪೇ ನಾರಾಯಣಿ ಪ್ರಿಯತರೇ ಕುರು 
ಮಾಂತ್ರಿತಾರ್ಥಂ । ತ್ವಂ ಶ್ರೀಹರಿಪ್ರಿಯತಮಾಸಿ ತದೀಯಚಿತ್ತಾ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 18॥ 


ನೇತ್ರಾಂಚಲಪ್ರಣಯವರ್ಷಣಮತ್ತಚಿತ್ತೋ ನಾರಾಯಣಸ್ತವ ಸದಾ ರಮತೇ 
ಹೃದಬ್ದೇ ॥ ತತ್ಪ್ರೇಮಮೂರ್ತಿರಸಿ ದೇವಿ ಸದೈವ ಮಾತಃ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 19॥ 


ಪಶ್ಯಾತ್ರ ದೇವಿ ಮುನಿಲೋಕಮವಿಪ್ರಪನ್ನಂ ಶ್ರೀಸೂಕ್ತಮಂತ್ರಜಪಕೋಟಪವಿತ್ರಚಿತ್ತಂ 
| ಪಾಯಾತ್ತಮುಗ್ರತಪಸಂ ತವ ಭಕ್ತಿಪೂತಂ ಶ್ರೀದೇವಿ ಲಕ್ಷ್ಮಿ ಭವತಾತ್ತವ 


ಸುಪ್ರಭಾತಂ ॥ 20॥ 


ಪೃಥ್ವೀ-ಜಲಂ-ತಪನ-ವಾಯು-ನಭಾಂಸಿ ಚಾಪಿ ತ್ವಾಮಾಶ್ರಿತಾನಿ ಖಲು ಕರ್ಮ 
ಸುಶಕ್ತಿಕಾನಿ । ಸರ್ವಂ ತವೈವ ಮಹಿಮೇತಿ ಶ್ರುತಿ ಸಮಿತ್ತೇ ಶ್ರೀದೇವಿ ಲಕ್ಷ್ಮಿ ಸತತಂ 
ಭವತಾತ್‌ ಪ್ರಭಾತಂ ॥ 21॥ 


ಶ್ರುತ್ಯಂತಮೂರ್ತ್ಮಿನತಮಾನಸಪದ್ಮಪೂಗೇ ಫುಲ್ಲಾರವಿಂದನಿಚಯೇ ಚ ಶಿಶೋಶ್ಚ 
ಹಾಸೇ । ತ್ವಂ ನಿರ್ಮಲೇ ವಸಸಿ ದೇವಿ ಸದೈವ ಚಿತ್ತೇ ಶ್ರೀದೇವಿ ಲಕ್ಷ್ಮಿ ಭವತಾತ್ತವ 


ಸುಪ್ರಭಾತಂ ॥ 22॥ 


ಲಕ್ಷ್ಮಿ ಸ್ವಯಂ ವಸಸಿ ಶುದ್ದಧನೇತತ್ರ ಲೋಕೇ ಧಾನ್ಯೇ ತಥೈವ ವಿಜಯೇ 
ಸ್ವಪರಾಕ್ರಮಾಪ್ತೇ । ಜ್ಞಾನೇ ಚ ಶಾಂತಿಸಹಿತೇ ಪರಿಪೂರ್ಣರೂಪೇ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 23॥ 
ಸಾಯಂತನೇ ವಸಸಿ ನಿರ್ಮಲಗೋಸಮೂಹೇ ವತ್ಸಪ್ರಿಯೇ ಶಿಶುಷು 
ದೋಹನಕರ್ಮಸಕ್ತೇ । ದುಗ್ಗೇಪಿಗೋರಿಹಸತಾ ಪರಿಪೋಷರೂಪಾ ಶ್ರೀದೇವಿ ಲಕ್ಷ್ಮಿ 
ಭವತಾತ್ತವ ಸುಪ್ರಭಾತಂ ॥ 24॥ 

ತ್ವಂ ಪರ್ವತೇಷು ಪರಿರಮೃಶಿಖಿಸ್ಟಲೇಷು ಪುಷ್ಪಾದಿಕೇಷು ನಿಬಿಡೇಷು ವನಸ್ಥಲೇಷು 
| ಮಂದಾಕಿನೀಷು ತಟಿನೀಷು ಜಲಸ್ಥಲೇಷು ಶ್ರೀದೇವಿ ಲಕ್ಷ್ಮಿ ಭವತಾತ್ತವ 


ಸುಪ್ರಭಾತಂ ॥ 25॥ 


ಪ್ರಾಣಾದಿ ಸಂಯಮಪರೇಷು ಸದಾ ಹೃದಂತೇ ನಾರಾಯಣಸ್ಬ್ಸೃತಿಪರೇಷು ಚ 
ಮಾನವೇಷು । ಮಾತಃ ಸದಾ ಲಸಸಿ ಬೋಧಮಹತ್ಚ್ವರೂಪಾ ಶ್ರೀದೇವಿ ಲಕ್ಷ್ಮಿ 
ಭವತಾತ್ತವ ಸುಪ್ರಭಾತಂ ॥ 26॥ 


ತ್ವಾಮಾಶ್ರಿತೋ ಜಗತಿ ಪುಣ್ಯಫಲಂ ಸಮಸ್ತಂ ಸಂಪ್ರಾಪ್ನತೇ ತದನುಮೋಕ್ಷಪದಂ 
ತಥಾಂತೇ । ತ್ವಾಮಾಶ್ರಿತಶ್ಹ ಮಧುಸೂದನಮಾಶ್ರಿತಃ ಸನ್‌ ಶ್ರೀದೇವಿ ಲಕ್ಷ್ಮಿ 
ಭವತಾತ್ತವ ಸುಪ್ರಭಾತಂ ॥ 27॥ 


ಸಂಪ್ರತ್ಯಹೋ ಮನುಜಬುದ್ಧಿರತೀವ ದುಷ್ಟಾ ಸಂಪತ್ಸಲಾಯ ಕುರುತೇ ಖಲು 
ದುಷ್ಟಯತ್ನಾ । ಸಂಸ್ಕಾರ್ಯ ತಾಂಚ ಜನನೀವ ಸಮುದ್ಧರೇಸ್ವ್ವಂ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 28॥ 


ನ ತ್ವಾಂ ವಿನಾ ಮನುಜಜನ್ಮಫಲಂ ಜಗತ್ಯಾಂ ಸಂಪ್ರಾಪ್ನಯಾಂ ಹಿ ಸಕಲಂ ವಿಕಲಾ 
ಸ್ವಶಕ್ತ್ಯಾ । ತಸ್ಮಾತ್ತ್ಯಮೇವ ಪರಿಪಾಹಿ ದಯಾಂ ಕುರುಷ್ವ ಶ್ರೀದೇವಿ ಲಕ್ಷ್ಮಿ 


ಭವತಾತ್ತವ ಸುಪ್ರಭಾತಂ ॥ 29॥ 


ಮಧುಮಥನಕಟಾಕ್ಷಪ್ರೇಮಭಾಂಡಾರರೂಪಾ ಸಕಲವಿಮಲಸಂಪದ್ವೃದ್ಧಿರೂಪಾ ಚ 
ಲಕ್ಷ್ಮೀಃ । ಲಸತು ಮಮ ಹೃದಬ್ಬೇ ಪೂರ್ಣಬೋಧಾತ್ಮನಾ ಸಾ ದಿಶತು ಚ ಭುವಿ 
ಸರ್ವಂ ಯೋಗ್ಯಮಾತೃಂತಿಕಂ ಚ ॥ 30॥ 


॥ ಇತಿ ಶ್ರೀಲಕ್ಷ್ಮೀ ಸುಪ್ರಭಾತಂ ಸಂಪೂರ್ಣಂ ॥ 

2.13 ಶ್ರೀ ಸರಸ್ವತೀ ಪ್ರಾತಃಸ್ಮರಣಂ 

ಪ್ರಾತಃಸ್ಮರಾಮಿ ಮಹನೀಯ ಗುಣಾವತಂಸಂ ಕಾರುಣ್ಯಪೂರ ಕಮನೀಯ ರಸಪ್ರಸಾರಂ 
| ಜಿಹ್ವಾಂಚಲ ಪ್ರವಿಲಸನ್‌ ನಿಜರೂಪದೀಪಂ ವಾಣೀ ಮನೋಹರ ವರಾಂಗಮಪಾಂಗ 
ತುಂಗಂ ॥1॥ 


ಪ್ರಾತಃಸ್ಮರಾಮಿ ವಚಸಾಮಧಿನಾಯಿಕಾಖ್ಯಂ ಸೃಷ್ಟಿ ಸ್ವರೂಪ ವಿಧಿ ಭೋಧನ 
ಪಾರವಶ್ಯಂ । ಶಬ್ದಾರ್ಥ ರೂಪಮತಿಶಾಯಿತ ವತ್ಸಲತ್ವಂ ವಾಣೀ ಮನೋಹರ 
ವರಾಂಗಮಪಾಂಗ ತುಂಗಂ ॥2॥ 


ಪ್ರಾತಃಸ್ಮರಾಮಿ ಮನುರಾಜ ಮಹಿಮ್ನ್ಮ ರೂಪಂ ಮರ್ತ್ಯಾಮರಾಸುರ ಗಣಾರ್ಚಿತ 
ಪಾದಪದ್ಮಂ ೬ ಪದ್ಮಾಸನಾತ್ಮ ಸದನಾಯತನಾಧಿವಾಸಂ ವಾಣೀ ಮನೋಹರ 
ವರಾಂಗಮಪಾಂಗ ತುಂಗಂ ॥3॥ 


ಪ್ರಾತಃಸ್ಮರಾಮಿ ಮನಸಾ ವಚಸಾ ಸುಭಕ್ತ್ಯಾ ಭಾಷಾಮಯಿ ಪ್ರಬಲಧಾರಣ 
ಕಾರಣಾಂತಂ । ವಿದ್ಯಾ ಯಶಃಶ್ರಿಯಮುದಾರತಯಾ ಪ್ರಸನ್ನಂ ವಾಣೀ ಮನೋಹರ 
ವರಾಂಗಮಪಾಂಗ ತುಂಗಂ ॥4॥ 


ಪ್ರಾತಃಸ್ಮರಾಮಿ ಜಮದುತ್ತರಣಾಂಘ್ರಿಯುಗ್ಮಂ ವೇದಾದಿಗಮ್ಯ ಪರತತ್ವ ಪದಾರ್ಥ 
ಬೋಧಂ ॥ ನಾದ ಪ್ರಿಯಾಮರತರುಂ ಶ್ರಿತಪಾರಿಜಾತಂ ವಾಣೀ ಮನೋಹರ 
ವರಾಂಗಮಪಾಂಗ ತುಂಗಂ ॥5॥ 


॥ ಇತಿ ಶ್ರೀ ಸರಸ್ವತೀ ಪ್ರಾತಃಸ್ಮರಣಂ ಸಂಪೂರ್ಣಂ ॥ 
೨) ವ ್ರ್ರತಃಸ್ಮು 


2.14 ಶ್ರೀವಾಸರ ಸರಸ್ವತೀ ಸುಪ್ರಭಾತಂ 
ಉತ್ತಿಷ್ಠೋತ್ತಿಷ್ಠ್ಟ! ಹೇ ವಾಣಿ! ಉತ್ತಿಷ್ಠ! ಹಂಸಿನೀಧ್ವಜೇ । ಉತ್ತಿಷ್ಠ! ಬ್ರಹ್ಮಣೋ 
ರಾಜ್ಞಿ! ತ್ರೈಲೋಕ್ಕಂ ಮಂಗಲಂ ಕುರು ॥ 1॥ 

[5 

ಜಾಗೃಹಿ ತ್ವಂ ಮಹಾದೇವಿ! ಜಾಗೃಹಿ ತ್ವಂ ಸರಸ್ವತಿ! | ಜಾಗೃಹಿ ತ್ವಂ ಚತುರ್ವೇದಿ! 


ಲೋಕರಕ್ಷಾವಿಧಿಂ ಕುರು! ॥ 2॥ 


ಲೋಕಾಃ ಸರ್ವೇ ಶುಚಾಂಭೋಧ್‌ ನಿಮಗ್ನಾಸ್ತಾನ್‌ ಸಮುದ್ಧರ! ತ್ವಮೇವೈಕಾ 


ಸ್ವಯಂವ್ಯಕ್ತಾ ಸಮರ್ಥಾ ಸಿಕತಾಭವಾ! ॥ 3 


ಶ್ರೀವಾಣಿ! ಸರ್ವಜಗತಾಂ ಜನನಿ! ಪ್ರಮೋದೇ! ಜಿಹ್ವಾಗ್ರವಾಸಿನಿ ಮನೋಹರಿ 
ವೇಧಸಸ್ವ್ವ್ಯಂ ವಾಂಛಾಪ್ರದಾಯಿನಿ! ಸಮಾಶ್ರಿತಭಕ್ಕಕೋಟೇಃ 


ಶ್ರೀಪದ್ಮಜಾತದಯಿತೇ! ತವ ಸುಪ್ರಭಾತಂ! ॥ 4॥ 


ತವ ಸುಪ್ರಭಾತಮಖಿಲಾರ್ಥದಾಯಿನಿ! ಕಮನೀಯಗಾತ್ರಿ! ಕರುಣಾತರಂಗಿಣಿ! 
ಕಮಲಾಯತಾಕ್ಷಿ! ವದನೇಂದುಮಂಡಲೇ ! ಪರಮೇಷ್ಮಿದೇವಿ! ಸುರಸುಂದರೀಸುತೇ! ॥ 
॥ Su 


ಶ್ರೀವ್ಯಾಸಪೂಜಿತಪದಾಂಬುಜಕೋಮಲಾಂಗಿ! ಕಾರ್ತಸ್ವರಾಂಚಿತ ವಿಶೇಷ 
ವಿಭೂಷಿತಾಂಗಿ! । ಲೇಯಮೌೌಕ್ರಿಕಶಶಾಂಕಸುಶೋಜಿತಾಂಗಿ! ಶ್ರೀವಾಣಿ! ವಾಸರಪುರೇ! 


ತವ ಸುಪ್ರಭಾತಂ ॥ 6॥ 


ಶ್ರೀಗೌತಮೀತಟಸಮೀಕೃತಸೈಕತೇನ ವ್ಯಾಸೇನ ಸೇಚನಸಮಾಹಿತ ಶ್ರೀಕರೈಶ್ಚ । 
ಶ್ರೀಷೋಡಶೀ ಮನುಜಸೇನ ನಿರೂಪಿತಾ ತ್ವಂ ಶ್ರೀವಾಣಿ! ವಾಸರಪುರೇ! ತವ 


ಸುಪ್ರಭಾತಂ! ॥ 7॥ 


ವಲ್ಲೀತ್ರಯಾಂತರಸುಚಕ್ರಸಮರ್ಚನೇನ ಶ್ರೀಮಂತ್ರವಾಗ್ಭವಸಮುಚ್ಚಯ 
ಕೂಟದೇಶೇ! । ವ್ಯಕ್ತಾಸಿ ರಕ್ಷಿತುಮಿತಃ ಸ್ವಯಮೇವ ದೇವಿ । ಶ್ರೀವಾಣಿ! ವಾಸರಪುರೇ! 
ತವ ಸುಪ್ರಭಾತಂ! ॥ 8॥ 

ಶ್ರೀಮಂತ್ರರಾಜತನುಬೀಜವಿರಾಜಮಾನಾಂ ಓಂಕಾರತತ್ತ್ವವಿಶದಾಯ 
ಗೃಹೀತಮೂರ್ತಿಂ! । ತ್ವಾಂ ಪಂಡಿತಾ ಭುವಿ ಭಜಂತಿ ಸರಸ್ವತೀತಿ ಶ್ರೀವಾಣಿ! 


ವಾಸರಪುರೇ! ತವ ಸುಪ್ರಭಾತಂ! ॥ 9॥ 

ಓಂಕಾರಪಂಜರಶುಕೀಂ ನಿಗಮಾಂತ ವೇದ್ಯಾಂ! ಹ್ರೀಂ ಮಾತೃಕಾವರಣ ಶ್ರೀಂಯುತ 
ಬ್ಲೂಂಚ ಸೌರೈಂ । ಕ್ಲೀಂ ಸೌಶ್ಚ ಸೈಂಗತದಶಾಕ್ಷರದೇವಿ ವಂದೇ ಶ್ರೀವಾಣಿ! 


ವಾಸರಪುರೇ! ತವ ಸುಪ್ರಭಾತಂ! ॥ 10॥ 


ಸಂಸಾರತಾರಕಮಹಾಮನುಬೀಜವರ್ಣಾಂ ಮಾಯಾಮಯೀಂ ಗುಣಮಯೀಂ 
ಸಗುಣೋದ್ಧವಾಂ ತ್ವಾಂ । ಶಕ್ತಿತ್ರಯಾತ್ಮಕಚಿತೀತಿ ಜಪಂತಿ ಬುದ್ಧಾಃ ಶ್ರೀವಾಣಿ! 


ವಾಸರಪುರೇ! ತವ ಸುಪ್ರಭಾತಂ! ॥ 11॥ 


ಸೌಂದರ್ಯವಾರಧಿತರಂಗ ಪರಂಪರಾಯಾಂ ವೇಲಾನಿರೂಪಕಮನೋಹರದೇಹದೀಪೇ 
| ಸರ್ವೋಪಮಾನನಿಚಯಸ್ಯ ಸಮೋಪಮೇಯೇ ಶ್ರೀವಾಣಿ! ವಾಸರಪುರೇ! ತವ 


ಸುಪ್ರಭಾತಂ! ॥ 120 


ಸಂಗೀತವಾಜ್ಮಯಕಲಾಪ್ತಸುಹಾಸನೇತ್ರಿ! ರಾಗೈಶ್ಚ ಷೋಡಶಸಹಸ್ರವಿಧೈಶ್ಚ ಗೀತೇ । 
ಆನಂದದಾಯಕರಸೈರ್ವನಿಭಿಶ್ಚ ಪೂರ್ಣೇ ಶ್ರೀವಾಣಿ! ವಾಸರಪುರೇ! ತವ 


ಸುಪ್ರಭಾತಂ! ॥ 13॥ 


ಸೌಭಾಗ್ಯದೇ! ತ್ವಮಿಹ ವಿದ್ರುಮವರ್ಣಲಕ್ಷ್ಮೀಃ  ವಿದ್ಯಾಪ್ರದೇ! ತ್ವಮಿಹ 
ಧೌತಸುಧಾಂಶುವಾಣಿ । ಶತ್ರುಂಜಯೇ! ತ್ವಮಿಹ ನೀಲತಮಾಲಕಾಳೀ ಶ್ರೀವಾಣಿ! 
ವಾಸರಪುರೇ! ತವ ಸುಪ್ರಭಾತಂ! ॥ 14 

ಶ್ರೀಚಕ್ರಮಂದಿರವಿಹಾರಿಣಿ! ರಾಜ್ಯಲಕ್ಷ್ಮಿ! ರಾಕಾಸುಧಾಕರಶಿರೋಮಣಿ! ನೀಲವೇಣಿ! । 
ರಾಜೀವಲೋಚನಶಿರೀಷಸುಮಾಗ್ರನಾಸೇ ॥ ಶ್ರೀವಾಣಿ! ವಾಸರಪುರೇ! ತವ 
ಸುಪ್ರಭಾತಂ! ॥ 15॥ 

ಕೌಮಾರಶೈಲಶಿಖರೇ ಸುಖವಾಸಯೋಗ್ಯೇ 
ಸೂರ್ಯೇಂದ್ರವಿಷ್ಣುಶಿವಪುತ್ರಗಣೇಶಮುಖ್ಶ್ಯೈಃ ವಾಸಿಷ್ಠವಾರುಣಿವರೈಶ್ಚ 


ಸುಪೂತತೀರ್ಥೇ ಶ್ರೀವಾಣಿ! ವಾಸರಪುರೇ! ತವ ಸುಪ್ರಭಾತಂ! ॥ 16॥ 

ಅಷ್ಟಾಬ್ಹಪುಂಜಿತವಿಶೇಷವಯೋವಿಲಾಸೇ! ಬಿಂಬಾಧರಾಂಚಿತಸುಹಾಸವಿಲಾಸರೇಖೇ! 
| ರುಣ್ಯಪೂರಿತದೃಗಂಚಲರಮ್ಯಮೂರ್ತೇ ಶ್ರೀವಾಣಿ! ವಾಸರಪುರೇ! ತವಸುಪ್ರಭಾತಂ! 

ಔದುಂಬರಾಖ್ಯತರುಮೂಲಪವಿತ್ರದೇಶೇ ದತ್ತಾವಧೂತಯತಿರತ್ರ ಗೃಹೀತದೀಕ್ಷಃ । 
ಜಪ್ಪ್ವಾ ತ್ವದೀಯಶುಭನಾಮ ಬಭೂವ ಸಿದ್ಧಃ ಶ್ರೀವಾಣಿ ! ವಾಸರಪುರೇ! ತವ 
ಸುಪ್ರಭಾತಂ! ॥ 18॥ 

ಪ್ರತ್ಯೂಷರಂಜಿತನವಾರ್ಕಮರೀಚಿಪುಂಜಾಃ ಪ್ರಾಂತಪ್ರಶಾಂತಪ್ರಕೃತಿಂ 
ರಮಣೀಯದೃಶ್ಯಾಂ । ಸಂಭಾವಯಂತಿ ಚ ವಿರಚ್ಯ ಸರಸ್ವತೀಹ ಶ್ರೀವಾಣಿ! 


ವಾಸರಪುರೇ! ತವ ಸುಪ್ರಭಾತಂ! ॥ 19॥ 


ನಿತ್ಯಂ ತವಾರ್ಚಕಸುಧೀಶ್ಚ ಮುಖಾರವಿಂದಂ 
ಶ್ರೀಖಂಡಚೂರ್ಣಹರಿತಾಲಸುಗಂಧತೀರ್ಥೈಃ 1 ಬ್ರಾಹ್ಮೇ ಮುಹೂರ್ತಸಮಯೇ 
ರಚನಾಂ ಕರೋತಿ ಶ್ರೀವಾಣಿ! ವಾಸರಪುರೇ! ತವ ಸುಪ್ರಭಾತಂ! ॥ ! 20॥ 
ಸಪ್ತಸ್ವರಾಂಚಿತಮನೋಹರನಾದಯುಕ್ಕೈಃ ಪ್ರಾಭಾತಕಾಲಿಕಸುನಾದವಿನೋದರಾಗೈಃ 
| ಗಾಯಂತಿ ಕೋಕಿಲಮಯೂರಮರಾಲಚಕ್ರಾಃ ಶ್ರೀವಾಣಿ! ವಾಸರಪುರೇ! ತವ 
ಸುಪ್ರಭಾತಂ! ॥ 21॥ 

ದೀಕ್ಷಾವಿಧಾನನಿಯಮಾನುಸರೇಣ ಭಕ್ತಾಃ ಗತ್ವಾ ಪುರೇ ಭವತಿ! ದೇಹಿ ಫೃಣಾಕ್ಷಭಿಕ್ಷಂ । 
ಯಾಚಂತಿ ತಾನಿತಿ ಗೃಹಸ್ಥತದಾತ್ಮರೂಪಾನ್‌ ಶ್ರೀವಾಣಿ! ವಾಸರಪುರೇ! ತವ 
ಸುಪ್ರಭಾತಂ! ॥ 22॥ 

ಯೋಗೀಶಮಾನಸಸರೋವರರಾಜಹಂಸಿ! ಭಕ್ತಾಲಿಮಾನಸಸರೋಜವಿಹಾರಭೃಂಗಿ! । 
ಶ್ರೀಚಕ್ರಷೋಡಶಮಹಾಮನುಬೀಜವಾಸೇ ಶ್ರೀವಾಣಿ! ವಾಸರಪುರೇ! ತವ 


ಸುಪ್ರಭಾತಂ! ॥ 23॥ 

ಜ್ಞಾನಾತ್ಮಿಕೇ! ವಿವಿಧವಸ್ತುವಿವೇಕರೂಪೇ! ಇಚ್ಛಾತ್ಮಿಕೇ! 
ಭಗವದಾತ್ಮಸಮಾನರೂಪೇ! । ಯತ್ನಾತ್ಮಿಕೇ! ಪರಮಧಾಮ ಸಮಾತ್ತರೂಪೇ 


ಶ್ರೀವಾಣಿ! ವಾಸರಪುರೇ! ತವ ಸುಪ್ರಭಾತಂ! ॥ 24॥ 


ಶಿಂಜಾನಕಂಕಣನಿನಾದವಿನೋದಪಾಣೇ! ವೀಣಾವಿವಾದನವಿಜೃಂಭಿತಪೂರ್ಣರಾಗೇ! । 
ವಿನ್ಯಸ್ತಹಸ್ತಭ್ರುಕುಟೀಚುಬುಕಾಕ್ಷಿವತ್ಸೇ ಶ್ರೀವಾಣಿ! ವಾಸರಪುರೇ! ತವ ಸುಪ್ರಭಾತಂ! 
॥ 25॥ 

ಕೂಜಂತಿ ದೇವಿ! ಚರಣಾಯುಧಪಕ್ಷಿಸಂಘಾಃ। ಗಾಯಂತಿ ದೇವಿ! ತವ 


ಮಾಗಧವಂದಿವೃಂದಾಃ । ಅರ್ಚಂತಿ ದೇವಿ! ಭುವಿ ವೈದಿಕಕಾವೃಶಿಷ್ಯಾಃ ಶ್ರೀವಾಣಿ! 
ವಾಸರಪುರೇ! ತವ ಸುಪ್ರಭಾತಂ! ॥ 26॥ 

ದಿವ್ಯಾಪಗಾವಿಕಸಿತಾಚ್ಛಸುವರ್ಣಪುಷ್ಪಾಃ ಹಸ್ತಾಶ್ಚ ಮಂತ್ರಪಠನಾನುರಣೇನ ದೇವಾಃ 
| ತಿಷ್ಠಂತಿ ದೇವಿ! ತವ ಮಂದಿರಮುಖ್ಯಮಾರ್ಗೇ । ಶ್ರೀವಾಣಿ! ವಾಸರಪುರೇ! ತವ 
ಸುಪ್ರಭಾತಂ ॥ 27॥ 

ದಿಕ್ಬ್ಟಾಲಕಾಶ್ಚ ತವ ಪೀಠಕಕೋಣದೇಶೇ ಶ್ರೀಚಕ್ರಮಂದಿರನವಾವರಣೇಷು ದೇವಾಃ । 
ಸ್ಥಿತ್ವಾ ಚ ಮಂಗಲಪುರಶ್ಚರಣಂ ಪಠಂತಿ ಶ್ರೀವಾಣಿ! ವಾಸರಪುರೇ! ತವ 
ಸುಪ್ರಭಾತಂ! ॥ 28॥ 

ಇತ್ಚಂ ಸರಸ್ವತಿ! ಕೃತಂ ಚಿನವೇಂಕನೇನ ವೇದಾಂತಮಂತ್ರಜಪಪಾಠವಿಧಾನಪೂರ್ವಂ । 
ಪಾರಾಯಣೇನ ಚ ಪವಿತ್ರಚರಿತ್ರಗಾನಂ ಪುಣ್ಯಾವಹಂ ಸಕಲಮಂಗಲಸುಪ್ರಭಾತಂ! ॥ 

॥ ಇತಿ ಶ್ರೀವಾಸರಸರಸ್ವತೀ ಸುಪ್ರಭಾತಂ ಸಂಪೂರ್ಣಂ ॥ 

2.15 ಶ್ರೀಸಂತೋಷೀಮಾತು ಪ್ರಾತಃಸ್ಮರಣ ಪಂಚರತ್ನಂ 

ಓಂ ಶ್ರೀಗಣೇಶಾಯ ನಮಃ । ಪ್ರಾತಃಸ್ಮರಾಮಿ ನಿಜಪಾದನತಸ್ಯ ಜಂತೋಃ 
ಸರ್ವೇಷ್ಟಪೂರಣನಿಜವ್ರತಮಾನನೀಯಾಂ । ವಿಶ್ಚೈಕವಂದ್ಯನಿಜಪಾದಸುಪಂಕಜಾಂ 
ತಾಂ ಸಂತೋಷಿಮಾತರಮಮೂಂ ವರದಾಂ ವರೇಣ್ಯಾಂ ॥ 1॥ 


ಪ್ರಾತರ್ನಮಾಮಿ ಸಕಲಸ್ಯ ಹಿ ಭಾರತಸ್ಯ ಸರ್ವೇಪ್ಸಿತಪ್ರದಮಹಾಮಹಿಮೋಜ್ಚ್ಜ್ವಲಾಂ 
ತಾಂ । ಶ್ರೀಶಂಖಚಕ್ರವರಪದ್ಮಸುಪಾದರೇಖಾಂ ಸಂತೋಷಿಮಾತರಮಮೂಂ ವರದಾಂ 


ವರೇಣ್ಯಾಂ ॥ 2॥ 


ಪ್ರಾತರ್ವದಾಮಿ ಕಮಲಾ ವರದಾ ಚ ವಾಣೀ ಗೌರೀ ಸ್ವರೂಪಮುಪಕಾಮ್ಯ 
ವಿರಾಜಮಾನಾಂ । ಸಂತೋಷಿಮಾತುರಖಿಲೇಷ್ಟಫಲಪ್ರದಾನಾತ್‌ ಮಾಹಾತ್ಮಮೇವ 
ವಿದಿತಂ ಜಗದಂಬಿಕಾಯಾಃ ॥ 3॥ 


ಪ್ರಾತಃ ಶೃಣೋಮಿ ನಿಖಲಾವನಿಭಕ್ತವರ್ಗ- ಸಂತೋಷಭಾಗ್ಯವಿಭವಾ೪ಂಭಯದಾನ 
ಶೌಂಡಂ | ಸರ್ವಸ್ವದಾನನಿಪುಣಂ ಸುಖದಾ ವಿಶೇಷಂ 
ಸಂತೋಷಿಮಾತುರಧಿಕಾಧಿಕಭಕ್ಕಿಪೂರ್ಣಂ ॥ 4॥ 

ಪ್ರತಃ ಪಠಾಮಿ ನಿಖಿಲಾವಧಿ ಗೀಯಮಾನಂ ಶ್ರೇಯಃಪ್ರದಂ ಶ್ರಿತಜನಾವನಜಾಕರೂಕಂ | 


ಸಾಹಸ್ರನಾಮಶತನಾಮಸುಗೀತಜಾತಂ 
ಸಂತೋಷಿಮಾತುರಖಿಲಾಂಡಮನೋಹರಾಯಾಃ ॥ 5॥ 


ಮಧ್ಯಪ್ರದೇಶಗಿರಿಶೃಂಗನಿಕೇತನಾಯಾಃ ಸಂತೋಷಿಮಾತುರಧಿಕಾಧಿಕಭಾಗ್ಯದಾಯಾಃ । 
ಶ್ರೀಪಂಚರತ್ನಮಿದಮಾದರತಃ ಪಠೇದ್ಯಃ ಜೀಯಾತ್‌ ಸ ಸರ್ವವಿಜಯೀ ಸೂಧನೀ 
ಚಿರಾಯುಃ ॥ 6॥ 


॥ ಇತಿ ಶ್ರೀಸಂತೋಷೀಮಾತು ಪ್ರಾತಃಸ್ಮರಣ ಪಂಚರತ್ನಂ ಸಂಪೂರ್ಣಂ ॥ 

2.16 ಶ್ರೀಸಂತೋಷೀಮಾತುಃ ಸುಪ್ರಭಾತ ಸ್ತೋತ್ರಂ 

ಓಂ ಶ್ರೀಗಣೇಶಾಯ ನಮಃ । ಶ್ರೀಸಂತೋಷೀಮಾತುಃಸುಪ್ರಭಾತಸ್ತೋತ್ರಂ 1 
ವಿಘ್ನೇಶ್ವರಸ್ಯ ಮಹಿತಾ ಕಿಲ ಸಿದ್ಧಿಬುದ್ದಿ ಪುತ್ರದ್ವಸ್ಯ ಭಗಿನೀ ಕಿಲ ಯಾ ಬಭೂವ । 
ದುರ್ಗಾ ರಮಾ ಮಹಿತ ವಾಣೀ ಮಹಾಸ್ವರೂಪಾ ಸಂತೋಷಿಣೀ ಭಗವತೀ ಶರಣಂ 
ಮಮಾಸ್ತು ॥ 1॥ 


ಸರ್ವತ್ರ ಶಾಂತಿಗುರುಭಕ್ತಿದಯಾಪ್ರಪೂರ್ಣೇ ಸಂತೋಷನಿತ್ಯಸುಜನೇ ವರಮಧ್ಯದೇಶೇ 
| ಉತ್ತುಂಗಶೈಲರಮಣೀಯನಿಜಾಲಯೇ$ದ್ಯ ಸಂತೋಷನಿತ್ಯಜನನೀ ಜನನೀ ಚಕಾಸ್ತಿ 
॥ 2॥ 


ಯಾಂ ವೈ ಸ್ತುವಂತಿ ಸುಜನಾಃ ಪರಶಕ್ತಿರೂಪಾಂ ಶಕ್ತಿತ್ರಯಾತ್ಮಕತನುಂ 
ಧನದಾನತುಷ್ಟಾಂ ಸಂತೋಷಪೂರ್ಣಹೃದಯಾಂ ಸ್ಮರಣಾದಪೀಹ 
ಸಂತೋಷಮಾತರಮಮುಂ ಪ್ರಣಮಾಮಿ ಮೂರ್ಧ್ನಾ ॥ 3॥ 


ಸ್ವಸ್ಕೈವ ಸೋದರಕೃತೇ ಸಹಜಾತಕನ್ಯಾ ರಕ್ಷಾಸುಬಂಧನಮಹೋ ಕೃತೇ ದಯಾಢ್ಯಾ 
| ತತ್ಕರ್ಮ ಕರ್ತುಮಿಭವಕ್ರ್ರಕೃಪಾಲವೇನ ಸಂತೋಷಿಣೀಸುಜನಿಮಾಪ 
ಹಿಮಾಲಯೇತಸ್ಮಿನ್‌ ॥ 4॥ 


ಆನಂದನಿತ್ಯನಗರೇ ವಸತಿ ಸ್ಮ ಪೂರ್ವಂ ಗೋಪಾಲನಾಥ ಇತಿ ವಿಶ್ರುತವೈಶ್ಯವರ್ಯಃ 
| ತಸ್ಯಾತ್ಮಜಾ ಚ ಗುರುದೈವತಭಕ್ತಿಪೂರ್ಣಾ ನಾಮ್ನಾ ಸುನೀತಿರಭವತ್ಸುಗುಣಾ 


ಸುರೂಪಾ ॥ 5॥ 


ತಸ್ಯಾಂತಿಕೇ ಸುಮಹತೀ ಸನಕಂದವಾಟೀ ತಸ್ಯಾಂ ನಿವಾಸಮಕರೋದ್ಬಹುಪುತ್ರಿಣೀ ಸಾ 
| ಪುತ್ರೇಷು ಚೈವ ಚರಮೋ ಬಲಭೋಲನಾಥೋ ವವ್ರೇ ಸುನೀತಿಮತುಲಾಂ 
ನಿಜಪೂರ್ವಪುಣ್ಯಾತ್‌ ॥ 6॥ 

ಭಕ್ತ್ಯಾ ಸುನೀತಿಬಲಭೋಲಸುನಾಥಯೋಶ್ವ ಶ್ರೀಶುಕ್ರವಾರಪರಿಪೂಜನತುಷ್ಟಚಿತ್ತಾ । 
ಶೋಕಾಪನೋದಬಹುಭಾಗ್ಯಸುದಾನನಿತ್ಯಂ ಸಂತೋಷಮಾತುರಧುನಾ ತವ 


ಸುಪ್ರಭಾತಂ ॥ 7॥ 


ಪ್ರಾತಃ್ಮ್ಮರಣ-ಸುಪ್ರಭಾತ ಸಂಗ್ರಹ | 34 
ಕಲ್ಯಾಣನಿತ್ಯಜನನಿ ಕಲಿಕಲ್ಮಷಫ್ನಿ ಕಾಮಪ್ರಪೂರಣಪರೇ ಕರುಣಾಂಂರ್ದಚಿತ್ತೇ । 
ಶ್ರೀಖಡ್ಗಶೂಲಕಮನೀಯಭುಜದ್ವಯೇಮ್ಚ ಸಂತೋಷಮಾತುರಧುನಾ ತವ 


ಸುಪ್ರಭಾತಂ ॥ 8॥ 


ಸಂತಪ್ತೆಕಾಂಚನಮಯೀ ಸಕಲೇಷ್ಟದಾತ್ರೀ ಸಂಪೂರ್ಣನೈಜವಿಭವಾ ಸಕಲಾಗಮೇಡ್ಯಾ 
| ಸಂಪತ್ಪ್ರದಾ ಚ ಸಹಸಾ ನಿಜಭಕ್ಕವರ್ಗೇ ಸಂತೋಷಮಾತುರಢುನಾ ತವ 


ಸುಪ್ರಭಾತಂ ॥ 9॥ 


ಭಾಗ್ಯಪ್ರದೇ ಭಯಹರೇ ಭವರೋಗವೈದ್ಯೇ ಭದ್ರಪ್ರದೇ ಭಗವತಿ ಭಜತಾಂ ಜನನಾಂ । 
ಶತ್ರುಕ್ಷಯೈಕನಿರತೇ ಶ್ರಿತಕಾಮಧೇನೋ ಸಂತೋಷಮಾತುರಧುನಾ ತವ ಸುಪ್ರಭಾತಂ 
॥ 10॥ 


ಸೃಷ್ಟಿಸ್ಥಿತಿಪ್ರಳಯಕಾರಿಣಿ ಶೂಲಹಸ್ತೇ ಸಿಂಹಾಸನಸ್ಥಿತಮನೋಹರರಾಜ್ಯಲಕ್ಷ್ಮಿ 1 
ರಾರಾಜಮಾನರಮಣೀಯಸುರತ್ನಭೂಷೇ ಸಂತೋಷಮಾತುರಧುನಾ ತವ 


ಸುಪ್ರಭಾತಂ ॥ 11 


ಕ್ಲಿಪ್ರಪ್ರಸಾದನಿರತೇ ಕ್ಷಮಿತಾಖಿಲಲೋಕೇ ಕ್ಷೇಮಂಕರಿ ಕ್ಷಿತಿಧರೇಂದ್ರಸುವಂಶಕೇತೋ । 
ಅಕ್ಷೀಣಪುಣ್ಯವಿಭವೈಃ ಪರಿಚಿಂತ್ಯಮಾನೇ ಸಂತೋಷಮಾತುರಧುನಾ ತವ ಸುಪ್ರಭಾತಂ 
॥ 121 


ಆರ್ತ್ಮಾರ್ತಿವಾರಣಪಟೋ ಹ್ಯಣಿಮಾದಿವಂದ್ಯೇ 
ಅವ್ಯಾಜಪೂರ್ಣಕರುಣಾವರುಣಾಲಯೇ ತ್ವಂ 
ಅಸ್ತೋಕಭಾಗ್ಯವಿಭವಪ್ರದನೈಜಸಿದ್ಧೇ ಸಂತೋಷಮಾತುರಧುನಾ ತವ ಸುಪ್ರಭಾತಂ 
॥ 131 

ದುರ್ಗಾ ತ್ವಮೇವ ದುರಿತೌಘವಿನಾಶಶೀಲಾ ಲಕ್ಷ್ಮೀಸ್ವಮೇವ 
ನರವರತ್ನಹಿರಣ್ಯದಾತ್ರೀ 1 ಸಾರಸ್ವತಪ್ರದಲನಾ ಚ ಸರಸ್ವತೀ ತ್ವಂ 
ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 141 

ತ್ವಂ ಸಾಂದ್ರನೈಜಹೃದಯಾ ಸುಶರಣ್ಯಮೂರ್ತ್ತಿಸ್ತ್ವಂ ವಿಘ್ನವಾರಣಪರಾ ಚ 
ವರೇಣ್ಯಮೂರ್ತೀಃ ವೈರಿಪ್ರಣಾಶನವಿಧೌ ವರವೀರಮೂರ್ತಿಃ 
ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 15॥ 


ವಿದ್ಯಾಪ್ರದಾನಸಮಯೇ ವರಶುಕ್ಲವಸ್ತ್ರಾ ಲಕ್ಷ್ಮೀಪ್ರದಾನಸಮಯೇ ನವರಕ್ತವಸ್ರ್ರಾ । 
ವಿದ್ವೇಷಿವರ್ಗದಲನೇ ಚ ತಮಾಲನೀಲಾ ಸಂತೋಷಮಾತುರಧುನಾ ತವ ಸುಪ್ರಭಾತಂ 
॥ 16 


ಶ್ರೀವೀರವರ್ಯಪರಮಾಸನನಿತ್ಯಜುಷ್ಟೇ ವಿಖ್ಯಾತಿ ತೇ ವಿಜಯತೇ ವಿಪದಾಂ ನಿಹಂತ್ರೀ 
| ವಂದಾರುಲೋಕನವಗಾನಸುತುಷ್ಟಚಿತ್ತೇ ಸ್‌ೌಭಾಗ್ಯಮಾತುರಧುನಾ ತವ 


ಸುಪ್ರಭಾತಂ ॥ 17॥ 


ತ್ವಂ ಭೀಷಯಸ್ಕ್ಯಖಿಲದುರ್ಗವರ್ಗಮೇವ ತ್ವಂ ತೋಷಯಸ್ಕಖಲಭಕ್ಕಸಮೂಹಮೇವ 
| ತ್ವಂ ದಾಪಯಸ್ಯಖಿಲಸಂಪದಮಾಶು ನಿತ್ಯಂ ಸಂತೋಷಮಾತುರಧುನಾ ತವ 


ಸುಪ್ರಭಾತಂ ॥ 18॥ 


ಆಸೇತುಹೈಮಶಿಖರಾವಧಿ ವಂದ್ಯಮಾನೇ 
ಆಬಾಲವೃದ್ಧಮನುಸಂಧ್ಯಮುಪಾಸ್ಯಮಾನೇ | 
ಆಪಾದಚೂಡಮಖಿಲಾಭರಣೋಜ್ಜ್ವಲಾಂಗೇ ಸಂತೋಷಮಾತುರಧುನಾ ತವ 
ಸುಪ್ರಭಾತಂ ॥ 19॥ 

ಕಾಷ್ಠೇನ ಜೀವನಪರಸ್ಯ ಚ ಗೋಮಯೇನ ಕೃತ್ಯಸ್ಯ ಭಕ್ತಸುಜನಸ್ಯ ಸುಭಾಗ್ಯದಾತ್ರೀ 
| ವಿದ್ರಾವಣೀ ಚ ನಿಜಭಕ್ಕಸುಮಾತರಂ ದ್ರಾಕ್‌ ಸಂತೋಷಮಾತುರಧುನಾ ತವ 
ಸುಪ್ರಭಾತಂ ॥ 20॥ 

ಸಮ್ವರ್ಧಿನೀ ತ್ವಮಸಿ ಸರ್ವಸುಮಂಗಲಾನಾಂ ಸಂಪೂರಣೀ ಚ 
ಸಕಲೇಷ್ಟಮನೋರಥಾನಾಂ ೬ ಸಂರೋಧಿನೀ ಚ ವಿಪದಾಮಪಿ ನಿತ್ಯಭಕ್ಕೇ 
ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 21॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 36 
ಸಂಶೋಷಿಣೀ ಚ ವಿಷಸರ್ಪಭಯಂ ನತಾನಾಂ ಸಂದಾಯಿನೀ ಚ ಸತತಂ 
ಸುನರಾಧಿಪತ್ಯಂ । ಸಂರಕ್ಷಣೀ ಚ ನಿಜಭಕ್ತಜನಾನ್‌ ಸದಾಪಿ ಸಂತೋಷಮಾತುರಧುನಾ 


ತವ ಸುಪ್ರಭಾತಂ ॥ 22॥ 


ಶೋಕಾಪನೋದನಪರೇ ನಿಜಭಕ್ತವೃಂದೇ ರೋಗಾಪಹಾರಚತುರೇ ನಿಜಪಾದನಮ್ರೇ । 
ಭಾಗ್ಯಪ್ರದೈಕನಿರತೇ ನಿಜಪೂಜಕೇಭ್ಯಃ ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 
23 


ಯೋ ಭಾರ್ಗವಸ್ಯ ಸುದಿನೇ ತವ ನಿತ್ಯಪೂಜಾಂ ಭಕ್ತ್ಯಾ ಕರೋತಿ 
ಶುಭಗೋಮಯಲಿಪ್ತಗೇಹೇ 1 ಗೋಭಿಶ್ವ ರೌಪ್ಯಸುಹಿರಣ್ಯಸುಧಾನ್ಯರಾಶ್ಯಾ 
ಪೂರ್ಣಾಂ ಕರೋಷಿ ದಯಯಾ ತವ ಸುಪ್ರಭಾತಂ ॥ 24॥ 


ದಾರಿದ್ಯದುಃಖಭರಿತಂ ದುರಿತಾತಿರೇಕಾತ್‌ ತ್ವಾಮೇವ ಪೂಜನಪರಂ ಭೃಗುವಾಸರೇಷು 
| ಲಕ್ಷಾಧಿಪಂ ಪ್ರಕುರುಷೇ ಕರುಣಾತsರ್ದದೃಷ್ಟ್ಯಾ ಸಂತೋಷಮಾತುರಧುನಾ ತವ 


ಸುಪ್ರಭಾತಂ ॥ 25॥ 


ಶ್ರೀಮಾಧವಾಖ್ಯಸುಪುರೇ ಬಹುಚೋರಸಂಘಾನ್‌ ವಿದ್ರಾವ್ಯ ಸ್ಯ 
ಧನರಕ್ಷಣಹೃಷ್ಟವೈಶ್ಯಾತ್‌ । ಉದ್ಯೋಗಮಾಪ್ಯ ಸುಧನೀ ಹಿ ಬಭೂವ ಭಕ್ತಃ 
ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 26॥ 

ಇತ್ಯೇವ ನಾರದಮುಖೇರಿತಮಾಪ್ರಭಾಗ್ಯಾಃ ಸಂತೋಷಮಾತುರಖಿಲಾಂ ಹಿ ಕಥಾಂ 
ಪಠಂತು | ಸರ್ವಸ್ವಪೂರ್ಣಭವನಾಃ ನಿವಸಂತು ಸೌಖ್ಯಾತ್‌ 
ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 27॥ 

ಸೂರ್ಯಃ ಶಶೀ ಕುಜಬುಧ್‌ ಗುರುಶುಕ್ರಮಂದಾಃ ರಾಹುಶ್ಚ ಕೇತುರಪರೇ 
ತಿಥಿಲಗ್ನತಾರಾಃ 1 ಆಜ್ಞಾಪ್ರತೀಕ್ಷಣಪರಾಸ್ತವ ಭಕ್ತೆರಕ್ಷಾದಕ್ಷಾ ಭವಂತಿ ತವ 


ಮಂಗಳಸುಪ್ರಭಾತಂ ॥ 28॥ 

ತ್ವಾಂ. _ವ್ಳೆ ನತಾಶ್ಚ ಸಹಸಾ ಧನಿಕಾ ಭವಂತಿ ಪುಣ್ಯಾರ್ತ್ನಿನಶ್ಚ 
ಬಹುಪೌತ್ರಸುನಪ್ಪೃಪೂರ್ಣಾಃ । ಪ್ರಾಸಾದವಾಸಮಪಿ ತೇ ಕೃಪಯಾ ಲಭಂತೇ 


ಸಂತೋಷಮಾತುರಧುನಾ ತವ ಸುಪ್ರಭಾತಂ ॥ 29॥ 


ಶೃಣ್ವಂತಿ ಯೇ ತವ ತು ಪುಣ್ಯಕಥಾಂ ಹಿ ಮರ್ತ್ಯಾಃ ಯೇ ವಾ ಪಠಂತಿ ಚ ಮುದಾ ಕಿಲ 
ಪಾಠಯಂತಿ । ಲಕ್ಷ್ಮ್ಯಷ್ಟಕಂ ಹಿ ಸಹಸಾ ಸಮನುಪ್ರವಿಷ್ಟಂ ನೈವಾಪಯಾತಿ 


ಭವನಾತ್ತದಿದಂ ಹಿ ಸತ್ಯಂ ॥ 30॥ 


ನಾಗ್ಗೌ ಜಲೇ ವಿಯತಿ ನಾಪಿ ಚ ಭೂಮಿಭಾಗೇ ನೈವಾಪದಸ್ತಿ ಪಥಿ ಚೋರಭಯಂ ನ 
ಚೈವ । ನ್ಯಾಯಾಲಯೇಇಪಿ ವಿಜಯಸ್ತವ ಪೂಜಕಾನಾಂ ಸಂತೋಷಮಾತುರಧುನಾ 


ತವ ಸುಪ್ರಭಾತಂ ॥ 31॥ 


ಯಃ ಶ್ರೀ ಧನಾನಿ ವಿವಿಧಾನಿ ಚ ಧಾನ್ಯರಾಶಿಂ ಧೈರ್ಯಂ ಧಿಯಂ ಸುಸುತಮಪ್ಯಥ 
ಪೌತ್ರಲಾಭಂ । ದಾರಾಂಶ್ಚ ಭೋಗಮಖಿಲಂ ಸ್ಮೃತಿಮಾತ್ರತುಷ್ಟಾ ಸಂತೋಷಿಣೀ 
ವಿತರತೀಹ ಹಿ ಸತ್ಯಮೇವ ॥ 32॥ 


ದಾರಿದ್ಯಭೀತಿರಥ ರೋಗಭಯಾದಿಭೀತಿಃ ನೋ ಮೃತ್ಯುಭೀತಿರಥ ಶತ್ರುವಿಷಾದಿಭೀತಿಃ 
ಪುಷ್ಪಃ ಸುತುಷ್ಟಹೃದಯೋ ನಿವಸೇಚ್ಚಿರಾಯ 
ಸಂತೋಷಮಾತುರಧಿಕಾಧಿಕಸತ್ಕಟಾಕ್ಷಾತ್‌ ॥ 33॥ 
ಸಂತೋಷಮಾತುರಖಿಲೇಷ್ಟದಮದ್ಭುತಂ ಚ ಯಃ ಸುಪ್ರಭಾತಮುಷಸಿ ಪ್ರಪಠೇತ್‌ ಸ 
ಭಕ್ತಃ । ಸಂಪ್ರಾಪ್ಯ ನಂದತಿತರಾಂ ಸುಧನಂ ಸುಪುತ್ರಂ ಗೇಹಂ ಚ ಭೂಷಣಚಯಂ ಚ 
ಚಿರಾಯುರೇವ ॥ 34॥ 

ಆಸ್ಥಾಯ ವೀರಪರಮಾಸನಮಾರ್ತಿಹಂತ್ರೀ ಖಡ್ಗತ್ರಿಶೂಲವರದಾಭಯಹಸ್ಮ್ತಭೂಷಾ 


| ಮಂದಸ್ಮಿತಾಂಚಿತಮುಖೀ ವಿಲಸತ್ಕಿರೀಟಾ ಸಂತೋಷನಿತ್ಯಜನನೀ ಪ್ರದದಾತು 
ಕಾಮಾನ್‌ ॥ 35॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 38 
ರಾಜೇಶ್ವರೀಪದದ್ದಂದ್ವೇ ಶ್ರೀಷಣ್ಣುಖಪದಾಬ್ದಯೋ 2ಃ । ನಿವಿಷ್ಟಹೃದಯೋ 
ರಾಮಚಂದ್ರಃ ತತ್ಕೃಪಯಾಃಲಿಖತ್‌ ॥ 36॥ 


॥ ಇತಿ ಶ್ರೀಸಂತೋಷೀಮಾತುಃ ಸುಪ್ರಭಾತ ಸ್ತೋತ್ರಂ ಸಂಪೂರ್ಣಂ ॥ 


2.17 ಶ್ರೀಶಾರದಾ ಪರಮೇಶ್ವರೀ ಸುಪ್ರಭಾತಂ 

ಓಂ ಶ್ರೀಶಾರದೇ ಜಗನ್ಮಾತಃ ಪೂರ್ವಾ ಸಂಧ್ಯಾ ಪ್ರವರ್ತತೇ । ಉತ್ತಿಷ್ಠ 
ಕರುಣಾಪಾಂಗೈಃ ಕರ್ತವ್ಯಂ ವಿಶ್ವಮಂಗಲಂ ॥ 

ಶ್ರೀಶೃಂಗಾದ್ರಿಪುರೀ ರತ್ನಸಿಂಹಾಸನನಿವಾಸಿನೀ । ಉತ್ತಿಷ್ಠ ಶಾರದಾಂಬ ಶ್ರೀ 
ಶಂಕರಾಚಾರ್ಯ ಸನ್ನುತೇ ॥ 

ಉತ್ತಿಷ್ಠೋತ್ತಿಷ್ಠ್ಟ ಭಗವತ್ಪಾದಶಂಕರಮೂರ್ತಿಭಿಃ 1 ಜಗದ್ಗುರುಭಿರಾರಾಧ್ಯೇ 
ಜಗಜ್ಜನನಿ ಶಾರದೇ ॥ 

ಬ್ರಹ್ಮರ್ಷಯೋಂ$ಮ್ಪ ಸನಕಾದಯ ಏತ್ಯ ಭಕ್ತ್ಯಾ ಬ್ರಾಹ್ಮೀಮನನ್ಯ ಮನಸೋ ಹೃದಿ 
ಬ್ರಹ್ಮವಿದ್ಯಾಂ 1 ತ್ವಾಮಾಮನಂತ್ಯುಪನಿಷತ್ಸರಸೀಜ ಹಂಸೀಂ ಶ್ರೀಶಾರದಾಂಬ 
ವರದೇ ತವ ಸುಪ್ರಭಾತಂ ॥ 

ಫುಲ್ಲಾನಿ ಪಂಕಜವನಾನಿ ಸತಾಂ ಮನಾಮ್ಸಿ ಧೀವೃತ್ತಯಶ್ಚ ಸರಿತಶ್ಚ ದಿಶಃ 
ಪ್ರಸಾನ್ನಾಃ । ಅಜ್ಞಾನಮಾಶು ತಿಮಿರಂ ಚ ವಿಲೀಯತೇಕಮೃ್ಟ ಶ್ರೀ ಶಾರದೇ ವಿಜಯತೇ 
ತವ ಸುಪ್ರಭಾತಂ ॥ 

ಹಂಸಃ ಪ್ರಯಾತ್ಯುದಯಮಂಬುಜ ಕಾನನೇಷು ಹಂಸಾಃ ಪ್ರಸನ್ನಮನಸೋ ಮುದಿತಾ 
ರಮಂತೇ | ಹಂಸಾತ್ಮನಾ ಪರಮಹಂಸಕುಲಂ ಮುದಾಸ್ತೇ ಶ್ರೀ ಶಾರದೇ ವಿಜಯತೇ 


ತವ ಸುಪ್ರಭಾತಂ ॥ 


39 | ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ 
ಶ್ರದ್ಧಾಘನಾಶ್ಮಮದಮಾದಿಯುತಾ ವಿನೇಯಾಃ ಶುದ್ಧಾಶಯಾ 
ವಿದಲಿತಾಖಿಲಕರ್ಮಬಂಧಾಃ । ಆಜ್ಞಾವಿಮುಕ್ತಿ ಪದಭಾಜ ಇಮೇ ಬ್ರುವಂತಿ ಶ್ರೀ 


ಶಾರದಾಂಬ ವಿಮಲಂ ತವ ಸುಪ್ರಭಾತಂ ॥ 


ಗೀರ್ವಾಣವೃಂದಮಖಿಲಂ ಪುರತೋ ವಿಧಾಯ 


ಗೀರ್ವಾಣವಂದ್ಯಮುಪಯಾತ್ಯುಚಿತೋಪಹಾರೈಃ 1 ಶರ್ವಾದಿಸನ್ನುತಪದಾಮಿಹ 


ಸೇವಿತುಂ ತ್ವಾಂ ಶ್ರೀ ಶಾರದಾಂಬ ಶಿವದಂ ತವ ಸುಪ್ರಭಾತಂ ॥ 


ಸರ್ವಾರ್ತಿಹಾರಿಣಿ ಸಮಸ್ತ ಸುಖಪ್ರದಾತ್ರಿ ದುರ್ವಾದಿಗರ್ವಶಮಯಿತ್ರಿ ಜಗಜ್ಜನಿತ್ರಿ । 
ನಿರ್ವಾಣದಾತ್ರಿ ನಿಗಮಾಂತ ವಿಬೋಧಯಿತ್ರಿ ಶ್ರೀ ಶಾರದೇ ಶಿವಸ್ವರೂಪಿಣಿ 
ಸುಪ್ರಭಾತಂ ॥ 


ಸದ್ವೇದಶಾಸ್ತ್ರ ನಿಗಮಾಂತ ರಹಸ್ಯ ವಿಜ್ಞಾ ಪ್ರಾಜ್ಞಾಸ್ತ್ಯದಂಘ್ರಿ ಸರಸೀಜ 


) 
ಪರಾಗಗಂಧಂ 1 ಆಘ್ರಾಯ ದಿವ್ಯಮಭವನ್ನಿಖಿಲಾಃ ಕೃತಾರ್ಥಾಃ ಶ್ರೀ ಶಾರದೇ 


ಸುಮನಸಸ್ತವ ಸುಪ್ರಭಾತಂ ॥ 


ಮುಕ್ತಿಸ್ಥಿತಾ ಕರತಲೇ ಹೃದಯೇ ಪ್ರಮೋದಃ ಜಿಹ್ವಾಗ್ರಗಾಶ್ಚ ಸಹಸೈವ 
ಸಮಸ್ತವಿದ್ಯಾಃ । ತ್ವದ್ದರ್ಶನಂ ಭವತಿ ಯಸ್ಯ ಹ ತಸ್ಯ ಪುಂಸಃ ಶ್ರೀ ಶಾರದಾಂಬ 


ಶುಭದಂ ತವ ಸುಪ್ರಭಾತಂ ॥ 


ತ್ವತ್ಸಂಸ್ಮೃತೇ$ರಪಿ ನರಂ ವಿಜಹಾತ್ಯಲಕ್ಷ್ಮೀಃ ಲಕ್ಷ್ಮೀಃ ಸಮಾಶ್ರಯತಿ 
ನೂನಮಚಂಚಲಾಂಬ । ಶ್ರದ್ಧಾವತಾಂ ತ್ವಯಿ ವಿಮುಕ್ತಿರಯತ್ನಸಿದ್ಧಾ ಶ್ರೀ ಶಾರದೇ 


ಜಗದಧೀಶ್ವರಿ ಸುಪ್ರಭಾತಂ ॥ 
ಸರೋಜರೇಣೂನ್‌ । ವಾಂಛತ್ಯಮೀ ಪರಮಹಂಸಕುಲಾವತಂಸಾಃ ಶೀ ಶಾರದಾಂಬ 


ಹೃದಯೇ ತವ ಸುಪ್ರಭಾತಂ ॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ |40 
ತುಂಗಾಸರಿದ್ದಿಮಲವಾರಿ ತರಂಗರಂಗ ರಿಂಗತ್ಸರೋಜವನದಿವ್ಯ ಸುಗಂಧವಾಹಃ । 
ಅಂಗೀಕುರುಷ್ಟ ಪವನಃ ಪ್ರಕರೋತಿ ಸೇವಾಂ ಶ್ರೀ ಶಾರದಾಂಬ ಕೃಪಯಾ ತವ 


ಸುಪ್ರಭಾತಂ ॥ 


ಪ್ರಾಕ್‌ ಸಿಂಧು ಪಾಥಸಿ ತ್ರಯೀತನುರೇಷಭಕ್ಕಾ |. ಸ್ನಾತಸ್ತಹೋದಯ 
ಗಿರಾವುದಿತಸ್ತಪಸ್ಥೀ । ತ್ವತ್ಟಾದಪದ್ಮಭಜನಾಯ ಸಹಸ್ರಭಾನುಃ ಶ್ರೀ ಶಾರದಾಂಬ 


ಸಮುದೇತಿ ಚ ಸುಪ್ರಭಾತಂ ॥ 


ಬ್ರಹ್ಮಾಚ್ಯುತತ್ರಿನಯನಾ ವಿನಯೇನ ಭಕ್ತ್ಯಾ ಸಿಂಹಾಸನೇ ಸ್ಥಿತವತೀಂ 
ಪ್ರಣವಸ್ವರೂಪಾಂ । ವಾಚಾ ಹೃದಾ ಚ ವಪುಷಾ ಚ ಸಮಾಶ್ರಯಂತಿ ಶ್ರೀ ಶಾರದಾಂಬ 
ಪರಮೇಶ್ವರಿ ಸುಪ್ರಭಾತಂ ॥ 

ಇಂದ್ರಾನಲಾದಯ ಇಮೇ ದಿಗಧೀಶ್ವರಾಶ್ಚ ಸೂರ್ಯೇಂದುಭೌಮಬುಧಗೀಷ್ಟತಿ 
ಶುಕ್ರಮುಖ್ಯಾಃ | ಸರ್ವೇ ಗ್ರಹಾಶ್ಚ ಭಯಭಕ್ತಿಯುತಾ ನಮಂತಿ ಶ್ರೀ ಶಾರದೇ ತವ 
ಮಹೇಶ್ವರಿ ಸುಪ್ರಭಾತಂ ॥ 

ದೇವಾಂಗನಾಮಣಿಗಣಶ್ಚ ಶಚೀಮುಖೋಳ$ಯಂ ತ್ವಾಮೀಶ್ವರೀಂ ತ್ರಿಜಗದೇಕ 


ಸಮರ್ಚನೀಯಾಂ (೬ ಸಂಸೇವಿತುಂ ಸುಸಮಯೇ ಸಮುಪಾಗತೇತಸ್ಮಿನ್‌ ಶ್ರೀ 


ಶಾರದಾಂಬ ವಿಹಿತೇ ತವ ಸುಪ್ರಭಾತಂ ॥ 

ವಾಚಾ ಸುಧಾ ಮಧುರಯಾ ರಮಣೀಯ ಸಪ್ತ ತಂತ್ರೀಪ್ರಕರ್ಶ ಮಧುರಸ್ವನಯಾ 
ಮಹತ್ಯಾ | ದೇವರ್ಷಿವರ್ಯ ಇಹ ಗಾಯತಿ ಭಕ್ತಿನಮ್ರಃ ಶ್ರೀ ಶಾರದಾಂಬ ಮಧುರಂ 
ತವ ಸುಪ್ರಭಾತಂ ॥ 

ತ್ವತ್ಪಾದಪಂಕಜ ಪರಾಗ ಸುಗಂಧಲೇಶಂ ಆಫಘ್ರಾಯ ್ಛಸತ್ಕವಿಮದಭ್ರಮರಾ 
ಪ್ರಹೃಷ್ಟಾಃ । ಗಾಯಂತಿ ಕೋಮಲಮನೋಹರವೃತ್ತಪದ್ಯೈಃ ಶ್ರೀ ಶಾರದಾಂಬ 


ಲಲಿತೈಸ್ತವ ಸುಪ್ರಭಾತಂ ॥ 


41 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಶ್ರೀ ವ್ಯಾಸಶಂಕರಸುರೇಶ್ವರಪದ್ಮಪಾದಾ ದ್ಯಾಚಾರ್ಯವರ್ಯಪರಿಪೂಜಿತ 
ಪಾದಪದ್ಮೇ । ಲೀಲಾಶುಕಾಕ್ಷವಲಯೋಜ್ವಲ ಪಾಣಿಪದ್ಮೇ ಶ್ರೀ ಶಾರದಾಂಬ ಪರಮೇ 


ತವ ಸುಪ್ರಭಾತಂ ॥ 


ಪದ್ಮಾಕ್ಷಿ ಪದ್ಮಮುಖಿ ಪದ್ಮಭವಾದಿವಂದ್ಯೇ  ಪದ್ಮಾಲಯೇತಖಿಲವರಾಭಯ 


ಪಾಣಿಪದ್ಮೇ । ಹೃತ್ಪದ್ದಪೀಠಮಧಿತಿಷ್ಠ ಮಮಾಪಿ ಮಾತಃ ಶ್ರೀ ಶಾರದೇ ಕರುಣಯಾ 


ತವ ಸುಪ್ರಭಾತಂ ॥ 


ಯಃ ಪುಸ್ತಕಾಕ್ಷವಲಯಾಂಚಿತ ಪಾಣಿಪದ್ಮಾಂ ವಾಗೀಶ್ವರೀಂ ಹೃದಯಪದ್ಮಗತಾಂ 
ಸ್ಮರೇತ್ವಾಂ । ವಾಗೀಶತಾಂ ಸಮುಪಯಾತಿ ಸ ಸದ್ಯ ಏವ ಶ್ರೀ ಶಾರದಾಂಬ ಭುವನೇ 


ತವ ಸುಪ್ರಭಾತಂ ॥ 


ಸಂಸಾರಸಾಗರಮಪಾರಮನಂತಲೋಲ ಕಲ್ಲೋಲ ದುರ್ಲಲಿತಮೇತಮತೀತ್ಯತೂರ್ಣಂ 
| ತೀರ್ಣಃ ಸ್ವಯಂ ಸ ಖಲು ತಾರಯತಿ ಪ್ರಿತಾಮ್ಮ ಶ್ರೀ ಶಾರದೇ ಸ್ಮರತಿ ಯಸ್ತವ 


ಸುಪ್ರಭಾತಂ ॥ 


ರಾಕಾಶಶಾಂಕರಮಣೀಯ ಮನೋಜ್ಞಕಾಂತಿಂ ಸೋಮಾವತಮ್ಸಮಕುಟಾಂ 
ಸುಮಕೋಮಲಾಂಗೀಂ | ತ್ವಾಂ ಸಂಸ್ಮರಾಮಿ ಕೃಪಯೈವ ವಿಲೋಕಯಂತೀಂ ಶ್ರೀ 


ಶಾರದಾಂಬ ಹೃದಿ ಮಾಂ ತವ ಸುಪ್ರಭಾತಂ ॥ 


ದಾತುಂ ತ್ರಿವರ್ಗಮಪವರ್ಗಮಪಿ ತ್ರಿಲೋಕ್ಕ್ಯಾಃ ನೂನಂ ನಿಜಸ್ಮರಣತೋತಪಿ 
ಸಮೇಧಮಾನೇ । ತ್ವದ್ಧಕ್ತ್ರ ಚಂದ್ರಮಸಿ ಚಂದ್ರಮಸಾಪಯಾತಂ ಶ್ರೀ ಶಾರದಾಂಬ 


ಶಶಿನಾ ತವ ಸುಪ್ರಭಾತಂ ॥ 


ಪೂರ್ಣೇ ಕಲಂಕರಹಿತೇ ಭುವನಾರ್ತಿಹಾರಿ- ಣ್ಯಜ್ಞಾನಸಂತಮಸಭೇದಿನಿ 
ತ್ವನ್ಮುಖೇಂದ್‌ೌ । ನಿತ್ಯೋದಿತೇ ಜಗತಿ ಭಕ್ತಚಕೋರಲೋಕಃ ಶ್ರೀ ಶಾರದಾಂಬ 


ಮುದಿತಸ್ತವ ಸುಪ್ರಭಾತಂ ॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 42 
ಯಾಶ್ಚ ಪುರುಷಾಶ್ಚ ಕಲಾವಪಿ ತ್ವಾಂ ಮಾತರ್ಯದಾ ಕೃತಯುಗೇ 
8 1 ಸಂಸೇವ್ಯ ಶೃಂಗಗಿರಿಪೀಠಗತಾಂ ಕೃತಾರ್ಥಾಃ ಶ್ರೀ ಶಾರದೇ 
ಕೃತಧಿಯಸ್ತವ ಸುಪ್ರಭಾತಂ ॥ 

ತ್ವತ್ಸೇವನಾಯ ಭವಬಂಧವಿಮುಕ್ತಿಕಾಮಾಃ ಕಾರುಣ್ಯಕಲ್ಪಲತಿಕೇ ಕತಿಚಿನ್ಮಹಾಂತಃ । 
ಆಯಾಂತಿ ಶುದ್ಧಚರಿತಾಸ್ಸುಧಿಯಶ್ಚ ಭಕ್ತಾಃ ಶ್ರೀ ಶಾರದೇ ಪ್ರಮುದಿತಾಸ್ತವ 
ಸುಪ್ರಭಾತಂ ॥ 

ಶ್ರೀ ಚಂದ್ರಶೇಖರ ಜಗದ್ಗುರು ಸಾರ್ವಭೌಮ ಶ್ರೀ ಪಾಣಿ ಪದ್ಮಜ 
ಜಗದ್ಗುರುಸಾರ್ವಭೌಮೈಃ । ತತ್ಪಾಣಿಪಂಕಜ ಸಮುತ್ಥ ಗುರೂತ್ತಮೈಶ್ಚ ಶ್ರೀ 
ಶಾರದಾಂಬ ವಿನುತೇ ತವ ಸುಪ್ರಭಾತಂ ॥ 

ಯೇ ಸಜ್ಜನಾ ಅನುದಿನಂ ಮುದಿತಾಃ ಪ್ರಭಾತೇ ಭಕ್ತ್ಯಾ ಪಠಂತಿ ಪರಯಾ ಭುವಿ 
ಶಾರದಾಯಾಃ । ಶ್ರೀಸುಪ್ರಭಾತ ವಿನುತಿಂ ಸಕಲೈರ್ವಿಮುಕ್ತಾಃ ಕ್ಲೇಶೈಃ ಪ್ರಯಾಂತಿ 
ಪುರುಷಾರ್ಥ ಚತುಷ್ಟಯಂ ದ್ರಾಕ್‌ ॥ 

ಯೇ ಸುಪ್ರಭಾತಮಿದಮಾಶ್ರಿತವತ್ಸಲಾಯಾಃ ಶ್ರದ್ಧಾಯುತಾ ಅನುದಿನಂ ಹೃದಿ 
ಶಾರದಾಯಾಃ । ಪ್ರಾತಃ ಪಠಂತಿ ಮನುಜಾ ಜಗದಂಬಿಕಾಯಾಃ ತೇ ಪ್ರಾಪ್ನವಂತಿ 
ಸುಜನಾಸ್ಸಕಾಲಾನಭೀಷ್ಟಾನ್‌ ॥ 

ಶ್ರೀ ಶಾರದಾ ಸುಪ್ರಭಾತ ಸ್ಮರಣಾತ್ಮರುಣಾನಿಧಿಃ ॥ ಪಾರದಾ ಸ್ಯಾತ್‌ 


ಕ್ಷಣೇನೈವಾಪಾರಸಂಸಾರ ವಾರಿಧೇಃ ॥ 


॥ ಇತಿ ಶ್ರೀಶಾರದಾ ಪರಮೇಶ್ವರೀ ಸುಪ್ರಭಾತಂ ಸಂಪೂರ್ಣಂ ॥ 


2.18 ಶ್ರೀಮೂಕಾಂಬಿಕಾ ಸುಪ್ರಭಾತಂ 
ಉತ್ತಿಷ್ಠೋತ್ತಿಷ್ಠ ಮೂಕಾಂಬಾ ಉತ್ತಿಷ್ಠ ಜಗದೀಶ್ವರಿ । ನಿದ್ರಾಂ ಮುಂಚ 
ಮಹಾಮಾಯೇ ತ್ರಿಲೋಕೀಂ ಪರಿಪಾಲಯ ॥ 1॥ 


43 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಬ್ರಹ್ಮರ್ಷಿಸಿದ್ದಮುನಿಸಂಘಮುಪೇತ್ಯ ದೇವಿ ತ್ವದ್ದ್ವ್ವಾರದೇಶಮಧಿತಿಷ್ಯತಿ 
ದರ್ಶನಾರ್ಥಂ । ನಿದ್ರಾಂ ಜಹಿ ಹ್ಯಮಲಭಕ್ತ್ಕಜನಾನುಕಂಪೇ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 2॥ 


ಬ್ರಹ್ಮೇಂದ್ರರುದ್ರವರುಣಾ ಭಗವಾನನಂತ- ಶೇಷೋ ಧನೇಶ 
ಶಶಿಭಾಸ್ಕರವಹ್ನಿಮುಖ್ಯಾಃ 1 ತತ್ತ್ವಂ ತ್ವದೀಯಮವಗಂತುಮುಪಸ್ಥಿತಾಸ್ತೇ 
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 3॥ 


ವಾಲ್ಮೀಕಿಕಶ್ಯಪಪರಾಶರಗೌತಮಾದಿ- ಭೃಗ್ವಂಗಿರಾ ಸನಕನಾರದವಾಮದೇವಾಃ । 
ದ್ವಾರ್ಯಾಗತಾಃ ಸಗುಣರೂಪಮುಪಾಸಿತುಂ ತೇ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 4॥ 


ವಿದ್ಯಾಧರಪ್ರಮಥಕಿನ್ನರಯಕ್ಷನಾಗ- ಗಂಧರ್ವಸಿದ್ಧಪಿತರಶ್ಚ ಸಮಾಸ್ಥಿತಾಸ್ತೇ । 
ದ್ರಷ್ಟುಂ ತವಾಂಫ್ರಿಯುಗಲಂ ಕೃತಕೃತ್ಯತಾರ್ಥಂ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 5॥ 


ತ್ವದ್ದರ್ಶನಾಯ ವಿಧಿವದ್ವಿಹಿತಾಗ್ನಿಹೋತ್ರಾ ತಿಷ್ಠಂತ್ಯುಪಾಯನಕರಾ ಯಷಯೋ 
ಮುನೀಂದ್ರಾಃ । ಉತ್ತಿಷ್ಠ ಜಾಗೃಹಿ ಮಹೇಶ್ವರಿ ಮುಂಚ ನಿದ್ರಾಂ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 6॥ 


ಕ್ಷೇತ್ರಂ ಮಹದೃ್ಭಲದಮನ್ಯಸುಕರ್ಮಕರ್ತುಃ ಕೋಲಾಪುರಂ ತವ 
ಮಹೀತಲಪುಣ್ಯಭೂಮಿಂ | ಆಯಾಂತಿ ಸಾಧಕಜನಾಸ್ತಪಸೇತತಿದೂರಾತ್‌ 
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 7॥ 

ಇತ್ಥಂ ಪುರಶ್ಚರಣಯೋಗ್ಯಮತಿಪ್ರಶಾಂತಂ ಕ್ಷೇತ್ರಂ ಪವಿತ್ರಮಿಹ ಸಿದ್ದಜನಾ ವಸಂತಿ । 
ತ್ವತ್ಸನ್ನಿಧೌ ಭವಭಯಾರ್ತಿವಿನಾಶನಾಯ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
॥ 8॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 44 
ತ್ರೈಯಂತವೇದ್ಯವಿಭವೇ ನಿಗಮಾತಿದೂರೇ ಸೃಷ್ಟಿಸ್ಥಿತಿಪ್ರಲಯಕಾರಿಣಿ ಸರ್ವನಾಥೇ । 
ಭಕ್ತಾರ್ತ್ಶಿನಾಶಿನಿ ಸದಾಚರಣಪ್ರಸನ್ನೇ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 


9 


ಕಲ್ಯಾಣಿ ಮಂಗಲಮಯೇ ನಿಜಬೋಧರೂಷೇ ಭಕ್ತೇಷ್ಟದಾನನಿರತೇ 
ಭವಸಿಂಧುಸೇತೋ । ಕೋಲರ್ಷಿನಾರದಮುಖೈರುಪಗೀತಕೀರ್ತೇ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 10॥ 


ಶ್ರೀಮನ್ಮಹೇಶ್ವರಿ ಸದಾಶಿವವಲ್ಲಭೇತಿ ಕಾಮೇಶ್ವರೀತಿ ಭಜತಾಂ ಭಯಹಾರಿಣೀತಿ । 
ವಾಗೀಶ್ವರೀತಿ ಮನಸಾಂ ವಚಸಾಮಗಮ್ಯೇ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
w 11॥ 


ಸರ್ವಾಶ್ರಿತೇ ಜನನಿ ಚಂದ್ರಕಲಾವತಂಸೇ ಕಂಭಾಸುರಾಸುಹರಶಕ್ತಿಧರೇ ಭವಾನಿ । 
ಮೂಕಾಂಬಿಕೇತಿ ಸತತಂ ಪ್ರವದಂತಿ ಸಂತಃ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
॥ 121 


ಇಂದ್ರಾದಿ ಸರ್ವವಿಬುಧಾಮಲಶಕ್ತಿರಾಶೇ ಮೂಕಾಸುರಾಖ್ಯಖಲದಾನವದರ್ಪನಾಶೇ । 
ಚಂದ್ರಾರ್ಧಧಾರಿಣಿ ಲಸಚ್ಛುಭಭಾಲದೇಶೇ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 


w 131 


ಶೈಲಾಧಿರಾಜತನಯೇ ಪರದಿವ್ಯರೂಷೇ ಶುಂಭಾಸುರಪ್ರಮುಖದೈತ್ಯವಿನಾಶಶೀಲೇ । 
ಸದ್ದೃತ್ತಭಕ್ತಜನದುಃಖಭಯಾರ್ತಿಹಂತ್ರಿ ಮುಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
॥ 141 
ತ್ವಂ ಭಕ್ತರಕ್ಷಣವಿಧ್‌ ವಿವಿಧಸ್ವರೂಪಂ ಧೃತ್ವಾ ವಿನಾಶಯಸಿ ದುಷ್ಟಜನಂ ಸಲೀಲಂ 
| ಏತೇನ ತೇ ಪ್ರಕಟಿತಾ ಭಜಕಾನುಕಂಪಾ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
॥ 15॥ 


45 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಜ್ಯೋತಿರ್ಮಯಂ ನಿಖಲದೈವತಸಾರಭೂತಂ ಸರ್ವಾರ್ತಿಹಂ 
ಮುನಿಸುರಾರ್ಚಿತದಿವ್ಯಲಿಂಗಂ 1 ಕೋಲಾಪುರೇ ಲಸತಿ ಗರ್ಭಗೃಹೇ ತ್ವದೀಯೇ 
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 16॥ 


ನಿಷ್ಕಾಮಭಕ್ತನಿವಹಾಚ್ಚ ಸಕಾಮಕಾಚ್ಚ ಜಿಜ್ಞಾಸವತ್ಸಹೃದಯಾಚ್ಚ ನಿತಾಂತಭಕ್ತ್ವ್ಯಾ 
| ಸ್ವಸ್ವಾಧಿಕಾರಮನುಸೃತ್ಯ ಭಜಂತಿ ಸರ್ವೇ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 17॥ 


ಶ್ರದ್ಧಾಲವೋ ಜಪತಪಶ್ಚರಣಾನುರಕ್ತಾಃ ಕುರ್ವಂತಿ ಸಾಧನಮನಸಹ್ಯಮಪಿ 
ತ್ವದೀಯಾಃ । ಸಿದ್ಧಿಂ ಪ್ರಯಾಂತಿ ಚ ತತತ್ಪದಮಗ್ರಹೇಣ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 18॥ 


ಸಂಸಾರಸಾಗರಸಮುದ್ಧರಾಣೈಕಹೇತೋಃ ಸರ್ವಾಭಿಲಾಷಮಪಹಾಯ 
ಭಜಂತ್ಯನನ್ಯಾಃ। ತೇಷಾಂ ಪ್ರಸೀದಸಿ ಮನೋರಥಪೂರಣಾಯ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 19॥ 


ತ್ವತ್ಟಾದಪದ್ಮಭಜನಾರ್ಚನತತ್ಪರಾಣಾಂ ಮಾತರ್ಭಯಂ ಭರಸಿ ಭಾವುಕಸಜ್ಜನಾನಾಂ 
| ತ್ವತ್ಸೇವನಾದ್ವಿಗತಕಲ್ಮಷಮಾನಸಾನಾಂ ಮೂಕಾಂಬಿಕೇ ಪರಶಿವೇ ತವ 
ಸುಪ್ರಭಾತಂ ॥ 20॥ 

ಸೌಮ್ಯಂ ವಪುಃ ಸುಲಲಿತಂ ತವ ಸುಪ್ರಸನ್ನಂ ಶಿಷ್ಟೇಷು ಕೋಮಲತಮಂ ಸದಯಂ 
ತಥಾಪಿ | ದುಷ್ಟೇಷು ನಿರ್ದಯಮತೀವ ಭಯಂ ಕರೋತಿ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 21॥ 

ಸಂಚಿಂತಯೇ ಯದಿ ಗತಂ ತವ ಸೌಮ್ಯರೂಪಂ 
ಶ್ರೀಪಾಂಚಜನ್ಯವರದಾಭಯಚಕ್ರಹಸ್ತಂ ಪದ್ಮಾಸನೋಪರಿ ರತಂ 
ಸ್ಮಿತಹಾಸ್ಯಯುಕ್ಕಂ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 22॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 46 
ಆಲಸ್ಯದೋಷನಿಹತಾಃ ಖಲು ಭಾಗ್ಯಹೀನಾಃ ಪ್ರಾರಬ್ಧಕರ್ಮ ಬಲವನ್ಮನುಜಾ 
ವದಂತಿ । ತೇ ತು ಪ್ರಯತ್ನವಿಮುಖಾಃ ಪ್ರಪತಂತಿ ದುಃಖೇ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 23॥ 


ಚಿತ್ತಸ್ಯ ಶುದ್ಧಿಮಖಿಲಸ್ಕ್ಯ ಮಮಾಸ್ತು ಕರ್ಮ ಸತ್ಕರ್ಮಶುದ್ಧಹೃದಯೇ ಮನುಜೋ 
ವಿಕಾರೀ । ಶುದ್ಧಿಂ ವಿನಾ ನ ಮನಸೋ ನಿಜಬೋಧಲಾಭಃ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 24॥ 


ಸರ್ವತ್ರ ಚಂಚಲತರಂ ಭ್ರಮಮಾಣದೀನಂ ಮಾಂ ಪಾಲಯ ಹ್ಯವಿರತಂ ದಯಯೇತಿ 
ಮಾತಃ । ವಿಶ್ವಾಸತಸ್ತವಪದಂ ಶರಣಂ ಪ್ರಪದ್ಯೇ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 25॥ 


ನಾಹಂ ತಪಶ್ಚರಣಮರ್ಚನಸಾಧನಂ ವಾ ಜಾನಾಮಿ ಕರ್ತುಮಭಯಂ ಕುರು ಪಾಹಿ 
ಮಾತಃ । ಜಾನೇ ನ ಕೇವಲವಿಧಿಂ ಕಿಮಪೀಹ ದೀನಃ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 26॥ 


ಭಾವೇನ ದೇಶಮನಿಶಂ ವಶಮಾನಯಂತಿ ಭಾಮೋತಪಿ ಕಾರಣಮತಃ ಕವಯೋ ವದಂತಿ 
| ತ್ಯಾಕೇಶಸಾದೃಶಮಿಹಾದ್ಯ ಭವಾನಿ ಭಾವಂ ಮೂಕಾಂಬಿಕೇ ಪರಶಿವೇ ತವ 
ಸುಪ್ರಭಾತಂ ॥ 27॥ 

ಯದ್ಭಾವನಾನ್ವಿತಹೃದಾ ಭವತೀಂ ಭಜಂತಿ ತದ್ಭಾವನಾನುಸರಣಂ ಚ ತವ ಸ್ವಭಾವಃ 
| ತಸ್ಮಾದ್ಭಜಾಮಿ ಭವಬಂಧವಿಮೋಚನಾಯ ಮೂಕಾಂಬಿಕೇ ಪರಶಿವೇ ತವ 
ಸುಪ್ರಭಾತಂ ॥ 28॥ 

ಯಾದಂತರಂಗದಮನಂ ವಿಷಯೇಷು ಶಾಂತಿಃ ದಾಂತಿಶ್ಚ ಬಾಹ್ಯವಿಷಯೇಷು 
ವಿನಿಗ್ರಹಾಖ್ಯಾ । ಶೀತೋಷ್ಟದುಃಖಸೂಖಯೋಃ ಸಹನಂ ತಿತಿಕ್ಷಾ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 29॥ 


47 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 

ವೇದೋಕ್ಕಕರ್ಮನಿಚಯಾಚರಣೇನ ನಿತ್ಯಂ ವಾಕ್ಕಾಯಮಾನಸಿಕಪಾಪಸಮೂಲನಾಶಂ 
| ವಾಂಛಂತಿ ಭಾವುಕಜನಸ್ತ್ವದನುಗ್ರಹೇಣ ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ 
॥ 30॥ 


ಶಕ್ತಿಸ್ತು ಸರ್ವಜಗತಾಂ ತವ ದೇವ್ಯಧೀನಾ ವಿಶ್ವಂ ಸೃಜಸ್ಯವಸಿ ಹಂಸಿ ಚ ದೇವಿ ಕಾಲೇ 
| ಲಿಲೇಯಮೀಶ್ವರಿ ತವಾತುಲದಿವ್ಯರೂಪೇ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 31॥ 


ಮೋಹಾಂಧಕಾರಚರಮೂಢಜನೋ ನ ಚೈತತ್‌ ಜಾನಾತಿ ದೇವಿ ಜಗತೀತಿ ತವೈವ 
ಮಾಯಾ । ಮಾಯಾಸ್ವರೂಪಮವಲಂಬ್ಯ ತನೋಷಿ ವಿಶ್ವಂ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 32॥ 


ಸೃಷ್ಟ್ವಾ ಚರಾಚರಮಿದಂ ಜಗದಾತ್ಮಶಕ್ತ್ಯಾ ತಸ್ಮಿನ್ಬೃವಿಶ್ಯ ವಿವಿಧಂ ಚ ತನೋಷಿ 
ರೂಪಂ । ತಸ್ಮಾನ್ನ ಚಾಸ್ತಿ ಕಿಮಪೀಹ ವಿನಾ ತ್ವಯಾತ್ರ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 33॥ 


ಧೂಮ್ರಾಕ್ಷಲೋಹಿತಭವ್‌ ಮಧುಕೈಟಭ್‌ ಚ ಚಂಡಂ ಚ  ಮುಂಡಮಪಿ 
ಶುಂಭನಿಶುಂಭ ಸೌಖ್ಯಾ । ದುರ್ಗೇತಿ ಹಂಸಿ ಜಗತಃ ಸುಖಶಾಂತಿಸಿದ್ದ್ಯೈ 
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 34॥ 


ದುರ್ಗೇತಿ ದುರ್ಗತಿಹರಂ ತವ ನಾಮಧೇಯಂ ಶ್ರೀಶಾಂಭವೀತಿ ಚ 
ಸುಖಂಕರಮಪ್ರಮೇಯಂ । ಸಂಸಾರಸಾಗರಸಮುದ್ಧರಣಂ ಶಿವೇತಿ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 35॥ 


ತೇಜೋಮಯಂ ಸುರಮಣೀಯಮತಿ ಪ್ರಸನ್ನಂ ಅತ್ಯಂತಸುಂದರಮತೀವ 
ಮನೋಭಿರಾಮಂ । ಸ್ವೇಚ್ಛಾಧೃತಂ ಲಲಿತರೂಪಮಿದಂ ತ್ವದೀಯಂ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 36॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 48 
ಸಚ್ಚಿತ್ಸುಖಂ ತು ನಿಗಮಾಗಮಶಾಸ್ತ್ರಸಾರಂ ಜ್ಞಾನಂ ತು ಶೋಭನಮತೀಂದ್ರಿಯಕಂ 
ಸುವೇದ್ಯಂ । ಶ್ರುತ್ಕೈವ ಸದ್ಗುರುಮುಖಾದಧಿಗಮ್ಯಮಂಬ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 37॥ 


ಕೇಚಿತ್‌ ಸ್ವಕರ್ಮಫಲಮೇವ ವದಂತಿ ಧೀರಾಃ ಭಕ್ತಿಂ ತಥಾ ನವವಿಧಾಮಪರೇ 
ಮಹಾಂತಃ । ಅನ್ಯೇ ವಿರಕ್ತಿಮತುಲಾಂ ಪರಮಾಪ್ತಿಮಾಹುಃ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 38॥ 


ಶ್ರದ್ಧಾಸಿ ದೇವಿ ನಿಖಿಲಾಗಮಕರ್ಮಮೂಲಾ ಭ್ರಾಂತಿಶ್ಚ ಮೋಹಜನನೇನ 
ಭಯಾರ್ತಿಮೂಲಾ । ತ್ವತ್ಸೇವಯಾ ಜನಹಿತಂ ವಿಧಿತುಂ ಸಮರ್ಥಃ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 39॥ 


ಕಾಮೇಶ್ವರಿ ಪ್ರಣತಭಕ್ಕಜನಾನುಕಂಪೇ ಸರ್ವಾಂತರಂಗಯಮುನೇ ಪರಿಪೂರ್ಣರೂಪೇ 
| ಮಾಮುದ್ಧರೋದ್ಧರ ಭವಾದ್ಭವತಾಪಹಂತ್ರಿ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 40॥ 


ಬುದ್ಧಿಪ್ರಚೋದಿನಿ ಚರಾಚರವಿಶ್ವರೂಪೇ ನಿಷ್ಕಲ್ಮಷಂ ಕುರು ಮಹೇಶಿ 
ಮಮಾಂತರಂಗಂ | ಮಜ್ಜನ್ಮಸಾರ್ಥಕಮಿಹಾಸ್ತು ತವ ಪ್ರಸಾದಾತ್‌ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 41॥ 


ಸಾ ತ್ವಂ ದಯಾಮಯಿ ಮಯೇಪ್ಲಿತ ಭುಕ್ತಿಮುಕ್ತಿಂ ಸರ್ವಂ ಪ್ರದಾಪಯ 
ಜಗಜ್ಜನನೀಶಪೂಜ್ಯೇ । ಸರ್ವಜ್ಞತಾಸಿ ತವ ದೇವಿ ಮಹಾನುಭಾವೇ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 42॥ 


ಐಶ್ವರ್ಯವಂತರಹಿತಂ ಕಮಲಾಲಯೇ ತ್ವಂ ಜ್ಞಾನಂ ಚ ಸರ್ವವಿಷಯಂ ತವ ದೇಹಿ 
ಮಹ್ಯಂ | ಆನಂದತುಂದಿಲವುನೋರಥಮಪ್ರಮೇಯಂ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 43॥ 


49 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಏಕಾಪಿ ಸರ್ವಗತಯಾ ತ್ವಮನೇಕರೂಪಾ ಅಂತೋ ನ ಲಭ್ಯತ ಇತಿ ತ್ವಮನಂತರೂಪಾ 
| ಸೂಕ್ಷಾತಿಸೂಕ್ಷ್ಮಕತಯಾ ತ್ವಮಲಕ್ಷ್ಯರೂಪಾ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 44॥ 


ಶಾಂತಂ ವಿಶಿಷ್ಟಕಮನೀಯಕಲಾವಿಚಿತ್ರಂ ಸಾನ್ನಿಧ್ಯಪೂರ್ಣಮತಿಸುಂದರಮಂದಿರಂ ತೇ 
| ಪ್ರಾರಾಜತೇ ಕುಟಜಪರ್ವತಮೂಲದೇಶೇ ಮೂಕಾಂಬಿಕೇ ಪರಶಿವೇ ತವ 
ಸುಪ್ರಭಾತಂ ॥ 45॥ 

ಅಷ್ಟಾಧಿಕೇಷು ವಿವಿಧೇಷ್ಟಪಿ ಶಕ್ತಿಪೀಠೇಷು ಅಷ್ಟಾದಶೇಷ್ಟಪಿ ತಥಾ 
ನವಕೋಟಿಮೂರ್ತಿಃ । ಏಕಾಪ್ಯನೇಕಶುಭರೂಪಧರಾ ವಿಭಾಸಿ ಮೂಕಾಂಬಿಕೇ ಪರಶಿವೇ 


ತವ ಸುಪ್ರಭಾತಂ ॥ 460 


ನಾನುಷ್ಠಿತಂ ಕಿಮಪಿ ಸಾರ್ಥಕಕಾರಿ ಕಾರ್ಯಂ ಲಬ್ಬ್ವಾಪಿ ಚೋತ್ತಮಜನಿಂ 
ಸುವಿಚಾರಮಗ್ನಂ । ತಾಪತ್ರಯಾರ್ಥಭಯಭೀತಮಿಮಂ ಪ್ರಪಾಹಿ ಮೂಕಾಂಬಿಕೇ 
ಪರಶಿವೇ ತವ ಸುಪ್ರಭಾತಂ ॥ 47॥ 


ತ್ವನ್ನಾಮರೂಪಮಮಲಂ ನಿಗಮಾರ್ಥಸಾರಂ ನಿತ್ಯಂ ನಿರಂಜನಮನಂತಮಜಂ 
ಪುರಾಣಂ । ಬ್ರಹ್ಮೇತಿ ಶಾಶ್ವತಮಖಂಡಸುಖಂ ವದಂತಿ ಮೂಕಾಂಬಿಕೇ ಪರಶಿವೇ ತವ 


ಸುಪ್ರಭಾತಂ ॥ 48॥ 


ಸ್ವಾಂತಃಕುಖಾಯ ವರದೇ ಸುಮತಿಪ್ರಕಾಶಂ ಕೃತ್ವಾವ ಮಾಮಿತಿ 
ಪುನಃಪುನರರ್ಥಯಾಮಿ | ಸಚ್ಚಿತ್ಸುಖಾನುಭವಶಾಂತಿಹೃದಂ ಕುರುಷ್ಟ 
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ ॥ 49॥ 
ತ್ವದ್ಧಾಸದಾಸಗಣನಾಯಕಸತ್ಯಶಾಸ್ತ್ರೀ ಯಾಚತ್ಯನಂತಭವ ಆರ್ತಜನಾನುಕಂಪೇ । 
ಭಕ್ತಿಂ ಪ್ರಯಚ್ಛ ಭವತಾಪವಿನಾಶಯಿತ್ರಿ ಕೋಲಾಪೂರೇಶ್ವರಿ ಶಿವೇ ತವ ಸುಪ್ರಭಾತಂ 
॥ 50॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 50 
ಮಂಗಲಂ ತೇಂಸ್ತು ಮೂಕಾಂಬಾ ಮಂಗಲಂ ಸರ್ವಮಂಗಲೇ | ಮಂಗಲಂ ತವ 
ಸದ್ರೂಪಂ ತ್ರೈಲೋಕ್ಕಂ ಮಂಗಲಂ ಕುರು ॥ 51॥ 


॥ ಇತಿ ಶ್ರೀಮೂಕಾಂಬಿಕಾ ಸುಪ್ರಭಾತಂ ಸಂಪೂರ್ಣಂ ॥ 


2.19 ಶ್ರೀಕಾಮಾಕ್ಷೀ ಸುಪ್ರಭಾತಂ 

ಜಗದವನ ವಿಧ್‌ ತ್ವಂ ಜಾಗರೂಕಾ ಭವಾನಿ ತವ ತು ಜನನಿ 
ನಿದ್ರಾಮಾತ್ಮವತ್ಕ್ಥಲ್ಪಯಿತ್ವಾ । ಪ್ರತಿದಿವಸಮಹಂ ತ್ವಾಂ ಬೋಧಯಾಮಿ ಪ್ರಭಾತೇ 
ತ್ವಯಿ ಕೃತಮಪರಾಧಂ ಸರ್ವಮೇತಂ ಕ್ಷಮಸ್ವ ॥ 1॥ 


ಯದಿ ಪ್ರಭಾತಂ ತವ ಸುಪ್ರಭಾತಂ ತದಾ ಪ್ರಭಾತಂ ಮಮ ಸುಪ್ರಭಾತಂ | 


ತಸ್ಮಾತ್ಪೃಭಾತೇ ತವ ಸುಪ್ರಭಾತಂ ವಕ್ಕಾಮಿ ಮಾತಃ ಕುರು ಸುಪ್ರಭಾತಂ ॥ 2॥ 


ಗುರು ಧ್ಯಾನಂ । ಯಸ್ಯಾಂಘಫ್ರಪದ್ಧ ಮಕರಂದನಿಷೇವಣಾತ್‌ ತ್ವಂ ಜಿಹ್ವಾಂ ಗತಾಸಿ 
ವರದೇ ಮಮ ಮಂದ ಬದ್ಧಃ । ಯಸ್ಯಾಂಬ ನಿತ್ಯಮನಘೇ ಹೃದಯೇ ವಿಭಾಸಿ ತಂ 
ಚಂದ್ರಶೇಖರ ಗುರುಂ ಪ್ರಣಮಾಮಿ ನಿತ್ಯಂ ॥ 3॥ 


ಜಯೇ ಜಯೇಂದ್ರೋ ಗುರುಣಾ ಗ್ರಹೀತೋ ಮಠಾಧಿಪತ್ಯೇ ಶಶಿಶೇಖರೇಣ । ಯಥಾ 
ಗುರುಸ್ಸರ್ವ ಗುಣೋಪಪನ್ನೋ ಜಯತ್ಯಸೌ ಮಂಗಲಮಾತನೋತು ॥ 4॥ 


ಶುಭಂ ದಿಶತು ನೋ ದೇವೀ ಕಾಮಾಕ್ಷೀ ಸರ್ವ ಮಂಗಲಾ ಶುಭಂ ದಿಶತು ನೋ ದೇವೀ 
ಕಾಮಕೋಟೀ ಮಠೇಶಃ । ಶುಭಂ ದಿಶತು ತಚ್ಛಿಷ್ಠ ಸದ್ಗುರುರ್ನೋ ಜಯೇಂದ್ರೋ 
ಸರ್ವಂ ಮಂಗಲಮೇವಾಸ್ತು ಮಂಗಲಾನಿ ಭವಂತು ನಃ ॥ 5॥ 


ಕಾಮಾಕ್ಷಿ ದೇವ್ಯಂಬ ತವಾರ್ದದೃಷ್ಟ್ಯಾ ಮೂಕಃ ಸ್ವಯಂ ಮೂಕಕವಿರ್ಯಥಾತಸೀತ್‌ 
। ತಥಾ ಕುರು ತ್ವಂ ಪರಮೇಶ ಜಾಯೇ ತ್ವತ್ಪಾದಮೂಲೇ ಪ್ರಣತಂ ದಯಾರ್ದೇ ॥ 
ಉತ್ತಿಷ್ಟೋತ್ತಿಷ್ಠ ವರದೇ ಉತ್ತಿಷ್ಠ ಜಗದೀಶ್ವರಿ । ಉತ್ತಿಷ್ಠ ಜಗದಾಧಾರೇ 


ತ್ರೈಲೋಕ್ಯಂ ಮಂಗಲಂ ಕುರು ॥ 1॥ 


51 | ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ 
ಶೃಣೋಷಿ ಕಚ್ಚಿದ್‌ ಧ್ವನಿರುತ್ಥಿತೋ೪ಯಂ ಮೃದಂಗಭೇರೀಪಟಹಾನಕಾನಾಂ । 


ವೇದಧ್ವನಿಂ ಶಿಕ್ಷಿತಭೂಸುರಾಣಾಂ । ಶೃಣೋಷಿ ಭದ್ರೇ ಕುರು ಸುಪ್ರಭಾತಂ ॥ 2॥ 


ಶೃಣೋಷಿ ಭದ್ರೇ ನನು ಶಂಖ ಘೋಷಂ ವೈತಾಲಿಕಾನಾಂ ಮಧುರಂ ಚ ಗಾನಂ । 


ಶೃಣೋಷಿ ಮಾತಃ ಪಿಕಕುಕ್ಕುಟಾನಾಂ ಧ್ವನಿಂ ಪ್ರಭಾತೇ ಕುರು ಸುಪ್ರಭಾತಂ ॥ 3॥ 


ಮಾತರ್ನಿರೀಕ್ಷ್ಯ ವದನಂ ಭಗವಾನ್‌ ಶಶಾಂಕೋ ಲಜ್ಞಾನ್ನಿತಃ ಸ್ವಯಮಹೋ 
ನಿಲಯಂ ಪ್ರವಿಷ್ಟಃ । ದ್ರಷ್ಟುಂ ತ್ವದೀಯ ವದನಂ ಭಗವಾನ್‌ ದಿನೇಶೋ ಹ್ಯಾಯಾತಿ 
ದೇವಿ ಸದನಂ ಕುರು ಸುಪ್ರಭಾತಂ ॥ 4॥ 


ಪಶ್ಯಾಂಬ ಕೇಚಿದ್‌ ಧೃತಪೂರ್ಣಕುಂಭಾಃ ಕೇಚಿದ್‌ ದಯಾರ್ದೇ ಧೃತಪುಷ್ಟಮಾಲಾಃ । 
ಕಾಚಿತ್‌ ಶುಭಾಂಗಯೋ ನನುವಾದ್ಯಹಸ್ತಾಃ ತಿಷ್ಠಂತಿ ತೇಷಾಂ ಕುರು ಸುಪ್ರಭಾತಂ ॥ 


5॥ 


ಭೇರೀಮೃದಂಗಪಣವಾನಕವಾದ್ಯಹಸ್ತಾಃ ಸ್ತೋತುಂ ಮಹೇಶದಯಿತೇ 
ಸ್ತುತಿಪಾಠಕಾಸ್ತ್ವಾಂ । ತಿಷ್ಠಂತಿ ದೇವಿ ಸಮಯಂ ತವ ಕಾಂಕ್ಷಮಾಣಾಃ ಹ್ಯುತ್ತಿಷ್ಠ 


ದಿವ್ಯಶಯನಾತ್‌ ಕುರು ಸುಪ್ರಭಾತಂ ॥ 6॥ 


ಮಾತರ್ನಿರೀಕ್ಷ ವದನಂ ಭಗವಾನ್‌ ತ್ವದೀಯಂ ನೈವೋತ್ಠ್ಥಿತಃ ಶಶಿಧಿಯಾ 
ಶಯಿತಸ್ತವಾಂಕೇ । ಸಂಬೋಧಯಾಶು ಗಿರಿಜೇ ವಿಮಲಂ ಪ್ರಭಾತಂ ಜಾತಂ 
ಮಹೇಶದಯಿತೇ ಕುರು ಸುಪ್ರಭಾತಂ ॥ 7॥ 


ಅಂತಶ್ಚರಂತ್ಯಾಸ್ತವ ಭೂಷಣಾನಾಂ ರುಲ್ಬಲ್ಹನಿಂ ನೂಪುರಕಂಕಣಾನಾಂ । 
ಶ್ರುತ್ವಾ ಪ್ರಭಾತೇ ತವ ದರ್ಶನಾರ್ಥೀ ದ್ವಾರಿ ಸ್ಥಿತೋ$ಹಂ ಕುರು ಸುಪ್ರಭಾತಂ ॥ 


8 


ಷು 


ವಾಣೀ ಪುಸ್ತಕಮಂಬಿಕೇ ಗಿರಿಸುತೇ ಪದ್ಮಾನಿ ಪದ್ಮಾಸನಾ ರಂಭಾ ತ್ವಂಬರಡಂಬರಂ 


ಗಿರಿಸುತಾ ಗಂಗಾ ಚ ಗಂಗಾಜಲಂ । ಕಾಲೀ ತಾಲಯುಗಂ ಮೃದಂಗಯುಗಲಂ ಬೃಂದಾ 

ಚ ನಂದಾ ತಥಾ । ನೀಲಾ ನಿರ್ಮಲದರ್ಪಣ ಧೃತವತೀ ತಾಸಾಂ ಪ್ರಭಾತಂ ಶುಭಂ ॥ 


9 


ಉತ್ಥಾಯ ದೇವಿ ಶಯನಾದ್ಭಗವಾನ್‌ ಪುರಾರಿಃ ಸ್ಥಾತುಂ ಪ್ರಯಾತಿ ಗಿರಿಜೇ 
ಸುರಲೋಕನದ್ಯಾಂ । ನೈಕೋ ಹಿ ಗಂತುಮನಫೇ ರಮತೇ ದಯಾರ್ದ್ರೇ ಹ್ಯುತ್ತಿಷ್ಠ 
ದೇವಿ ಶಯನಾತ್ಮುರು ಸುಪ್ರಭಾತಂ ॥ 10॥ 


ಪಶ್ಯಾಂಬ ಕೇಚಿತೃಲಪುಷ್ಟಹಸ್ತಾಃ ಕೇಚಿತ್ಸುರಾಣಾನಿ ಪಠಂತಿ ಮಾತಃ | ಪಠಂತಿ 


ವೇದಾನ್ಪಹವಸ್ತವಾರೇ ತೇಷಾಂ ಜನಾನಾಂ ಕುರು ಸುಪ್ರಭಾತಂ ॥ 11॥ 


ಲಾವಣ್ಯಶೇವಧಿಮವೇಕ್ಷ್ಯ ಚಿರಂ ತ್ವದೀಯಂ ಕಂದರ್ಪದರ್ಪದಲನೋಇಪಿ ವಶಂ 
ಗತಸ್ತೇ । ಕಾಮಾರಿಚುಂಬಿತಕಪೋಲಯುಗಂ ತ್ವದೀಯಂ ದ್ರಷ್ಟುಂ ಸ್ಥಿತಾಃ 
ವಯಮಯೇ ಕುರು ಸುಪ್ರಭಾತಂ ॥ 12॥ 


ಗಾಂಗೇಯತೋಯಮಮವಾಹ್ಯ ಮುನೀಶ್ವರಾಸ್ಟ್ಯಾಂ ಗಂಗಾಜಲೈಃ ಸ್ನಪಯಿತುಂ 
ಬಹವೋ ಘಟಾಂಶ್ಚ । ಧೃತ್ವಾ ಶಿರಃಸು ಭವತೀಮಭಿಕಾಂಕ್ಷಮಾಣಾಃ ದ್ವಾರಿ ಸ್ಥಿತಾಹಿ 
ವರದೇ ಕುರು ಸುಪ್ರಭಾತಂ ॥ 13॥ 


ಮಂದಾರಕುಂದಕುಸುಮೈರಪಿ ಜಾತಿಪುಷ್ಟೈಃ ಮಾಲಾಕೃತಾ ವಿರಚಿತಾನಿ 
ಮನೋಹರಾಣಿ । ಮಾಲ್ಕಾನಿ ದಿವ್ಯಪದಯೋರಪಿ ದಾತುಮಂಬ ತಿಷ್ಠಂತಿ ದೇವಿ 
ಮುನಯಃ ಕುರು ಸುಪ್ರಭಾತಂ ॥ 14 


ಕಾಂಚೀಕಲಾಪಪರಿರಂಭನಿತಂಬಬಿಂಬಂ ಕಾಶ್ಮೀರಚಂದನವಿಲೇಪಿತಕಂಠದೇಶಂ (1 
ಕಾಮೇಶಚುಂಬಿತಕಪೋಲಮುದಾರನಾಸಾಂ ದ್ರಷ್ಟುಂ ಸ್ಥಿತಾಃ ವಯಮಯೇ ಕುರು 


ಸುಪ್ರಭಾತಂ ॥ 15॥ 


ಮಂದಸ್ಮಿತಂ ವಿಮಲಚಾರುವಿಶಾಲನೇತ್ರಂ ಕಂಠಸ್ಥಲಂ ಕಮಲಕೋಮಲಗರ್ಭಗೌರಂ 
| ಚಕ್ರಾಂಕಿತಂ ಚ ಯುಗಲಂ ಪದಯೋರ್ಯಗಾಕ್ಷಿ ದ್ರಷ್ಟುಂ ಸ್ಥಿತಾಃ ವಯಮಯೇ 


ಕುರು ಸುಪ್ರಭಾತಂ ॥ 16 

ಮಂದಸ್ಮಿತಂ ತ್ರಿಪುರನಾಶಕರಂ ಪುರಾರೇಃ ಕಾಮೇಶ್ವರಪ್ರಣಯಕೋಪಹರಂ ಸ್ಥಿತಂ ತೇ 
| ಮಂದಸ್ಮಿತಂ ವಿಪುಲಹಾಸಮವೇಕ್ಷಿತುಂ ತೇ ಮಾತಃ ಸ್ಥಿತಾಃ ವಯಮಯೇ ಕುರು 


ಸುಪ್ರಭಾತಂ ॥ 17॥ 


ಮಾತಾ ಶಿಶೂನಾಂ ಪರಿರಕ್ಷಣಾರ್ಥಂ ನ ಚೈವ ನಿದ್ರಾವಶಮೇತಿ ಲೋಕೇ | ಮಾತಾ 


ತ್ರಯಾಣಾಂ ಜಗತಾಂ ಗತಿಸ್ತ್ವಂ ಸದಾ ವಿನಿದ್ರಾ ಕುರು ಸುಪ್ರಭಾತಂ ॥ 18॥ 


ಮಾತರ್ಮುರಾರಿಕಮಲಾಸನವಂದಿತಾಂಘ್ರ್ಯಾಃ ಹೃದ್ಯಾನಿ ದಿವ್ಯಮಧುರಾಣಿ 
ಮನೋಹರಾಣಿ । ಶ್ರೋತುಂ ತವಾಂಬ ವಚನಾನಿ ಶುಭಪ್ರದಾನಿ ದ್ವಾರಿ ಸ್ಥಿತಾ 
ವಯಮಯೇ ಕುರು ಸುಪ್ರಭಾತಂ ॥ 19॥ 


ದಿಗಂಬರೋ ಬ್ರಹ್ಮಕಪಾಲಪಾಣಿಃ ವಿಕೀರ್ಣಕೇಶಃ ಫಣಿವೇಷ್ಟಿತಾಂಗಃ । ತಥಾಪಿ 


ಮಾತಸ್ತವ ದೇವಿಸಂಗಾತ್‌ ಮಹೇಶ್ವರೋಇಭೂತ್‌ ಕುರು ಸುಪ್ರಭಾತಂ ॥ 20॥ 


ಅಯಿ ತು ಜನನಿ ದತ್ತಸ್ತನ್ಯಪಾನೇನ ದೇವಿ ದ್ರವಿಡಶಿಶುರಭೂದ್ವೈ 
ಜ್ಞಾನಸಂಪನ್ನಮೂರ್ತಿಃ । ದ್ರವಿಡತನಯಭುಕ್ತಕ್ಷೀರಶೇಷಂ ಭವಾನಿ ವಿತರಸಿ ಯದಿ 
ಮಾತಃ ಸುಪ್ರಭಾತಂ ಭವೇನ್ಮೇ ॥ 21॥ 

ಜನನಿ ತವ ಕುಮಾರಃ ಸ್ಮನ್ಯಪಾನಪ್ರಭಾವಾತ್‌ ಶಿಶುರಪಿ ತವ ಭರ್ತುಃ ಕರ್ಣಮೂಲೇ 
ಭವಾನಿ । ಪ್ರಣವಪದವಿಶೇಷಂ ಬೋಧಯಾಮಾಸ ದೇವಿ ಯದಿ ಮಯಿ ಚ ಕೃಪಾ ತೇ 
ಸುಪ್ರಭಾತಂ ಭವೇನ್ಮೇ ॥ 22॥ 

ತ್ವಂ ವಿಶ್ವನಾಥಸ್ಯ ವಿಶಾಲನೇತ್ರಾ ಹಾಲಸ್ಯನಾಥಸ್ಯ ನು ಮೀನನೇತ್ರಾ | 
ಏಕಾಮ್ರನಾಥಸ್ಥ ನು ಕಾಮನೇತ್ರಾ ಕಾಮೇಶಜಾಯೇ ಕುರು ಸುಪ್ರಭಾತಂ ॥ 23॥ 
ಶ್ರೀಚಂದ್ರಶೇಖರ ಗುರುರ್ಭಗವಾನ್‌ ಶರಣ್ಯೇ ತ್ವತ್ಟಾದಭಕ್ಕಿಭರಿತಃ ಫಲಪುಷ್ಪಪಾಣಿಃ 
| ಏಕಾಮ್ರನಾಥದಯಿತೇ ತವ ದರ್ಶನಾರ್ಥೀ ತಿಷ್ಠತ್ಯಯಂ ಯತಿವರೋ ಮಮ 


ಸುಪ್ರಭಾತಂ ॥ 24॥ 

ಏಕಾಮ್ರನಾಥದಯಿತೇ ನನು ಕಾಮಪೀಠೇ ಸಂಪೂಜಿತಾತಸಿ ವರದೇ ಗುರುಶಂಕರೇಣ | 
ಶ್ರೀಶಂಕರಾದಿಗುರುವರ್ಯಸಮರ್ಚಿತಾಂಘಿ)ಂ ದ್ರಷ್ಟುಂ ಸ್ಥಿತಾ ವಯಮಯೇ ಕುರು 


ಸುಪ್ರಭಾತಂ ॥ 25॥ 


ದುರಿತಶಮನದಕ್ಷೌ ಮೃತ್ಯುಸಂತಾಸದಕ್ಷ್‌ ಚರಣಮುಪಗತಾನಾಂ ಮುಕ್ತಿದೌ ಜ್ಞಾನದೌ 
ತೌ | ಅಭಯವರದಹಸ್‌್‌ ದ್ರಷ್ಟುಮಂಬ ಸ್ಥಿತೋ ಹಂ ತ್ರಿಪುರದಲನಜಾಯೇ 
ಸುಪ್ರಭಾತಂ ಮಮಾರ್ಯೇ ॥ 26॥ 


ಮಾತಸ್ತದೀಯಚರಣಂ ಹರಿಪದ್ಮಜಾದೈಃ ವಂದ್ಯಂ ರಥಾಂಗಸರಸೀರುಹಶಂಖಚಿಹ್ನಂ 
| ದ್ರಷ್ಟುಂ ಚ ಯೋಗಿಜನಮಾನಸರಾಜಹಂಸಂ ದ್ವಾರಿ ಸ್ಥಿತೋಃಸ್ಮಿ ವರದೇ ಕುರು 


ಸುಪ್ರಭಾತಂ ॥ 27॥ 


ಪಶ್ಯಂತು ಕೇಚಿದ್ದದನಂ ತ್ವದೀಯಂ ಸ್ತುವಂತು ಕಲ್ಯಾಣಗುಣಾಂಸ್ತವಾನ್ಯೇ | 
ನಮಂತು ಪಾದಾಬ್ದ ಯುಗಂ ತ್ವದೀಯಾಃ ದ್ವಾರಿ ಸ್ಥಿತಾನಾಂ ಕುರು ಸುಪ್ರಭಾತಂ ॥ 


28 


ಕೇಚಿತ್ಸುಮೇರೋಃ ಶಿಖರೇತತಿತುಂಗೇ ಕೇಚಿನ್ಮಣಿದ್ದೀಪವರೇ ವಿಶಾಲೇ । ಪಶ್ಯಂತು 
ಕೇಚಿತ್ವ್ವಮೃದಾಬ್ಬಿಮಧ್ಯೇ ಪಶ್ಯಾಮ್ಯಹಂ ತ್ವಾಮಿಹ ಸುಪ್ರಭಾತಂ ॥ 29॥ 


ಶಂಭೋರ್ವಾಮಾಂಕಸಂಸ್ಥಾಂ ಶಶಿನಿಭವದನಾಂ ನೀಲಪದ್ಮಾಯತಾಕ್ಷೀಂ 
ಶ್ಯಾಮಾಂಗಾಂ ಚಾರುಹಾಸಾಂ ನಿಬಿಡತರಕುಚಾಂ ಪಕ್ವಬಿಂಬಾಧರೋಷ್ಟೀ೦ಂ । 
ಕಾಮಾಕ್ಷೀಂ ಕಾಮದಾತ್ರೀಂ ಕುಟಿಲಕಚಭರಾಂ ಭೂಷಣೈರ್ಭೂಷಿತಾಂಗೀಂ ಪಶ್ಯಾಮಃ 


ಸುಪ್ರಭಾತೇ ಪ್ರಣತಜನಿಮತಾಮದ್ಯ ನಃ ಸುಪ್ರಭಾತಂ ॥ 30॥ 


ಕಾಮಪ್ರದಾಕಲ್ಪತರುರ್ವಿಭಾಸಿ ನಾನ್ಯಾ ಗತಿರ್ಮೇ ನನು ಚಾತಕೋತಹಂ । 


ವರ್ಷಸ್ಯಮೋಘಃ ಕನಕಾಂಬುಧಾರಾಃ ಕಾಶ್ಮಿತ್ತು ಧಾರಾಃ ಮಯಿ ಕಲ್ಪಯಾಶು ॥ 31॥ 


ತ್ರಿಲೋಚನಪ್ರಿಯಾಂ ವಂದೇ ವಂದೇ ತ್ರಿಪುರಸುಂದರೀಂ । ತ್ರಿಲೋಕನಾಯಿಕಾಂ ವಂದೇ 
ಸುಪ್ರಭಾತಂ ಮಮಾಂಬಿಕೇ ॥ 32॥ 

ಕೃತಜ್ಞತಾ 

ಕಾಮಾಕ್ಷಿ ದೇವ್ಯಂಬ ತವಾರ್ದದೃಷ್ಟ್ಯಾ ಕೃತಂ ಮಯೇದಂ ಖಲು ಸುಪ್ರಭಾತಂ । 
ಸದ್ಯಃ ಫಲಂ ಮೇ ಸುಖಮಂಬ ಲಬ್ಧಂ ತಥಾ ಚ ಮೇ ದುಃಖದಶಾ ಗತಾ ಹ ॥ 33॥ 
ಪ್ರಾರ್ಥನಾ 

ಯೇ ವಾ ಪ್ರಭಾತೇ ಪುರತಸ್ತವಾರ್ಯೇ ಪಠಂತಿ ಭಕ್ತ್ಯಾ ನನು ಸುಪ್ರಭಾತಂ । 


ಶೃಣ್ವಂತಿ ಯೇ ವಾ ತ್ವಯಿ ಬದ್ಧಚಿತ್ತಾಃ ತೇಷಾಂ ಪ್ರಭಾತಂ ಕುರು ಸುಪ್ರಭಾತಂ ॥ 


34 
॥ ಇತಿ ಲಕ್ಷ್ಮೀಕಾಂತ ಶರ್ಮಾ ವಿರಚಿತಂ ಶ್ರೀಕಾಮಾಕ್ಷೀ ಸುಪ್ರಭಾತಂ ಸಂಪೂರ್ಣಂ ॥ 


2.20 ಶ್ರೀತ್ರಿಪುರಸುಂದರೀ ಪ್ರಾತಃಶ್ಲೋಕ ಪಂಚಕಂ 
ಪ್ರಾತರ್ನಮಾಮಿ ಜಗತಾಂ ಜನನ್ಯಾಶ್ಚರಣಾಂಬುಜಂ । ಶ್ರೀಮತ್ತಿಪುರಸುಂದರ್ಯಾ 
ನಮಿತಾ ಯಾ ಹರಾದಿಭಿಃ ॥ 1॥ 


ಪ್ರಾತಸ್ತ್ರಿಪುರಸುಂದರ್ಯಾ ನಮಾಮಿ ಪದಪಂಕಜಂ । ಹರಿರ್ಹರೋ ವಿರಿಂಚಿಶ್ಚ 
ಸೃಷ್ಟ್ಯಾದೀನ್‌ ಕುರುತೇ ಯಥಾ ॥ 2॥ 


ಪ್ರಾತಸ್ತ್ರಿಪುರಸುಂದರ್ಯಾ ನಮಾಮಿ ಚರಣಾಂಬುಜಂ । ಯತ್ಪಾದಮಂಬು ಶಿರಸಿ 
ಭಾತಿ ಗಂಗಾ ಮಹೇಶಿತುಃ ॥ 3॥ 


ಪ್ರಾತಃ ಪಾಶಾಂಕುಶಶರಾಂಚಾಪಹಸ್ತಾಂ ನಮಾಮ್ಯಹಂ । ಉದಯಾದಿತ್ಯಸಂಕಾಶಾಂ 


ಶ್ರೀಮತ್ತ್ವಿ ಪುರಸುಂದರೀಂ ॥ 4॥ 


ಪ್ರಾತರ್ನಮಾಮಿ ಪಾದಾಬ್ದಂ ಯಯೇದಂ ಧಾರ್ಯತೇ ಜಗತ್‌ । 
ತಸ್ಯಾಸ್ತ್ರಿಪುರಸುಂದರ್ಯಾ ಯತ್ಪಸಾದಾನ್ನಿವರ್ತತೇ ॥ 5॥ 

ಯಃ ಶ್ಲೋಕಪಂಚಕಮಿದಂ ಪ್ರಾತರ್ನಿತ್ಯಂ ಪಠೇನ್ನರಃ । ತಸ್ಮೈ ದದಾತ್ಯಾತ್ಮಪದಂ 
ಶ್ರೀಮತ್ತ್ವಿ ಪುರಸುಂದರೀ ॥ 6॥ 

॥ ಇತಿ ಶ್ರೀತ್ರಿಪುರಸುಂದರೀ ಪ್ರಾತಃಕ್ಲೋಕ ಪಂಚಕಂ ಸಂಪೂರ್ಣಂ ॥ 


2.21 ಶ್ರೀತ್ರಿಪುರಸುಂದರೀ ಪ್ರಾತಃಸ್ಮರಣಂ 
ಕಸ್ತೂರಿಕಾಕೃತಮನೋಜ್ಞಲಲಾಮಭಾಸ್ವದರ್ಧೇಂದುಮುಗ್ಧನಿಟಿಲಾಂಚಲನೀಲಕೇಶೀಂ 
| ಪ್ರಾಲಂಬಮಾನನವಮೌಕ್ತಿಕಹಾರಭೂಷಾಂ ಪ್ರಾತಃ ಸ್ಮರಾಮಿ ಲಲಿತಾಂ 
ಕಮಲಾಯತಾಕ್ಷೀಂ ॥ 10 


ಏಣಾಂಕಚೂಡಸಮುಪಾರ್ಜಿತಪುಣ್ಯರಾಶಿಮುತ್ತಪೃಹೇಮತನುಕಾಂತಿರುರೀಪರೀತಾಂ 
| ಏಕಾಗ್ರಚಿತ್ತಮುನಿಮಾನಸರಾಜಹಂಸೀಂ ಪ್ರಾತಃ ಸ್ಮರಾಮಿ ಲಲಿತಾಪರಮೇಶ್ವರೀಂ 


ತಾಂ ॥ 2॥ 


ಈಷದ್ವಿಕಾಸಿನಯನಾಂತನಿರೀಕ್ಷಣೇನ ಸಾಮ್ರಾಜ್ಯದಾನಚತುರಾಂ ಚತುರಾನನೇಡ್ಯಾಂ | 
ಈಶಾಂಕವಾಸರಸಿಕಾಂ ರಸಸಿದ್ದಿದಾತ್ರೀಂ ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ 


uw 3 


ಲಕ್ಷೀಶಪದ್ಮಭವನಾದಿಪದೈಶ್ವತುರ್ಭಿಃ ಸಂಶೋಭಿತೇ ಚ ಫಲಕೇನ ಸದಾಶಿವೇನ । 
ಮಂಚೇ ವಿತಾನಸಹಿತೇ ಸಸುಖಂ ನಿಷಣ್ಣಾಂ ಪ್ರಾತಃ ಸ್ಮರಾಮಿ ಮನಸಾ 


ಲಲಿತಾಧಿನಾಥಾಂ ॥ 4॥ 


ಬ್ರಂಕಾರಮಂತ್ರಜಪತರ್ಪಣಹೋಮತುಷ್ಟಾಂ 
ಹ್ರೀಂಕಾರಮಂತ್ರಜಲಜಾತಸುರಾಜಹಂಸೀಂ | ಹ್ರೀಂಕಾರಹೇಮನವಪಂಜರಸಾರಿಕಾಂ 


ತಾಂ ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ ॥ 5॥ 
ಹಲ್ಲೀಸಲಾಸ್ಯಮೃದುಗೀತಿರಸಂ ಪಿಬಂತೀಮಾಕೂಣಿತಾಕ್ಷಮನವದ್ಯಗುಣಾಂಬುರಾಶಿಂ 
| ಸುಪ್ತೋತ್ಠ್ಥಿತಾಂ ಶ್ರುತಿಮನೋಹರಕೀರವಾಗ್ಬಿಃ ಪ್ರಾತಃ ಸ್ಮರಾಮಿ ಮನಸಾ 
ಲಲಿತಾಧಿನಾಥಾಂ॥ 6॥ 

ಸಚ್ಚಿನ್ಮಯೀಂ ಸಕಲಲೋಕಹಿತೈಷಿಣೀ ಚ 
ಸಂಪತ್ಯರೀಹಯಮುಖೀಮುಖದೇವತೇಡ್ಯಾಂ । 

ಸರ್ವಾನವದ್ಯಸುಕುಮಾರಶರೀರರಮ್ಯಾಂ ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ 
॥7॥ 


ಕನ್ಯಾಭಿರರ್ಧಶಶಿಮುಗ್ಧಕಿರೀಟಭಾಸ್ವಚ್ಚೂಡಾಭಿರಂಕಗತಹೃದ್ಯವಿಪಂಚಿಕಾಭಿಃ । 
ಸಂಸ್ತೂಯಮಾನಚರಿತಾಂ ಸರಸೀರುಹಾಕ್ಷೀಂ ಪ್ರಾತಃ ಸ್ಮರಾಮಿ ಮನಸಾ 


ಲಲಿತಾಧಿನಾಥಾಂ ॥ 8॥ 


ಹತ್ವಾಃಸುರೇಂದ್ರಮತಿಮಾತ್ರಬಲಾವಲಿಪ್ತಭಂಡಾಸುರಂ 
ಸಮರಚಂಡಮಘೋರಸೈೆನ್ಯಂ । ಸಂರಕ್ಷಿತಾರ್ತಜನತಾಂ ತಪನೇಂದುನೇತ್ರಾಂ ಪ್ರಾತಃ 


ಸ್ಮರಾಮಿ ಮನಸಾ ಲಲಿತಾಧಿನಾಥಾಂ ॥ 9॥ 


ಲಜ್ಞಾವನಮ್ರರಮಣೀಯಮುಖೇಂದುಬಿಂಬಾಂ 
ಲಾಕ್ಷಾರುಣಾಂಫ್ರಿಸರಸೀರುಹಶೋಭಮಾನಾಂ । 
ರೋಲಂಬಜಾಲಸಮನೀಲಸುಕುಂತಲಾಡ್ಯಾಂ ಪ್ರಾತಃ ಸ್ಮರಾಮಿ ಮನಸಾ 


ಲಲಿತಾಧಿನಾಥಾಂ ॥ 10॥ 

ಹ್ರೀಂಕಾರಿಣೀ ಹಿಮಮಹೀಧರಪುಣ್ಯರಾಶಿಂ 
ಹ್ರೀಂಕಾರಮಂತ್ರಮಹನೀಯಮನೋಜ್ಞರೂಪಾಂ । 
ಹ್ರೀಂಕಾರಗರ್ಭಮನುಸಾಧಕಸಿದ್ದಿದಾತ್ರೀಂ ಪ್ರಾತಃ ಸ್ಮರಾಮಿ ಮನಸಾ 
ಲಲಿತಾಧಿನಾಥಾಂ ॥ 11॥ 

ಸಂಜಾತಜನ್ಮಮರಣಾದಿಭಯೇನ ದೇವೀಂ ಸಂಫುಲ್ಲಪದ್ಮವಿಲಯಾಂ 
ಶರದಿಂದುಶುಭ್ರಾಂ । ಅರ್ಧೇಂದುಚೂಡವನಿತಾಮಣಿಮಾದಿವಂದ್ಯಾಂ ಪ್ರಾತಃ 


ಸ್ಮರಾಮಿ ಮನಸಾ ಲಲಿತಾಧಿನಾಥಾಂ ॥ 12॥ 


ಕಲ್ಯಾಣಶೈಲಶಿಖರೇಷು ವಿಹಾರಶೀಲಾಂ ಕಾಮೇಶ್ವರಾಂಕನಿಲಯಾಂ 
ಕಮನೀಯರೂಪಾಂ । ಕಾದ್ಯರ್ಣಮಂತ್ರಮಹನೀಯಮಹಾನುಭಾವಾಂ ಪ್ರಾತಃ 


ಸ್ಮರಾಮಿ ಮನಸಾ ಲಲಿತಾಧಿನಾಥಾಂ ॥ 13॥ 

ಲಂಬೋದರಸ್ಯ ಜನನೀಂ ತನುರೋಮರಾಜೀಂ ಬಿಂಬಾಧರಾಂ ಚ ಶರದಿಂದುಮುಖೀಂ 
ಮೃಡಾನೀಂ । ಲಾವಣ್ಯಪೂರ್ಣಜಲಧಿಂ ಜಲಜಾತಹಸ್ತಾಂ ಪ್ರಾತಃ ಸ್ಮರಾಮಿ ಮನಸಾ 


ಲಲೀತಾಧಿನಾಥಾಂ ॥ 14॥ 


ಹ್ರೀಂಕಾರಪೂರ್ಣನಿಗಮೈಃ ಪ್ರತಿಪಾದ್ಯಮಾನಾಂ ಹ್ರೀಂಕಾರಪದ್ಮನಿಲಯಾಂ 
ಹತದಾನವೇಂದ್ರಾಂ । ಹ್ರೀಂಕಾರಗರ್ಭಮನುರಾಜನಿಷೇವ್ಯಮಾಣಾಂ ಪ್ರಾತಃ ಸ್ಮರಾಮಿ 


ಮನಸಾ ಲಲಿತಾಧಿನಾಥಾಂ ॥ 15॥ 


ಶ್ರೀಚಕ್ರರಾಜನಿಲಯಾಂ ಶ್ರಿತಕಾಮಧೇನುಂ ಶ್ರೀಕಾಮರಾಜಜನನೀಂ ಶಿವಭಾಗಧೇಯಾಂ 
| ಶ್ರೀಮದ್ಗುಹಸ್ಯ ಕುಲ್ಯಮಂಗಲದೇವತಾಂ ತಾಂ ಪ್ರಾತಃ ಸ್ಮರಾಮಿ ಮನಸಾ 


ಲಲಿತಾಧಿನಾಥಾಂ ॥ 16॥ 
॥ ಇತಿ ಶ್ರೀತ್ರಿಪುರಸುಂದರೀ ಪ್ರಾತಃಸ್ಮರಣಂ ಸಂಪೂರ್ಣಂ ॥ 


2.22 ಶ್ರೀತ್ರಿಪುರಸುಂದರೀ ಸುಪ್ರಭಾತಂ 
ಶ್ರೀಸೇವ್ಯ-ಪಾದಕಮಲೇ ಶ್ರಿತ-ಚಂದ್ರ-ಮೌಲೇ ಶ್ರೀಚಂದ್ರಶೇಖರ-ಯತೀಶ್ವರ- 
ಪೂಜ್ಯಮಾನೇ ಶ್ರೀಖಂಡ-ಕಂದುಕಕೃತ-ಸ್ವ-ಶಿರೋವತಂಸೇ 


ಶ್ರೀಮನ್ಮಹಾತ್ರಿಪುರಸುಂದರಿ ಸುಪ್ರಭಾತಂ ॥ 1॥ 


ಉತ್ತಿಷ್ಠ ತುಂಗ-ಕುಲಪರ್ವತ-ರಾಜ-ಕನ್ಯೇ ಉತ್ತಿಷ್ಠ ಭಕ್ತ-ಜನ-ದುಃಖ-ವಿನಾಶ-ದಕ್ಷೇ 
| ಉತ್ತಿಷ್ಠ ಸರ್ವ-ಜಗತೀ-ಜನನಿ ಪ್ರಸನ್ನೇ ಉತ್ತಿಷ್ಠ ಹೇ ತ್ರಿಪುರಸುಂದರಿ ಸುಪ್ರಭಾತಂ 
॥ 2॥ 

ಉತ್ತಿಷ್ಠ ರಾಜತ-ಗಿರಿ-ದ್ದಿಷತೋ ರಥಾತ್‌ ತ್ವಂ ಉತ್ತಿಷ್ಠ ರತ್ನ-ಖಚಿತತ್‌ 
ಜ್ವಲಿತಾಚ್ಚ ಪೀಠಾತ್‌। ಉತ್ತಿಷ್ಠ ಬಂಧನ-ಸುಖಂ ಪರಿಧೂಯ ಶಂಭೋಃ ಉತ್ತಿಷ್ಠ 


ವಿಫ್ನಿತ-ತಿರಸ್ಕರಿಣೀಂ ವಿಪಾಟ್ಯ ॥ 3॥ 

ಯತ್ಪೃಷ್ಠಭಾಗಮವಲಂಬ್ಯ ವಿಭಾತಿ ಲಕ್ಷ್ಮೀಃ ಯಸ್ಯಾ ವಸಂತಿ ನಿಖಿಲಾ ಅಮರಾಶ್ಚ 
ದೇಹೇ । ಸ್ನಾತ್ವಾ ವಿಶುದ್ಧಹೃದಯಾ ಕಪಿಲಾ ಸವತ್ಸಾ ಸಿದ್ಧಾ ಪ್ರದರ್ಶಯಿತುಮಿಹ 
ನಸ್ತವ ವಿಶ್ವರೂಪಂ ॥ 4॥ 


ಆಕರ್ಣ್ಯತೇ5ಂದ್ಯ ಮದಮತ್ತ-ಗಜೇಂದ್ರನಾದಃ ತ್ವಂ ಬೋಧ್ಯಸೇ ಪ್ರತಿದಿನಂ 
ಮಧುರೇಣ ಯೇನ । ಭೂಪಾಲರಾಗಮುಖರಾ ಮುಖವಾದ್ಯವೀಣಾ ಭೇರೀಧ್ವನಿಶ್ವ 


ಕುರುತೇ ಭವತೀಂ ಪ್ರಬುದ್ಧಾಂ ॥ 5॥ 


ತ್ವಾಂ ಸೇವಿತುಂ ವಿವಿಧ-ರತ್ನ-ಸುವರ್ಣ-ರೂಪ್ಯ- ಖಾದ್ಯಂಬರೈಃ ಕುಸುಮ-ಪತ್ರ- 
ಫಲೈಶ್ಚ ಭಕ್ತಾ: । ಶ್ರದ್ಧಾನ್ವಿತಾಃ ಜನನಿ ವಿಸ್ಮೃತ-ಗೃಹ್ಯ-ಬಂಧಾಃ ಆಯಾಂತಿ 


ಭಾರತ-ನಿವಾಸಿ-ಜನಾಃ ಸವೇಗಂ ॥ 6॥ 


ಜೀವಾತವಃ ಸುಕೃತಿನಃ ಶ್ರುತಿರೂಪಮಾತುಃ ವಿಪ್ರಾಃ ಪ್ರಸನ್ನ-ಮನಸೋ ಜಪಿತಾರ್ಕ- 
ಮಂತ್ರಾಃ | ಶ್ರೀಸೂಕ್ಕ-ರುದ್ರ-ಚಮಕಾದ್ಯವಧಾರಣಾಯ ಸಿದ್ಧಾಃ ಮಹೇಶ-ದಯಿತೇ 


ತವ ಸುಪ್ರಭಾತಂ ॥ 7॥ 


ಫಾಲಪ್ರಕಾಸಿ-ತಿಲಕಾಂಕ-ಸುವಾಸಿನೀನಾಂ ಕರ್ಪೂರ-ಭದ್ರ-ಶಿಖಯಾ ತವ ದೃಷ್ಟಿ- 
ದೋಷಂ । ಗೋಷ್ಟೀ ವಿಭಾತಿ ಪರಿಹರ್ತುಮನನ್ಯಭಾವಾ ಹೇ ದೇವಿ ಪಂಕ್ತಿಶ ಇಯಂ 
ತವ ಸುಪ್ರಭಾತಂ ॥ 8॥ 

ಉಗ್ರಃ ಸಹಸ್ರ-ಕಿರಣೋಇಪಿ ಕರಂ ಸಮರ್ಪ್ಯ ತ್ವತ್ತೇಜಸಃ ಪುರತ ಏಷ ವಿಲಜ್ಜಿತಃ ಸನ್‌ 
| ರಕ್ತಸ್ತನಾವುದಯಮೇತ್ಯಗಪೃ್ಪಷ್ಠ್ಟಲೀನಃ ಪದ್ಮಂ ತ್ವದಾಸ್ಯಸಹಜಂ ಕುರುತೇ 
ಪ್ರಸನ್ನಂ ॥ 9॥ 

ನೃತ್ಯಂತಿ ಬರ್ಹನಿವಹಂ ಶಿಖನಃ ಪ್ರಸಾರ್ಯ ಗಾಯಂತಿ ಪಂಚಮಗತೇನ ಪಿಕಾಃ 
ಸ್ವರೇಣ। ಆಸ್ತೇ ತರಂಗತತಿ-ವಾದ್ಯ-ಮೃದಂಗ-ನಾದಃ ತೌರ್ಯತ್ರಿಕಂ 
ಶುಭಮಕೃತ್ರಿಮಮಸ್ತು ತುಭ್ಯಂ ॥ 10 

ಸಂತಾಪ-ಪಾಪ-ಹರಣೇ ತ್ವಯಿ ದೀಕ್ಷಿತಾಯಾಂ ಸಂತಾಪ-ಹಾರಿ-ಶಶಿ- 
ಪಾಪಹರಾಪಗಾಭ್ಯಾಂ । ಕುತ್ರಾಪಿ ಧೂರ್ಜಟ-ಜಟಾ-ವಿಪಿನೇ ನಿಲೀನಂ ಛಿನ್ನಾ ಸರಿತ್‌ 
ಕ್ಷಯಮುಪೈತಿ ವಿಧುಶ್ವ ವಕ್ರಃ ॥ 11॥ 


ಭುಕ್ತ್ವಾ ಕುಚೇಲ-ಪೃತುಕಂ ನನು ಗೋಪಬಾಲಃ ಆಕರ್ಣ್ಯ ತೇ ವ್ಯರಚಯತ್‌ 
ಸುಹೃದಂ ಕುಬೇರಂ । ವ್ಯಾಜಸ್ಯ ನಾಸ್ತಿ ತವ ರಿಕ್ಕ-ಜನಾದಪೇಕ್ಷಾ ನಿರ್ವ್ಯಾಜಮೇವ 
ಕರುಣಾಂ ನಮತೇ ತನೋಷಿ ॥ 12॥ 


ಪ್ರಾಪ್ನೋತಿ ವೃದ್ಧಿಮತುಲಾಂ ಪುರುಷಃ ಕಟಾಕ್ಷೈಃ ದ್ವಂದ್ವೀ ಧ್ರುವಂ ಕ್ಷಯಮುಪೈತಿ 
ನ ಚಾತ್ರ ಶಂಕಾ। ಮಿತ್ರಸ್ತವೋಷಸಿ ಪದಂ ಪರಿಸೇವ್ಯ ವೃದ್ಧಃ ಚಂದ್ರಸ್ತ್ವದೀಯ- 
ಮುಖಶತ್ರುತಯಾ ವಿನಷ್ಟಃ ॥ 13॥ 

ಸೃಷ್ಟಿ-ಸ್ಥಿತಿ-ಪ್ರಲಯ-ಸಾಕ್ಷಿಣಿ ವಿಶ್ವ-ಮಾತಃ ಸ್ವರ್ಗಾಪವರ್ಗ-ಫಲ-ದಾಯನಿ ಶಂಭು- 
ಕಾಂತೇ । ಶ್ರುತ್ಯಂತಖೇಲಿನಿ ವಿಪಕ್ಷ-ಕಠೋರ-ವಜ್ರೇ ಭದ್ರೇ ಪ್ರಸನ್ನ-ಹೃದಯೇ ತವ 


ಸುಪ್ರಭಾತಂ ॥ 14॥ 


ಮಾತಃ ಸ್ವರೂಪಮನಿಶಂ ಹೃದಿ ಪಶ್ಯತಾಂ ತೇ ಕೋ ವಾ ನ ಸಿದ್ಧ್ಯತಿ ಮನಶ್ಚಿರ- 
ಕಾಂಕ್ಷಿತಾರ್ಥಃ । ಸಿದ್ಧ್ಯಂತಿ ಹಂತ ಧರಣೀ-ಧನ-ಧಾನ್ಯ-ಧಾಮ- ಧೀ-ಧೇನು-ಧೈರ್ಯ- 
ಧೃತಯಃ ಸಕಲಾಃ ಪುಮಾರ್ಥಾಃ ॥ 15॥ 

॥ ಇತಿ ಶ್ರೀತ್ರಿಪುರಸುಂದರೀ ಸುಪ್ರಭಾತಂ ಸಂಪೂರ್ಣಂ ॥ 

2.23 ಶ್ರೀಶಾಕಂಭರೀ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃ ಸ್ಮರಾಮಿ ತವ ಶಂಕರಿ ವಕ್ತೃಪದ್ಮಂ ಕಾಂತಾಲಕಂ ಮಧುರಮಂದಹಸಂ 


ಪ್ರಸನ್ನಂ ಕಾಶ್ಮೀರದರ್ಪಮೃಗನಾಭಿಲಸಲ್ಲಲಾಟಂ 
ಲೋಕತ್ರಯಾಭಯದಚಾರುವಿಲೋಚನಾಢ್ಯಂ ॥ 1॥ 

ಪ್ರಾತರ್ಭಜಾಮಿ ತವ ಶಂಕರಿ ಹಸ್ತವೃಂದಂ 
ಮಾಣಿಕ್ಯಹೇಮವಲಯಾದಿವಿಭೂಷಣಾಢ್ಯಂ । ಘಂಟಾತ್ರಿಶೂಲಕರವಾಲಸುಪುಸ್ತಖೇಟ- 
ಪಾತ್ರೋತ್ತಮಾಂಗಡಮರೂಲ್ಲಸಿತಂ ಮನೋಜ್ಞಂ ॥ 2॥ 


ಪ್ರಾತರ್ನಮಾಮಿ ತವ ಶಂಕರಿ ಪಾದಪದ್ಮಂ 
ಪದ್ಮೋಭವಾದಿಸುಮನೋಗಣಸೇವ್ಯಮಾನಂ 
ಮಂಜುಕ್ವಣತ್ಕನಕನೂಪುರರಾಜಮಾನಂ 
ನಂದಾರುವೃಂದಸುರವೀರುಧಮಾರ್ಯಹೃದ್ಯಂ ॥ 3॥ 


ಪ್ರಾತಃ ಸ್ತುವೇ ಚ ತವ ಶಂಕರಿ ದಿವ್ಯಮೂರ್ತಿಂ ಕಾದಂಬಕಾನನಗತಾಂ 
ಕರುಣಾರಸಾದ್ರೀಂ ಕಲ್ಯಾಣಧಾಮ ನವನೀರದನೀಲಭಾಸಾಂ 


ಪಂಚಾಸ್ಯಯಾನಲಸಿತಾಂ ಪರಮಾರ್ತಿಹಂತ್ರೀಂ ॥ 4॥ 


ಪ್ರಾತರ್ವದಾಮಿ ತವ ಶಂಕರಿ ದಿವ್ಯನಾಮ ಶಾಕಂಭರೀತಿ ಲಲಿತೇತಿ ಶತೇಕ್ಷಣೇತಿ । 
ದುರ್ಗೇತಿ ದುರ್ಗಮಮಹಾಸುರನಾಶಿನೀತಿ ಶ್ರೀಮಂಗಲೇತಿ ಕಮಲೇತಿ ಮಹೇಶ್ವರೀತಿ ॥ 
5॥ 


ಯಃ ಶ್ಲೋಕಪಂಚಕಮಿದಂ ಪಠತಿ ಪ್ರಭಾತೇ ಶಾಕಂಭರೀಪ್ರಿಯಕರಂ ದುರಿತೌಘನಾಶಂ 
| ತಸ್ಮೈ ದದಾತಿ ಶಿವದಾ ವನಶಂಕರೀ ಸಾ ವಿದ್ಯಾಂ ಪ್ರಜಾಂ ಶ್ರಿಯಮುದಾರಮತಿಂ 


ಸುಕೀರ್ತಿಂ ॥ 6॥ 
॥ ಇತಿ ಶ್ರೀಶಾಕಂಭರೀ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 


2.24 ಶ್ರೀ ವಿಷ್ಣು ಪ್ರಾತಃಸ್ಮರಣ ಸ್ತೋತ್ರಂ 
ಪ್ರಾತಃ ಸ್ಮರಾಮಿ ಭವಭೀತಿ ಮಹಾರ್ತಿ ಶಾಂತೈ ॥ ನಾರಾಯಣಂ ಗರುಡ 
ವಾಹನಮಬ್ಬನಾಭಂ ॥ ಗ್ರಾಹಾಭಿಭೂತ ವರವಾರಣ ಮುಕ್ತಿಹೇತುಂ | 


ಚಕ್ರಾಯುಧಂ ತರುಣ ವಾರಿಜಪತ್ರನೇತ್ರಂ ॥1॥ 

ಪ್ರಾತರ್ನಮಾಮಿ ಮನಸಾ ವಚಸಾ ಮೂರ್ಧ್ನಾ । ಪಾದಾರವಿಂದ ಯುಗಲಂ ಪರಮಸ್ಯ 
ಪುಂಸಃ ॥ ನಾರಾಯಣಸ್ಯ ನರಕಾರ್ಣವ ತಾರಣಸ್ಯ | ಪಾರಾಯಣ-ಪ್ರವಣ ವಿಪ್ರ 


ಪರಾಯಣಸ್ಯ ॥2॥ 


ಪ್ರಾತರ್ಭಜಾಮಿ ಭಜತಾಮ ಭಯಂಕರಂ ತಂ | ಪ್ರಾಕ್‌ ಸರ್ವಜನ್ಮಕೃತ ಪಾಪ 
ಭಯಾಪಹೃತ್ಯೈ ॥ ಯೋ ಗ್ರಾಹ ವಕ್ರ ಪತಿತಾಂಫ್ರ ಗಜೇಂದ್ರ ಘೋರ- । ಶೋಕ 
ಪ್ರಣಾಶನಕರೋ ಧೃತ ಶಂಖ ಚಕ್ರಃ ॥3॥ 


ಶ್ಲೋಕತ್ರಯಮಿದಂ ಪುಣ್ಯಂ ಪ್ರಾತಃಕಾಲೇ ಪಠೇನ್ನರಃ । ಲೋಕತ್ರಯಗುರುಸ್ತಸ್ಮೈ 
ದದ್ಯಾದಾತ್ಮಪದಂ ಹರಿಃ ॥4॥ 


॥ ಇತಿ ಶ್ರೀ ವಿಷ್ಣು ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 


ಶ್ರೀ ರಮೇಶ ಪ್ರಾತಃಸ್ಮರಣ ಸ್ತೋತ್ರಂ 
ಪ್ರಾತಃಸ್ಮರಾಮಿ ವರಕುಂಡಲ ಶೋಭಿಗಂಡಂ । ಶೀತಾಂಶು ಮಂಡಲ ಮುಖಂ ಸಿತ 


ವಾರಿಜಾಕ್ಷಂ ॥ ಆತಾಮ್ರ ಕಮ್ರ ಮುದಿತಾಧರ ಬಿಂಬ ಜೃಂಭಂ । ಧ್ಯಾತೃ ಪ್ರಹರ್ಷಕರ 


ಹಾಸ ರಸಂ ರಮೇಶಂ ॥1॥ 


ಪ್ರಾತರ್ಭಜಾಮಿ ಧೃತಕೌಸ್ತುಭ ಕಂಬುಕಂಠಂ । ಸ್ಥೀತಾತ್ಮವಕ್ಷಸಿ ವಿರಾಜಿತ 
ಭೂರಿಹಾರಂ ॥ ಭೀತ ಸ್ವಭಕ್ತ ಭಯಭಂಜನ ಪಾಣಿ ಪದ್ಮಂ । ಶಾತೋದರಾರ್ಷಿತ 
ಜಗದ್ಭರಮಬ್ಬನಾಭಂ ॥2॥ 


ಪ್ರಾತರ್ನಮಾಮಿ ಶುಭಕಿಂಕಿಣಿ ಮೇಖಲಾಂಗಂ । ಪೀತಾಂಬರಂ ಕರಿಕರೋರುಮುದಾರ 
ಜಾನುಂ ॥ ಧ್ಯಾತಾಂಘಿ) ಯುಗ್ಮರುಚಿರಂ ಜಿತಕಂಜಜಾತ- । ವಾತಾದಿ ದೇವ ವರ 
ಮಾೌಲಿಮಣಿಂ ಮುಕುಂದಂ ॥3॥ 

ವಾದಿರಾಜ ಯತಿ ಪ್ರೋಕ್ತಂ ಶ್ಲೋಕತ್ರಯಮಿದಂ ಸದಾ । ಪ್ರಾತಃಕಾಲೇ ಪಠೇನ್ಮರ್ತ್ಯಃ 


ಸರ್ವಪಾಪೈಃ ಪ್ರಮುಚ್ಛತೇ ॥4॥ 


॥ ಇತಿ ಶ್ರೀ ರಮೇಶ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 

2.25 ಶ್ರೀ ರಾಮ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃಸ್ಮರಾಮಿ ರಘುನಾಥ ಮುಖಾರವಿಂದಂ । ಮಂದಸ್ಮಿತಂ ಮಧುರಭಾಷಿ 
ವಿಶಾಲಭಾಲಂ ॥ ಕರ್ಣಾವಲಂಬಿ ಚಲಕುಂಡಲ ಶೋಭಿಗಂಡಂ | ಕರ್ಣಾಂತ ಧೀರ್ಫ್ಥ 
ನಯನಂ ನಯಾಭಿರಾಮಂ ॥1॥ 


ಪ್ರಾತರ್ಭಜಾಮಿ ರಘುನಾಥ ಕರಾರವಿಂದಂ । ರಕ್ಷೋಗಣಾಯ ಭಯದಂ ವರದಂ 
ನಿಜೇಭ್ಯಃ ॥ ಯದ್‌ ರಾಜಸಂಸದಿ ವಿಭಜ್ಯ ಮಹೇಷ ಚಾಪಂ । ಸೀತಾಕರಗ್ರಹಣ 
ಮಂಗಲಮಾಪ ಸದ್ಯಃ ॥2॥ 


ಪ್ರಾತರ್ಭಜಾಮಿ ರಘುನಾಥ ಪದಾರವಿಂದಂ ॥ ಪದ್ಮಾಂಕುಶಾದಿ ಶುಭರೇಖ 
ಸುಖಾವಹಂ ಮೇ ॥ ಯೋಗೀಂದ್ರ ಮಾನಸ ಮಧುವ್ರತ ಸೇವ್ಯಮಾನಂ । ಶಾಪಾಪಹಂ 
ಸಪದಿ ಗೌತಮಧರ್ಮಪತ್ನ್ನಾಃ ॥3॥ 


ಪ್ರಾತರ್ವದಾಮಿ ವಚಸಾ ರಘುನಾಥ ನಾಮಂ । ವಾಗ್ದೋಷಹಾರಿ ಸಕಲಂ ಶಮಲಂ 
ನಿಹಂತಿ ॥ ಯತ್‌ ಪಾರ್ವತೀ ಸ್ವ ಪತಿನಾ ಸಹ ಭೋಕ್ತು ಕಾಮಾ । ಪ್ರೀತ್ಯಾ ಸಹಸ್ರ 
ಹರಿನಾಮ ಸಮಂ ಜಜಾಪ ॥4॥ 

ಪ್ರಾತಃಶ್ರಯೇ ಶ್ರುತಿನುತಾಂ ರಘುನಾಥ ಮೂರ್ತಿಂ | ನೀಲಾಂಬುದೋತ್ಸಲ ಸಿತೇತರ 
ರತ್ನ ನೀಲಾಂ ॥ ಆಮುಕ್ತ ಮೌಕ್ತಿಕ ವಿಶೇಷ ವಿಭೂಷಣಾಢ್ಯಾಂ । ಧ್ಯೇಯಾಂ ಸಮಸ್ತ 
ಮುನಿಭಿರ್ಜನ ಮುಕ್ತಿ ಹೇತುಂ ॥5॥ 

ಯಃ ಶ್ಲೋಕ ಪಂಚಕಮಿದಂ ಪ್ರಯತಃ ಅಶೇದ್ದಿ । ನಿತ್ಯಂ ಪ್ರಭಾತ ಸಮಯೇ 
ಪುರುಷಃ ಪ್ರಬುದ್ಧಃ ॥ ಶ್ರೀರಾಮಕಿಂಕರ ಜನೇಷು ಸ ಏವ ಮುಖ್ಯೋ । ಭೂತ್ವಾ 


ಪ್ರಯಾತಿ ಹರಿಲೋಕಮನನ್ಯ ಲಭ್ಯಂ ॥6॥ 


॥ ಇತಿ ಶ್ರೀ ರಾಮ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 

2.26 ಶ್ರೀಸತ್ಯನಾರಾಯಣ ಸುಪ್ರಭಾತ ಸ್ತೋತ್ರಂ 
ಉತ್ತಿಷ್ಠಾನ್ನವರಾಧೀಶ ಉತ್ತಿಷ್ಠ ವ್ರತಮೋದಿತ । ಉತ್ತಿಷ್ಕೋತ್ತಿಷ್ಠ ವಿಶ್ವೇಶ 
ಸತ್ಯದೇವ ದಯಾನಿಧೇ ॥ 1॥ 


ಬ್ರಾಹ್ಮೇ ಮುಹೂರ್ತ ಉತ್ಥಾಯ ಕರಿಷ್ಯಂತಿ ತವ ವ್ರತಂ 


ಸತ್ಯವ್ರತಾನುಮೋದಾರ್ಥಂ ಉತ್ತಿಷ್ಕೋತ್ತಿಷ್ಠ ಸತ್ವರಂ ॥ 2॥ 


ಉತ್ತಿಷ್ಠ ನಿರ್ಗುಣಾಕಾರ ಭಕ್ತಾನಾಂ ಪಾಲನಂ ಕುರು । ಉತ್ತಿಷ್ಠೋತ್ತಿಷ್ಠ 


ಶುದ್ಧಾತ್ಮನ್‌ ರತ್ನಾದ್ರಿವಸತಿಪ್ರಿಯ ॥ 3॥ 

ಉತ್ತಿಷ್ಠ ಕಮಲಾಕಾಂತ ಉತ್ತಿಷ್ಠ ಪುರುಷೋತ್ತಮ । ಉತ್ತಿಷ್ಠಾನಂತಪಾಲೇಶ 
ತ್ರೈಲೋಕ್ಯಂ ಪರಿಪಾಲಯ ॥ 4॥ 

ವಿನಾ ಸತ್ಯದೇವಂ ಕಲೌ ನಾಸ್ತಿ ಮುಕ್ತಿಃ ಸದಾ ಸತ್ಯದೇವಂ ಸ್ಮರಾಮಿ ಸ್ಮರಾಮಿ । 
ಕರೋಮೀಶ ಸತ್ಯವ್ರತಂ ದೀನಬಂಧೋ ನ ಚಾನ್ಯಂ ಸ್ಮರಾಮೋ ನ ಚಾನ್ಯಂ ಭಜಾಮಃ 
॥ Su 


ಭಜಾಮಿ ತ್ವದಂಘಿಂ ನ ಯಾಚೇತನ್ಯದೇವಂ ಸದಾ ದೇವ ಯಾಚೇ ಕೃಪಾಲೋ 
ಭವಂತಂ । ಪ್ರಭೋ ದೀನಬಂಧೋ ವಿಭೋ ಲೋಕರಕ್ಷಿನ್‌ ಶರಣ್ಯಸ್ತ್ವಮೇವಾಸ್ಯ 
ದೀನಸ್ಯ ನಾಥ ॥ 6॥ 


ನ ಜಾನಾಮಿ ಧರ್ಮಂ ನ ಜಾನಾಮಿ ಚಾನ್ಯಂ ತ್ವಮೇಕಶ್ಕರಣ್ಯೋ ಗತಿಸ್ತ್ವಂ 
ತ್ವಮೇಕಃ | ಅನಾಥಂ ದರಿದ್ರಂ ಜರಾರೋಗಯುಕ್ತಂ ಕೃಪಾಪಾತ್ರಮೇನಂ ಕುರು 


ಶ್ರೀನಿವಾಸ ॥ 7॥ 


ನ ತಾತೋ ನ ಮಾತಾ ನ ಬಂಧುರ್ನ ದಾತಾ ಗತಿಸ್ತ್ವಂ ತ್ವಮೇಕಶ್ಕರಣ್ಯಸ್ತ್ವಮೇಕಃ । 
ಹರೀಶಂ ಹರೇಶಂ ಸುರೇಶಂ ಗಿರೀಶಂ ಭಜೇಹಂ ಸದಾಹಂ ನ ಜಾನಾಮಿ ಚಾನ್ಯಂ ॥ 
8॥ 

ಪ್ರಾತಃ ಸ್ಮರಾಮಿ ಬಲಸತ್ಯಪದಾಬ್ದಯುಗ್ಮಂ 
ಶೀರ್ಷೋಪರಿಸ್ಥಿತಗುರೋರಪರಸ್ವರೂಪಂ ವೇದಾಂತವೇದ್ಯಮಭಯಂ 
ಧೃತದೇವರೂಪಂ ಸತ್ಯಾವತಾರಜಗತೀತಲಪಾವನಂ ಚ । 9॥ 


ಪ್ರಾತರ್ನಮಾಮಿ ವರಸತ್ಯವಿಭುಂ ಪವಿತ್ರಂ ರಕ್ಷೋಗಣಾಯ ಭಯದಂ ವರದಂ 
ಜನೇಭ್ಯಃ ಸತ್ಯಾವತೀಸಹಿತವೀರವರಸ್ವರೂಪಂ ದೀನಾನುಪಾಲನರತಂ 
ಪರಮಾದಿದೇವಂ ॥ 10॥ 


ಪ್ರಾತರ್ಭಜಾಮಿ ವರಸತ್ಯಪದಾರವಿಂದಂ ಪದ್ಮಾಂಕುಶಾದಿಶುಭಲಾಂಛನರಂಜಿತಂ ತತ್‌ 
ಯೋಗೀಂದ್ರಮಾನಸಮಧುವ್ರತಸೇವ್ಯಮಾನಂ ಪಾಪಾಪಹಂ 


ಸಕಲದೀನಜನಾವಲಂಬಂ ॥ 11 


ಪ್ರಾತರ್ವದಾಮಿ ವಚಸಾ ವರಸತ್ಯನಾಮ ವಾಗ್ದೋಷಹಾರಿಸಕಲಾಘನಿವಾರಣಂ ಚ । 


ಸತ್ಯವ್ರೃತಾಚರಣಪಾವನಭಕ್ತಜಾಲ ವಾಂಛಾಪ್ರದಾತೃಸಕಲಾದೃತಭವ್ಯತೇಜಃ । 121 


ಪ್ರಾತಃ ಕರೋಮಿ ಕಲಿಕಲ್ಮಷನಾಶಕರ್ಮ ತದ್ದರ್ಮದಂ ಭವತು ಭಕ್ತಿಕರಂ ಪರಂ ಮೇ 
| ಅಂತಃಸ್ಥಿತೇನ ಶುಭಭಾನುಚಿದಾತ್ಮಕೇನ ಸತ್ಯೇನ ಲೋಕಗುರುಣಾ ಮಮ 
ಸಿದ್ದಿರಸ್ತು ॥ 13॥ 

ಲಕ್ಷ್ಮೀಸಮೇತ ಜಗತಾಂ ಸುಖದಾನಶೀಲ ಪದ್ಮಾಯತೇಕ್ಷಣ ಮನೋಹರದಿವ್ಯಮೂರ್ತೇ 


| ಲೋಕೇಶ್ವರ ಶ್ರಿತಜನಪ್ರಿಯ ಸತ್ಯದೇವ ಶ್ರೀರತ್ನಪರ್ವತನಿಕೇತನ ಸುಪ್ರಭಾತಂ ॥ 
141 


ಪಾಪಾಪಹಾರ ಕಲಿದೋಷಹರಾತಿದಕ್ಷ ಶ್ರೀಮನ್ನಗಾಲಯ ಮನೋಹರಸತ್ಯಮೂರ್ತೇ । 
ಕಾರುಣ್ಯವೀಕ್ಷಣ ಮಹಾಮಹಿಮಾಢ್ಯ ದೇವ ನಿತ್ಯಂ ಪ್ರಭಾತಸಮಯೇ ತವ 


ಸುಪ್ರಭಾತಂ ॥ 15॥ 

ತಾಪತ್ರಯಾಪಹರ ಸತ್ಯವತೀಪ್ರಸನ್ನ ದಾಮೋದರಾಮರಪತೇ ಕಮಲಾಸುಸೇವ್ಯ । 
ಉತ್ತಿಷ್ಠ ಪಾಲಯ ದರಿದ್ರಜನಾಲಿಬಂಧೋ ಸತ್ಯವ್ರತಪ್ರಿಯ ವಿಭೋ ತವ ಸುಪ್ರಭಾತಂ 
॥ 16॥ 


ಶ್ರೀಪದ್ಮನಾಭ ಪುರುಷೋತ್ತಮ ಸತ್ಯದೇವ ಪಂಪಾನದೀತಟನಿವಾಸ ಸಮಸ್ತರೂಪ । 
ಸಂಸಾರಬಂಧನವಿಮೋಚನ ದೀನಬಂಧೋ ಶ್ರೀಕೃಷ್ಣ ಪಾಲಕ ವಿಭೋ ತವ 


ಸುಪ್ರಭಾತಂ ॥ 17॥ 


ಶ್ರೀರಾಮ ಏವ ಭವದೀಯ ದಯಾವಿಶೇಷಾತ್‌ ಸೇತುಂ ಬಬಂಧ ಜಿತರಾವಣರಾಕ್ಷಸೌಘಃ 
| ಸತ್ಯವ್ರತಸ್ಯ ಮಹಿಮಾ ಗದಿತುಂ ನ ಶಕ್ಯಾ ಸತ್ಯವ್ರತಪ್ರಿಯಪತೇ ತವ ಸುಪ್ರಭಾತಂ ॥ 
18 


ಸತ್ಯವ್ರತಸ್ಯ ಫಲದಾನವಶಾನುಬದ್ಧ ಸಂತಾನಲಾಭಕರ ಹೇ ಪ್ರಭುಸತ್ಯದೇವ । 
ಸಕ್ತಾಲಿರಿಚ್ಛತಿ ತವ ವ್ರತಸಾಧನಂ ಭೋಃ ಉತ್ತಿಷ್ಠ ಸಾಧಯ ವಿಭೋ ತವ 


ಸುಪ್ರಭಾತಂ ॥ 19॥ 


ಸಂಸೇವ್ಯ ಸಾಧುಹೃದಿ ಸಂಸ್ಕುರದಾತ್ಮತತ್ತ್ವ್ವಂ ಸಚ್ಚಿತ್ಸುಖಂ 
ಪರಮನಂತಮತೀಂದ್ರಿಯಂ ಚ । ಪ್ರಾಪ್ಲೋತಿ ಭಕ್ತ ಇಹ ಮುಕ್ತಿಪದಂ ಸ್ಥಿರಂ ಚ 
ಮಾಂ ರಕ್ಷ ನಿತ್ಯಕೃಪಯಾ ತವ ಸುಪ್ರಭಾತಂ ॥ 20॥ 

ಸತ್ಯಪ್ರಭುಸ್ತಾ ಮನಸೋ ವಚಸಾಮಗಮ್ಯಃ ವಾಚೋ ವಿಭಾಂತಿ ನಿಖಿಲಾ 
ಯದನುಗ್ರಹೇಣ । ಯಸ್ಯ ವ್ರತಾಚರಣಭಾಗ್ಯಮಹಂ ಸ್ಮರಾಮಿ ನಾರಾಯಣಾಚ್ಯುತ 
ವಿಭೋ ತವ ಸುಪ್ರಭಾತಂ ॥ 21॥ 

ಸಾಂಬೇನ ಯುಕ್ತವರಸತ್ಯವಿಭುಸ್ವರೂಪಃ ಸೇವ್ಯಃ ಸದಾ ಹರಿಹರಾತ್ಮಕದಿವ್ಯಮೂರ್ತಿಃ 
| ಏತಾದೃಶಃ ಸ್ಥಿತಿರಗಮ್ಯಮಹಾವಿಚಿತ್ರಃ ತ್ವಂ ದೇವ ಪಾಲಯ ವಿಭೋ ತವ 


ಸುಪ್ರಭಾತಂ ॥ 22॥ 

ಶ್ರೀಮನ್ನಭೀಷ್ಟವರದಾಖಿಲಲೋಕಬಂಧೋ ಶ್ರೀ ಶ್ರೀನಿವಾಸ ಜನತಾಪಹ ವೀರವರ್ಯ 
| ಶ್ರೀ ಭ್ರಾಜದನ್ನವರವಾಸ ಸುಸತ್ಯಮೂರ್ತೇ ಮಾಂ ಪಾಹಿ ಪಾಹಿ ವರದಾಚ್ಯುತ 


ಸುಪ್ರಭಾತಂ ॥ 23॥ 


॥ ಇತಿ ಶ್ರೀಸತ್ಯನಾರಾಯಣ ಸುಪ್ರಭಾತ ಸ್ತೋತ್ರಂ ಸಂಪೂರ್ಣಂ ॥ 


2.27 ಶ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ 
ಶ್ರೀಲಕ್ಷ್ಮೀನೃಸಿಂಹಗಾಯತ್ರೀ । ವಜ್ರನಖಾಯ ವಿದ್ಮಹೇ ತೀಕ್ಷದ್ರಂಷ್ಟಾಯ ಧೀಮಹಿ 
ತನ್ನೋ ನಾರಸಿಂಹ ಪ್ರಚೋದಯಾತ್‌ ॥ 


ಶ್ರೀನೃಸಿಂಹಮಂತ್ರಂ । ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಂ 
| ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ ॥ 

ಅಥ ಶ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ । 

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ । ಉತ್ತಿಷ್ಠ ನರಶಾರ್ದೂಲ 
ಕರ್ತವ್ಯಂ ದೈವಮಾಹ್ನಿಕಂ ॥ 

ಶ್ರೀಮಾನ್‌ ರಾಮಾನುಜಾರ್ಯೋ ಯತಿಪತಿರಖಿಲಾಂ ಸ್ರ್ರಾತುಕಾಮಸ್ಸೃಶಿಷ್ಯಾನ್‌ 
ಭಾಷ್ಯಂ ಶಾರೀರಕಾರ್ಥಪ್ರಕಟನಮಕರೋದ್ಭಾಹ್ಯಸಿದ್ಧಾಂತಭೇತ್ತಾ । ಯಸ್ತಸ್ಮಿನ್‌ 
ಕ್ಷುಭ್ಯಮಾಣೇ ಕಥಕಕುಲವಚೋ ವಜ್ರಪಾತೈಸ್ಸ ಭೂಯಃ ಸಾಕ್ಷಾದುತ್ಬೇಕ್ಷ್ಯಮಾಣೋ 
ಭವದಿತಿ ಜಯತಾತ್‌ ಶ್ರೀನಿವಸೋ ಯತೀಂದ್ರಃ ॥ 1॥ 


ತವ ಸುಪ್ರಭಾತಮರುಣಾಬ್ಜಲೋಚನೇ ತರುಣೇಂದುಬಿಂಬವದನೇತಘಮೋಚನೇ । 
ಶರಣಾಗತಾರ್ತಿಹರಣಾಯ ದೀಕ್ಷೀತೇ ಕರುಣಾರಸೌಘವರುಣಾಲಯೇಕ್ಷಿತೇ ॥ 2॥ 


ತವ ಸುಪ್ರಭಾತಮಮರೇಂದ್ರಸುಂದರಿ ಕರಪಲ್ಲವಾತ್ಮಕಲತೋರುಮಾಲಿನಿ । 
ಕ್ಷಣರುಕ್ಸಹಸ್ರತುಲಿತಾಂಗಸೌಭಗೇ ಕನಕಾಂಚಿತೋರುಮಣಿಕುಂಡಲಾಂಥಿತೇ ॥ 3॥ 

ತವ ಸುಪ್ರಭಾತಮಸುರಾರಿವಲ್ಲಭೇ ನಿಜವಲ್ಲಭಾಂಕಸರಸಾಸರೋರುಹೇ । 


ಕರಪಲ್ಲವಾತ್ಮಜಲಜಾತಕುಡ್ಮಲೇ ರವಿಕೋಟಿಭಾಸಿ ಕುರುವಿಂದಮ್‌ಲಿಕೇ ॥ 4॥ 


ತವ ಸುಪ್ರಭಾತಮಖಿಲಾರ್ತಿಭಂಜನಿ ಪ್ರಣತಾರ್ತಭಕ್ಕಜನಚಿತ್ತರಂಜನಿ | 
ವರತಾಪನೀಯವಿದಿತಾತ್ಮವೈಭವ- ಪ್ರಿಯವಕ್ತ ಚಂದ್ರಸುಚಕೋರಲೋಚನೇ ॥ 5॥ 


ದೇವಾಶ್ಚತುರ್ಮುಖಪುರಂದರಶಂಕರಾದ್ಯಾ- 
ಸ್ಸಿದ್ಧಾಸ್ಸನಾತನಸನಂದನನಾರದಾದ್ಯಾಃ ತ್ವಾಮರ್ಚಿತುಂ 
ವಿವಿಧಪುಷ್ಟಕರಾಶ್ಚರಂತಿ ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ ॥ 6॥ 


ದೇವೋ ದಿವಾಕರ ಇಹ ಪ್ರಧಿತಪ್ರಕಾಶೋ ದಿವ್ಯೈಃ ಕರೈಸ್ತ್ವದನಘಾಂಫ್ರಿಯುಗಂ 
ಸಹಸ್ರೈಃ । ಸಂವಾಹಿತುಂ ಭೃಶಮುದೇತಿ ಹರೇರ್ದಿಶಾಯಾಂ ಲಕ್ಷ್ಮೀನೃಕೇಸರಿವಿಭೋ 


ತವ ಸುಪ್ರಭಾತಂ ॥ 7॥ 


ವೇದಾಶ್ಚ ಸಾಮಯಜುರಾದಯ ಆವಿಭಾಂತಿ ಶಬ್ದ್ಬೈೈರಲಕ್ಷಿತಗುಣ್ಳೆಸ್ಸ್ವಗುಣಂ 
ಸ್ತುವಂತಃ । ತ್ವಲ್ಲಿಂಗನಾಮಗುಣಕೀರ್ತನಲಬ್ಧಭಾವಾಃ ಲಕ್ಷ್ಮೀನೃಕೇಸರಿವಿಭೋ ತವ 


ಸುಪ್ರಭಾತಂ ॥ 8॥ 


ವಿಪ್ರಾಸ್ಸ್ವನುಷ್ಠಿತಗರಿಷ್ಠಗುಣಕ್ರಿಯಾದ್ಯಾಃ ಸ್ನಾತಾ ವಿಶುದ್ಧಮನಸೋ 
ವಿಮಲೈರ್ವಚೋಭಿಃ ॥ ತ್ವಾಂ ಸ್ತೋತುಮದ್ಯ ವಿವಿಧೈಃ ಪ್ರಣತಾಶ್ಚರಂತಿ 
ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ ॥ 9॥ 

ಉಚ್ಚೈಶ್ಶವಸ್ತುಲಿತ ಏಷ ವಿಭಾತಿ ತೇಳಶ್ವಃ 
ಸ್ಮಂಬೇರಮಾಮದಜಲಾಪ್ಲತಗಂಡದೇಶಾಃ ಭೃತ್ಯಾಶ್ಚ ತೇ 
ಕರಯುಗೋದ್ಭೃತಚಾಮರಾದ್ಯಾಃ ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ ॥ 10॥ 
ಧೇನುಃ ಪುರಂದರಪುರಾಂತರಭೂಷಣಂ ಸಾ ತ್ವತ್ಕಿಂಕರತ್ವಕರಣಾಯ ಧರಾಮವಾಪ್ಯ 
| ತ್ವದ್ಧೃಷ್ಟಿಭಾವಿತಸುಧಾಮಸುಧಾಸುಧಾರಾಂ ಆಕಾಂಕ್ಷತೇ ನರಹರೇ ತವ 


ಸುಪ್ರಭಾತಂ ॥ 11॥ 

ಭೃತ್ಯೋತಹಮದ್ಯ ಯತಿರೂಪಮುಪೇಯಿವಾಂಸ್ತೇ 
ಪಾದಾಂಬುಜದ್ವಯಪರೀಚರಣಾಯ ಯತ್ನಃ ಜಾಗರ್ಮಿ 
ವಿಶ್ವಗುಣನಿರ್ಮಿತನರ್ಮಶೀಲ ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ ॥ 12॥ 


ವಾರಾಶಿರಾಜತನಯಾನಯಾನಾಂಬುಜಾತ- 
ಮಾಧ್ವೀರಸಜ್ಜನಯನಾಖ್ಯಮಿಲಿಂದಯುಗ್ಮಂ 1 ಸಂಚಾರಯಾದ್ಯ ವಿನತೇಷು 
ತದೀಯಭಕ್ತಿ- ಸಾರಗ್ರಹಾಯ ನೃಹರೇ ತವ ಸುಪ್ರಭಾತಂ ॥ 13॥ 
ಸಹ್ಯಾಪಗೋತ್ತರತರಂಗವಿಭಂಗಸಂಗ- ತುಂಗಾಂಗಶೀತಿಮಮರುಜ್ಜಡಿಮೋತ್ತರಂಗೇ । 
ರಂಗೇ ವಿಹಾಯ ರುಚಿಮತ್ರ ವಿರಾಜಸೇ ತ್ವಂ ಶ್ರೀರಂಗನಾಯಕವಿಭೋ ತವ 
ಸುಪ್ರಭಾತಂ ॥ 14॥ 

ನಾರಾಯಣಾದ್ರಿವಿಸರದ್ವಿಪುಲಸ್ರವಂತೀ ನಿಷ್ಕ್ರಾಂತನಿರ್ಯುರರುಲಂರುಲಗಾಢಶಬ್ದ್ಬೈಃ 
| ಅಸ್ಪೃಷ್ಟಮಾನಸ ಇವಾತ್ರ ವಿಹಾರಕಾಂಕ್ಷೀ ತ್ವಂ ಭಾಸೀ ವೇಂಕಟಪತೇ ತವ 
ಸುಪ್ರಭಾತಂ ॥ 15॥ 

ಗೋಪೀಗೃಹಾಂತರುಪಕಲ್ಪಿತಮಂಥನಾತ್ತ- ಹಯ್ಯಂಗವೀನಹೃತಿಕಲ್ಪಿತನೃತ್ತಜಾತಂ । 
ಅದ್ಯಾಪಿ ತಥ್ಯಮಿಹ ಕರ್ತುಮಿವಾಸಿ ತಾದೃಗ್‌- ರೂಪೋ ಯದೂತ್ತಮವಿಭೋ ತವ 
ಸುಪ್ರಭಾತಂ ॥ 16॥ 

ಇತ್ಥಂ ರಮಾನೃಹರಿರಂಗಧುರೀಣಶೇಷ- ಶೇಲೈಶ ಯಾದವಕುಲಾಧಿಪ ಸುಪ್ರಭಾತಂ । 
ಭಕ್ತ್ಯಾ ಪರಂ ವ್ಯತನುತಾಖಿಲಸಾಧುಭಾವ್ಯಂ 


ಶ್ರೀಶ್ರೀನಿವಾಸನಿಗಮಾಂತಯತಿರ್ವಿಶುದ್ಧಃ ॥ 17 


॥ ಇತಿ ಶ್ರೀಲಕ್ಷ್ಮೀನೃಸಿಂಹ ಸುಪ್ರಭಾತಂ ಸಂಪೂರ್ಣಂ ॥ 

2.28 ಧನ್ವಂತರೀ ಸುಪ್ರಭಾತಂ 
ಅಸ್ಮತ್ಸೃವಂ ಜಲಧಿಮಂಥನಘೋಷತುಲ್ಯ - ಮಾಕರ್ಣ್ಯ ಭಗ್ನ 
ನಿಜಯೋಗಸಮಾಧಿನಿದ್ರ; 1 ಉನ್ಮೀಲ್ಯ ನೇತ್ರಯುಗಲೀಮವಲೋಕಯಾಸ್ಕಾನ್‌, 
ಧನ್ವಂತರೇ, ಭವತು ಭೋ ತವ ಸುಪ್ರಭಾತಂ ॥ 1॥ 


ಕ್ಷೀರಾರ್ಣವೇ ಭುಜಗವರ್ಷಣಿ ಯೋಗನಿದ್ರಾ - ಲೀನಸ್ಯ 
ನಿಸ್ತುಲನಿಜಾತ್ಮಸುಖೋತ್ಸುಕಸ್ಯ | ಕಾರುಣ್ಯತೋ$ದ್ಯ ಶಯನಾತ್‌ 
ಸ್ವಯಮುತ್ಥಿತಸ್ಯ, ಧನ್ವಂತರೇ, ಮಧುರಿಪೋ ತವ ಸುಪ್ರಭಾತಂ ॥ 2॥ 


ಉದ್ದಿಭ್ರತೋ ನವಸುಧಾಕಲಶಂ ಜಲೂಕಾಂ, ಶಂಖಂ ರಥಾಂಗಮಪಿ 
ಪಾಣಿತಲೈಶ್ಚತುರ್ಥಿಃ । ಚಿಹ್ನಾನಿ ಕೌಸ್ತುಭಮುಖಾನಿ ಚ ತತ್ತದ್ದೈರ್‌ ಧನ್ವಂತರೇ, 
ಮುರರಿಪೋ ತವ ಸುಪ್ರಭಾತಂ ॥ 3॥ 

ಆನೀಲಗಾತ್ರ, ಕಪಿಶಾಂಬರ, ವನ್ಯಮಾಲಿನ್‌, ಕಾಂಚೀಕಿರೀಟಕಟಕಾದಿ ವಿಭೂಷಿತಾಂಗ । 
ಧನ್ವಂತರೇ ಧೃತಸುಧಾಘಟ ದೀನಬಂಧೋ, ಭೋ ಭೋತು ತೇ ಭವಚಿಕಿತ್ಸಕ 
ಸುಪ್ರಭಾತಂ ॥ 4॥ 

ಆಪೀನದೀರ್ಥಭುಜದಂಡ ಮೃಗಾದಿಪಾಂಸ, ಕಾರೂಣ್ಯಶೀತಲವಿಲೋಚನ ಕಂಬುಕಂಠ 
| ಹಾಸೋಲ್ಲಸನ್ಮುಖ ವಿಶಾಲ ಭುಜಾಂತರಾಲ, ಧನ್ವಂತರೇ ಸ್ತು ಭಗವಂಸ್ತವ 
ಸುಪ್ರಭಾತಂ ॥ 5॥ 

ವಿಷ್ಣೋ, ಜನಾರ್ದನ, ಮುರಾಂತಕ, ವಾಸುದೇವ, ವೈಕುಂಠ, ಕೇಶವ, ಹರೇ, ಜಗದೀಶ, 
ಶೌರೇ । ಗೋವಿಂದ, ನಂದಸುತ, ಕಂಸರಿಪೋ, ಮುಕುಂದ, ಧನ್ವಂತರೇ ಭವತು ಭೋ 
ತವ ಸುಪ್ರಭಾತಂ ॥ 6॥ 

ಪಂಚಾಸ್ತ್ರಕೋಟಿಕಮನೀಯ ಕಲೇವರಾಯ, ಪಂಚಾಸ್ಯಸನ್ನಿಭವಿಲೋಕನ ವಿಕ್ರಮಾಯ 
| ರಾಗಾದಿರೋಗಕುಲನಾಶಕೃತೇ ಸ್ತು. ತುಭ್ಯಂ, ಧನ್ವಂತರೇ ಪ್ರಣತವತ್ಸಲ 


ಸುಪ್ರಭಾತಂ ॥ 7॥ 

ನಾಮ್ಸೈವ ಯೋ ರುಟಿತಿಕೃಂತತಿ ದೋಷಕೋಪಂ, ಸ್ಮೃತ್ಯೆೈವ ಯಸ್ಸಪದಿ ಹಂತಿ 
ಗುಣತ್ರಯಂ ಚ । ಬಾಹ್ಯಂತರದ್ವಿವಿಧ ರೋಗಹರಸ್ಯ ತಸ್ಯ ಧನ್ವಂತರೇ, ಭವತು 
ಭೋ ತವ ಸುಪ್ರಭಾತಂ ॥ 8॥ 


ದ್ರವ್ಯಾಮೃತಸ್ಯ ಕಲಶಾರ್ಣವ ನಿರ್ಗತಸ್ಯ್ಥ, ಜ್ಞಾನಾಮೃತಸ್ಯ ನಿಗಮಾಜ್ಧಿ ಸಮುತ್ಥಿತಸ್ಯ 
| ರೋಗದ್ವಯ ಪ್ರಶಮನಾಯ ನೃಣಾಂ ಪ್ರದಾತುರ್‌, ಧನ್ನ್ವಂತರೇ, ಭವತು ಭೋ ತವ 


ಸುಪ್ರಭಾತಂ ॥ 9॥ 


ಅಮೃತಘಟಜವೂಕಂ ಚಕ್ರಶಂಖಾಂಶ್ಚತುರ್ಥಿ, ಮಸ್ಕಣಕರಸರೋಜೈರ್ಬಿಭ್ರತೇ, 
ವಿಶ್ವಗೋಪ್ರೇ 1 ಉಭಯನರಕಹಂತ್ರೇ, ನಾಥ, ಧನ್ವಂತರೇ, ತೇ, ಭವತು 


ಶುಭವರಾಣಾಂ ದಾಶುಷೇ ಸುಪ್ರಭಾತಂ ॥ 10॥ 


ಮೇಘಶ್ಯಾಮಲಲೋಭನೀಯವಪುಷೇ ವಿಧ್ಯುತ್‌ ಸ್ಥ್ಫುರದ್ವಾಸಸೇ, ಶ್ರೀಮದ್ದೀರ್ಫ್ಥ 
ಚತುರ್ಭುಜೈಃ ನವಸುಧಾಕುಂಭಂ ಜಲೂಕಾಮರಿಂ ॥ ಶಂಖಂಚೋದ್ವಹತೇ, 
ಕೃಪಾಪ್ಲುತದೃಶೇ ಮಂದಸ್ಮಿತಶ್ರೀಮುಚೇ, ಭೂಯಾತ್‌ ಸಂತತ ಸುಪ್ರಭಾತಮಯಿ 
ಭೋ ಧನ್ವಂತರೇ ತೇ ಹರೇ ॥ 11॥ 


ಆಯುರ್ವೇದವಿಧಾಯಿನ ಸ್ತನುಭೃತಾಮಂತರ್ಬಹಿರ್ವಾಸಿನಃ, 
ಶ್ರೀನಾಮೌಷಧದಾಯಿನೋ, ಭವಮಹಾರೋಗಸ್ಯ ಸಂಹಾರಿಣಃ 
ನಿರ್ವಾಣಾಮೃತವರ್ಷಿಣೋ ನಿಜಯಶಸ್ಸಿಂಧ್‌ ಜಗತ್‌ ಪ್ಲಾವಿತೋ, ಭೋ 
ಭೂಯಾತ್ಮವ ಸುಪ್ರಭಾತ ಮಯಿ ಭೋ ಧನ್ವಂತರೇ ಶ್ರೀಹರೇ ॥ 12॥ 

ಸರ್ವೇಷಾಂ ಸುಖಹೇತವೇ, ಭವ ಮಹಾಪಾಥೋನಿಧೇಸ್ಸೇತವೇ, 
ಮುಕ್ತಿಶ್ರೀಜಯಕೇತವೇ, ಮೃತಿಭಯತ್ರಸ್ತಸ್ಯ ಜೀವಾತವೇ । ಸಕ್ತಾನಾಂ ಸುರಧೇನವೇ, 
ವಿಧಿವಿಮೃಗ್ಳ್ಯಾಂಫ್ರಿದ್ವಯೀರೇಣವೇ, ಭೂಯಾದುಜ್ಜ್ವಲ ಸುಪ್ರಭಾತಮಯಿ ತೇ 
ಗೋವಿಂದ ಧನ್ವಂತರೇ ॥ 13॥ 


ಶ್ರೀಧನ್ವಂತರಿಮೂರ್ತಯೇ ಸುರವರೈರುದ್ಗೀತಸತ್ಮೀರ್ತಯೇ, 
ವಿಧ್ವಸ್ತಪ್ರಣತಾರ್ತಯೇ ತ್ರಿಭುವನೀ ಸೌಭಾಗ್ಯಸಂಪೂರ್ತಯೇ 

ಕಾರುಣ್ಯಾಮೃತಸಿಂಧವೇ ಭವರುಜಾಶಾಂತ್ಯರ್ಥಿನಾ ಬಂಧವೇ, ತುಭ್ಯಂ ಭಾಸ್ವರ 
ಸುಪ್ರಭಾತಮಯಿ ಭೋ, ಭೂಯೋತಪಿ ಭೋ ಭೂಯತಾಂ ॥ 14॥ 


ಭಕ್ಕೈರ್ನಿರ್ಮಥ್ಯ ಮಾನಾನ್ನವವಿಧಭಗವದ್ದರ್ಮದುಗ್ಹಾಂಬುರಾಶೇಃ, 
ಪ್ರಾದುರ್ಭೂತಾಯ ಭಕ್ತ್ಯಾತ್ಮಕವಯುನಸುಧಾಕುಂಭ ಹಸ್ತಾಂಬುಜಾಯ, 
ಸಂಸಾರವ್ಯಾಧಿಹಂತ್ರೇ, ನಿರುಪಮ ಪರಮಾನಂದ ಸಂದೋಹದಾತ್ರೇ, ಭೋ 
ಭೂಯಾತ್‌ ಸುಪ್ರಭಾತಂ ಮುರಮಥನ, ಹರೇ ಕೃಷ್ಣ ಧನ್ವಂತರೇ ತೇ ॥ 15॥ 


॥ ಇತಿ ಧನ್ವಂತರೀ ಸುಪ್ರಭಾತಂ ಸಂಪೂರ್ಣಂ ॥ 


2.29 ಉಡುಪಿ ಶ್ರೀಕೃಷ್ಣ ಸುಪ್ರಭಾತಂ 
ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ । ಉತ್ತಿಷ್ಠ ಕಮಲಾಕಾಂತ 
ತ್ರೈಲೋಕ್ಯಂ ಮಂಗಲಂ ಕುರು ॥॥ 


ನಾರಾಯಣಾಖಿಲ ಶರಣ್ಯ ರಥಾಂಗ ಪಾಣೇ । ಪ್ರಾಣಾಯಮಾನ ವಿಜಯಾಗಣಿತ 
ಪ್ರಭಾವ । ಗೀರ್ವಾಣವೈರಿ ಕದಲೀವನ ವಾರಣೇಂದ್ರ । ಮಧ್ವೇಶ ಕೃಷ್ಣ ಭಗವನ್‌ 


ತವ ಸುಪ್ರಭಾತಂ ॥ 1॥ 


ಉತ್ತಿಷ್ಠ ದೀನ ಪತಿತಾರ್ತಜನಾನುಕಂಪಿನ್‌ । ಉತ್ತಿಷ್ಠ ವಿಶ್ವ ರಚನಾ ಚತುರೈಕ 
ಶಿಲ್ಪಿನ್‌ । ಉತ್ತಿಷ್ಠ ವೈಷ್ಣವ ಮತೋದ್ಭವ ಧಾಮವಾಸಿನ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 2॥ 
ಉತ್ತಿಷ್ಠ ಪಾತಯ ಕೃಪಾಮಸೃಣಾನ್‌ ಕಟಾಕ್ಷಾನ್‌ । ಉತ್ತಿಷ್ಠ ದರ್ಶಯ ಸುಮಂಗಲ 
ವಿಗ್ರಹಂತೇ । ಉತ್ತಿಷ್ಠ ಪಾಲಯ ಜನಾನ್‌ ಶರಣಂ ಪ್ರಪನ್ನಾನ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 3॥ 

ಉತ್ತಿಷ್ಠ ಯಾದವ ಮುಕುಂದ ಹರೇ ಮುರಾರೇ | ಉತ್ತಿಷ್ಠ ಕೌರವಕುಲಾಂತಕ 
ವಿಶ್ವಬಂಧೋ । ಉತ್ತಿಷ್ಠ ಯೋಗಿಜನ ಮಾನಸ ರಾಜಹಂಸ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 4॥ 


ಉತ್ತಿಷ್ಠ ಪದ್ಮನಿಲಯಾಪ್ರಿಯ ಪದ್ಮನಾಭ | ಪದ್ಮೋದ್ಭವಸ್ಯ ಜನಕಾಚ್ಯುತ 
ಪದ್ಮನೇತ್ರ | ಉತ್ತಿಷ್ಠ ಪದ್ಮಸಖ ಮಂಡಲ ಮಧ್ಯವರ್ತಿನ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 5॥ 


ಮಧ್ವಾಖ್ಯಯಾ ರಜತಪೀಠಪುರೇವತೀರ್ಣಃ । ತ್ವತ್ಕ್ಥಾರ್ಯ ಸಾಧನಪಟುಃ ಪವಮಾನ 
ದೇವಃ । ಮೂರ್ತೇಶ್ಚಕಾರ ತವ ಲೋಕಗುರೋಃ ಪ್ರತಿಷ್ಠಾಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 6॥ 


ಸನ್ಯಾಸ. ಯೋಗನಿರತಾಶ್ರವಣಾದಿಭಿಸ್ಮಾಂ 1 ಭಕ್ತೇರ್ಗುಣೈರ್ನವಭಿರಾತ್ಮ 
ನಿವೇದನಾಂತೈಃ | ಅಷ್ಟ್‌ಯಜಂತಿ ಯತಿನೋ ಜಗತಾಮಧೀಶಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 7॥ 


ಯಾ ದ್ವಾರಕಾಪುರಿ ಪುರಾತವ ದಿವ್ಯಮೂರ್ತಿಃ । ಸಂಪೂಜಿತಾಷ್ಟ ಮಹಿಷೀಭಿರನನ್ಯ 
ಭಕ್ತ್ಯಾ । ಅದ್ಯಾರ್ಚಯಂತಿ ಯತಯೋಷ್ಟಮಠಾಧಿಪಾಸ್ತಾಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 8॥ 


ವಾಮೇಕರೇ ಮಥನದಂಡಮಸವ್ಯ ಹಸ್ತೇ । ಗೃಹ್ಣಂಶ್ವ್ಚ ಪಾಶಮುಪದೇಷ್ಟು ಮನಾ 
ಇವಾಸಿ | ಗೋಪಾಲನಂ ಸುಖಕರಂ ಕುರುತೇತಿ ಲೋಕಾನ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 9॥ 


ಸಮ್ಮೋಹಿತಾಖಿಲ ಚರಾಚರರೂಪ ವಿಶ್ವ 1 ಶ್ರೋತ್ರಾಭಿರಾಮಮುರಲೀ 
ಮಧುರಾರವೇಣ । ಆಧಾಯವಾದಯಕರೇಣ ಪುನಶ್ಚವೇಣುಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 10॥ 

ಗೀತೋಷ್ಣರಶ್ಮಿರುದಯನ್ವಹನೋದಯಾದ್ರ್‌ 
ಯಸ್ಕಾಹರತ್ಸಕಲಲೋಕಹೃದಾಂಧಕಾರಂ । ಸತ್ವಂ ಸ್ಥಿತೋ ರಜತಪೀಠಪುರೇ 
ವಿಭಾಸೀ । ಮಧ್ವೇಶ ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 11॥ 


ಕೃಷ್ಣೇತಿ ಮಂಗಲಪದಂ ಕೃಕವಾಕುವೃಂದಂ । ವಕ್ತುಂ ಪ್ರಯತ್ಯ ವಿಫಲಂ ಬಹುಶಃ 
ಕುಕೂಕುಃ । ತ್ವಾಂ ಸಂಪ್ರಬೋಧಯಿತುಮುಚ್ಚರತೀತಿಮನ್ಯೇ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 12॥ 


ಭೃಂಗಾಪಿಪಾಸವ ಇಮೇ ಮಧು ಪದ್ಮಷಂದೇ | ಕೃಷ್ಣಾರ್ಪಣಂ ಸುಮರಸೋ 
ಸ್ವಿತಿಹರ್ಷಭಾಜಃ । ರುಂಕಾರ ರಾವ ಮಿಷತಃ ಕಥಯಂತಿ ಮನ್ಯೇ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 13॥ 


ನಿರ್ಯಾಂತಿ ಶಾವಕ ವಿಯೋಗಯುತಾ ವಿಹಂಗಾಃ । ಪ್ರೀತ್ಯಾರ್ಭಕೇಶು ಚ ಪುನಃ 
ಪ್ರವಿಶಂತಿ ನೀಡಂ । ಧಾವಂತಿ ಸಸ್ಯ ಕಣಿಕಾನುಪಚೇತು ಮಾರಾತ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 141 


ಭೂತ್ವಾತಿಥಿಃ ಸುಮನಸಾಮನಿಲಃ ಸುಗಂಧಂ । ಸಂಗೃಹ್ಯವಾತಿ ಜನಯನ್‌ ಪ್ರಮದಂ 
ಜನಾನಾಂ । ವಿಶ್ವಾತ್ಮನೋರ್ಚನಧಿಯಾತವ ಮುಂಚ ನಿದ್ರಾಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 15॥ 


ತಾರಾಲಿ ಮೌಕ್ತಿಕ ವಿಭೂಷಣ ಮಂಡಿತಾಂಗೀ । ಪ್ರಾಚೀದುಕೂಲ ಮರುಣಂ ರುಚಿರಂ 
ದಧಾನ । ಖೇಸೌಖಸುಪ್ತಿಕ ವಧೂರಿವ ದೃಶ್ಯತೇದ್ಯ । ಮಧ್ವೇಶ ಕೃಷ್ಣ ಭಗವನ್‌ 
ತವ ಸುಪ್ರಭಾತಂ ॥ 16 

ಆಲೋಕ್ಯ ದೇಹ ಸುಷಮಾಂ ತವ ತಾರಕಾಲಿಃ । ಹ್ರೀಣಾಕ್ರಮೇಣ ಸಮುಪೇತ್ಯ 


ವಿವರ್ಣಭಾವಂ । ಅಂತರ್ಹಿತೇವನಚಿರಾತ್ಯಜ ಶೇಷಶಯ್ಯಾಂ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 17॥ 

ಸಾಧ್ದೀಕರಾಬ್ದವಲಯಧ್ವನಿನಾಸಮೇತೋ । ಗಾನಧ್ವನಿಃ ಸುದಧಿ ಮಂಥನ ಘೋಷ 
ಪುಷ್ಪಃ । ಸಂಶ್ರೂಯತೇ ಪ್ರತಿಗ್ರಹಂ ರಜನೀ ವಿನಷ್ಟಾ । ಮಧ್ವೇಶ ಕೃಷ್ಣ ಭಗವನ್‌ 


ತವ ಸುಪ್ರಭಾತಂ ॥ 18॥ 


ಭಾಸ್ಟಾನುದೇಶ್ಯತಿ ಹಿಮಾಂಶುರ ಭೂದ್ಗತಶ್ರೀಃ । ಪೂರ್ವಾಂದಿಶಾಮರುಣಯನ್‌ 
ಸಮುಪೈತ್ಯನೂರುಃ । ಆಶಾಃ ಪ್ರಸಾದ ಸುಭಗಾಶ್ಚ ಗತತ್ರಿಯಾಮಾ । ಮಧ್ವೇಶ 
ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 19 


ಆದಿತ್ಯ ಚಂದ್ರ ಧರಣೀ ಸುತ ರೌಹಿಣೇಯ । ಜೀವೋಶನಃ ಶನಿವಿಧುಂ ತುದಕೇತವಸ್ತೇ 
| ದಾಸಾನುದಾಸ ಪರಿಚಾರಕ ಭೃತ್ಯ ಭೃತ್ಯ । ಮಧ್ವೇಶ ಕೃಷ್ಣ ಭಗವನ್‌ ತವ 


ಸುಪ್ರಭಾತಂ ॥ 20॥ 


ಇಂದ್ರಾಗ್ನಿ ದಂಡಧರ ನಿರ್ರಿತಿ ಪಾಶಿವಾಯು । ವಿತ್ತೇಶ ಭೂತ ಪತಯೋ 
ಹರಿತಾಮಧೀಶಾಃ । ಆರಾಧಯಂತಿ ಪದವೀ ಚ್ಯುತಿ ಶಂಕಯಾ ತ್ವಾಂ । ಮಧ್ವೇಶ 
ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 21॥ 


ವೀಣಾಂ ಸತೀ ಕಮಲಜಸ್ಯ ಕರೇ ದಧಾನಾ । ತಂತ್ರ್ಯಾಗಲಸ್ಯ ಚರವೇ ಕಲಯಂತ್ಯ 
ಭೇದಂ । ವಿಶ್ವಂ ನಿಮಜ್ಜಯತಿ ಗಾನಸುಧಾರಸಾಬ್ಜಾ । ಮಧ್ವೇಶ ಕೃಷ್ಣ ಭಗವನ್‌ 


ತವ ಸುಪ್ರಭಾತಂ ॥ 22॥ 


ದೇವರ್ಷಿರಂಬರ ತಲಾದವನೀಂ ಪ್ರಪನ್ನಃ | ತ್ವತ್ಸನ್ನಿಧೌ್‌ ಮಧುರವಾದಿತ ಚಾರು 


ವೀಣಾ । ನಾಮಾನಿಗಾಯತಿ ನತ ಸ್ಫುರಿತೋತ್ತಮಾಂಗೋ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 23॥ 


ವಾತಾತ್ಮಜಃ ಪ್ರಣತ ಕಲ್ಪ ತರುರ್ಹನೂಮಾನ್‌ । ದ್ವಾರೇ ಕೃತಾಂಜಲಿ 
ಪುಟಸ್ತವದರ್ಶನಾರ್ಥೀ । ತಿಷ್ಠತ್ಯಮುಂ ಕುರುಕೃತಾರ್ಥಮಪೇತ ನಿದ್ರಂ । ಮಧ್ವೇಶ 
ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 24॥ 

ಸರ್ವೋತ್ತಮೋ ಹರಿರಿತಿ ಶ್ರುತಿವಾಕ್ಯ ವೃಂದೈಃ । ಚಂದ್ರೇಶ್ವರ ದ್ವಿರದವಕ್ತ 
ಷಡಾನನಾದ್ಯಾಃ | ಉದ್ಭೋಶಯಂತ್ಯ ನಿಮಿಷಾ ರಜನೀ ಪ್ರಭಾತ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 25॥ 


ಮಧ್ವಾಭಿದೇ ಸರಸಿ ಪುಣ್ಯಜಲೇ ಪ್ರಭಾತೇ | ಗಂಗೇಂಭ ಸರ್ವಮಫಘಮಾಶು ಹರೇತಿ 
ಜಪ್ಪ್ವಾ ।ಟ ಮಜ್ಜಂತಿ ವೈದಿಕ ಶಿಖಾಮಣಯೋ ಯಥಾವನ್‌ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 26॥ 


ದ್ವಾರೇ ಮಿಲಂತಿ ನಿಗಮಾಂತ ವಿದಸ್ತ್ರಯೀಜ್ಞಾಃ | ಮೀಮಾಂಸಕಾಃ 
ಪದವಿದೋನಯದರ್ಶನಜ್ಞಾಃ । ಗಾಂಧರ್ವವೇದ ಕುಶಲಾಶ್ಚ ತವೇಕ್ಷಣಾರ್ಥಂ । 
ಮಧ್ವೇಶ ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 27॥ 


ಶ್ರೀ ಮಧ್ವಯೋಗಿ ವರವಂದಿತ ಪಾದಪದ್ಮ । ಭೈಷ್ಮೀ ಮುಖಾಂಭೋರುಹ ಭಾಸ್ಕರ 
ವಿಶ್ವವಂದ್ಯ । ದಾಸಾಗ್ರಗಣ್ಯ ಕನಕಾದಿನುತ ಪ್ರಭಾವ । ಮಧ್ವೇಶ ಕೃಷ್ಣ ಭಗವನ್‌ 


ತವ ಸುಪ್ರಭಾತಂ ॥ 28॥ 


ಪರ್ಯಾಯ ಪೀಠ ಮಧಿರುಹ್ಯ ಮಠಾಧಿಪಾಸ್ಟ್ವಾಂ । ಅಷ್ಟ್‌ ಭಜಂತಿ ವಿಧಿವತ್‌ ಸತತಂ 
ಯತೀಂದ್ರಾಃ । ಶ್ರೀ ವಾದಿರಾಜನಿಯಮಾನ್‌ ಪರಿಪಾಲಯಂತೋ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 29॥ 

ಶ್ರೀಮನ್ನನಂತ ಶಯನೋಡುಪಿವಾಸ ಶೌರೇ । ಪೂರ್ಣಪ್ರಬೋಧ ಹೃದಯಾಂಬರ 
ಶೀತ ರಶ್ಮೇ । ಲಕ್ಷ್ಮೀನಿವಾಸ ಪುರುಷೋತ್ತಮ ಪೂರ್ಣಕಾಮ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 30॥ 

ಶ್ರೀ ಪ್ರಾಣನಾಥ ಕರುಣಾ ವರುಣಾಲಯಾರ್ತ | ಸಂತ್ರಾಣ ಶೌಂದ ರಮಣೀಯ 
ಗುಣಪ್ರಪೂರ್ಣ । ಸಂಕರ್ಷಣಾನುಜ ಫಣೀಂದ್ರ ಫಣಾ ವಿತಾನ । ಮಧ್ವೇಶ ಕೃಷ್ಣ 


ಭಗವನ್‌ ತವ ಸುಪ್ರಭಾತಂ ॥ 31॥ 

ಆನಂದತುಂದಿಲ ಪುರಂದರ ಪೂರ್ವದಾಸ । ವೃಂದಾಭಿವಂದಿತ ಪದಾಂಬುಜನಂದ 
ಸೂನೋ । ಗೋವಿಂದ ಮಂದರಗಿರೀಂದ್ರ ಧರಾಂಬುದಾಭ । ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 32॥ 


ಮೀನಾಕೃತೇ ಕಮಠರೂಪ ವರಾಹಮೂರ್ತೇ । ಸ್ವಾಮಿನ್‌ ನೃಸಿಂಹ ಬಲಿಸೂದನ 
ಜಾಮದಗ್ಗ್ಯಃ । ಶ್ರೀ ರಾಘವೇಂದ್ರ ಯದುಪುಂಗವ ಬುದ್ಧ ಕಲ್ಕಿನ್‌ । ಮಧ್ವೇಶ 
ಕೃಷ್ಣ ಭಗವನ್‌ ತವ ಸುಪ್ರಭಾತಂ ॥ 33॥ 


ಗೋಪಾಲ ಗೋಪ ಲಲನಾಕುಲರಾಸಲೀಲಾ 1 ಲೋಲಾಭ್ರನೀಲ ಕಮಲೇಶ 
ಕೃಪಾಲವಾಲ । ಕಾಲೀಯಮೌಲಿ ವಿಲಸನ್ಮಣಿರಂಜಿತಾಂಘ್ರೇ ॥ ಮಧ್ವೇಶ ಕೃಷ್ಣ 
ಭಗವನ್‌ ತವ ಸುಪ್ರಭಾತಂ ॥ 34॥ 


ಕೃಷ್ಣಸ್ಯ ಮಂಗಲ ನಿಧೇರ್ಭುವಿ ಸುಪ್ರಭಾತಂ 1 ಯೇಹರ್ಮುಖೇ ಪ್ರತಿದಿನಂ 
ಮನುಜಾಃ ಪಠಂತಿ | ವಿಂದಂತಿ ತೇ ಸಕಲ ವಾಂಛಿತ ಸಿದ್ದಿಮಾಶು । ಜ್ಞಾನಂಚ ಮುಕ್ತಿ 
ಸುಲಭಂ ಪರಮಂ ಲಭಂತೇ ॥ 35॥ 


॥ ಇತಿ ಉಡುಪಿ ಶ್ರೀಕೃಷ್ಣ ಸುಪ್ರಭಾತಂ ಸಂಪೂರ್ಣಂ ॥ 


2.30 ಶ್ರೀಗುರುವಾಯುಪುರೇಶ ಸುಪ್ರಭಾತಂ 

ಉತ್ತಿಷ್ಠ ಕೃಷ್ಣ ಗುರುವಾಯುಪುರೇಶ ಶೌರೇ ಉತ್ತಿಷ್ಠ ದೇವ 
ವಸುದೇವಸುಪುಣ್ಯಮೂರ್ತೇ 1 ಉತ್ತಿಷ್ಠ ಮಾಧವ ಜನಾರ್ದನ ರಾಧಿಕೇಶ 
ತ್ರೈಲೋಕ್ಯಮೇತದಖಿಲಂ ಕುರು ಮಂಗಲಾಢ್ಯಂ ॥ 1॥ 


ಶ್ರೀಜಾಮದಗ್ಯ್ಯಭುವಿ ಸರ್ವಜಗದ್ಧಿತಾರ್ಥೇ ಜೀವೇನ ಮಾರುತಯುತೇನ 
ಕೃತಪ್ರತಿಷ್ಠಂ ।1 ಗುರ್ವಾದಿವಾಯುಪುರನಾಥಮನಾಥನಾಥಂ ವಾಚಾ ನಮಾಮಿ 
ಮನಸಾಂ ವಚಸಾಮಗಮ್ಯಂ ॥ 2॥ 

ವಿಶ್ವಪ್ರುಕಾಶ ಗುರುವಾಯುಕೃತಪ್ರತಿಷ್ಠ ಕ್ಷೇತ್ರಜರೂಪ ಪರಮೇಶ್ವರ ವಿಶ್ವಬಂಧೋ । 
ಆನಂದರೂಪ ಜಗತಾಂ ಸ್ಥಿತಿಸೃಷ್ಟಿ ಹೇತೋ ಸ್ವಾತ್ಮಾನಮೇವ 
ಭಗವಂತಮಭೀಷ್ಟವೀಮಿ ॥ 3॥ 


ಮಾಯಾಗೃಹೀತವಿಧಿವಿಷ್ಣುಮಹೇಶರೂಪ ಸೂತ್ರಾತ್ಮ ವಾಯುಗುರುಗೇಹಗ 
ವಿಶ್ವರೂಪ । ವಿಶ್ವೋದ್ಭವಪ್ರಲಯಕೇಲಿಷುಲೋಲ ಭೂಮನ್‌ ಬ್ರಹ್ಮಾತ್ಮರೂಪ 
ಬಹುರೂಪ ನಮೋ ನಮಸ್ತೇ ॥ 4॥ 

ಮಾಯಾಮಹಾಜವನಿಕಾಷಿಹಿತಾತ್ಮದೃಷ್ಟಿಃ ವಿಶ್ವೋದ್ಧವ ಪ್ರಲಯಕೇಲಿಷು 
ಜಾಗರೂಕಂ | ನಿತ್ಯಪ್ರಬುದ್ಧಮಪಿ ಬೋಧಯಿತುಂ ಪ್ರವೃತ್ತಃ ಸೂರ್ಯಂ 
ತಮೋವೃತಮವೈತಿ ತಮೋತನ್ನದೃಷ್ಟಿಃ ॥ 5॥ 


ನಿದ್ರಾ ನ ತೇಂಸ್ತಿ ಜಿತಮಾಯ ಸದಾ€ಪ್ರಮೇಯ 
ಮಾಯಾಪ್ರಪಂಚನವನಾಟಕಸೂತ್ರಧಾರಿನ್‌ । ಲೋಕಾನುಸಾರವಿಧಾಯ ನನು 


ಬೋಧ್ಯಸೇ ತ್ವಂ ವಾತಾಲಯೇಶ್ವರ ವಿಭೋ ತವ ಸುಪ್ರಭಾತಂ ॥ 6॥ 


ಶ್ರೀವ್ಯಾಸನಾರದಸನಂದಸನತ್ನುಮಾರ- ದುರ್ವಾಸಗರ್ಗಕಪಿಲಾದ್ಯಖಿಲಾ 
ಮುನೀಂದ್ರಾಃ । ಪ್ರಾಪ್ತಾ ಹರೇ ತವ ಪದಾಂಬುಜದರ್ಶನಾರ್ಥಂ ವಾತಾಲಯೇಶ್ವರ 
ವಿಭೋ ತವ ಸುಪ್ರಭಾತಂ ॥ 7॥ 

ಪ್ರತ್ಯೂಷಪೂಜನರತಾಃ ಕಿಲ ಪೂಜಕಾಸ್ತೇ ಪುಷ್ಟೋಪಹಾರತುಲಸೀದಧಿದುಗ್ಧಹಸ್ತಾಃ 
| ಸಂಬೋಧಯಂತಿ ಭಗವನ್‌ ಶ್ರುತಿಸೂಕ್ತಪಾಠೈಃ ವಾತಾಲಯೇಶ್ವರ ವಿಭೋ ತವ 
ಸುಪ್ರಭಾತಂ ॥ 8॥ 

ಭಕ್ತಾ ಜನಾಃ ಸುಕದಲೀಫಲಶರ್ಕರಾದಿ ಹೈಯಂಗವೀನಪೃಥುಕಾನ್ವಿತಲಾಜಪೂಪಾನ್‌ । 
ತುಭ್ಯಂ ನಿವೇದಯಿತುಮದ್ಯ ಸಮಾಗತಾಸ್ತೇ ವಾತಾಲಯೇಶ್ವರ ವಿಭೋ ತವ 


ಸುಪ್ರಭಾತಂ ॥ 9॥ 

ವಾತಾದಿರೋಗಪರಿಪೀಡಿತಸರ್ವಗಾತ್ರಾಃ ದೂರಾತ್ಸಮೇತ್ಯ ಸತತಂ ತ್ವಯಿ 
ಭಕ್ತಿಯುಕ್ತಾಃ ಕೃಷ್ಣಾಚ್ಛುತಾಘಹರಣಾಂಬುಜನಾಭ ವಿಷ್ಣೋ 
ನಾರಾಯಣಾಂಬುಜಭವಾದಿನಿಷೇವಿತಾಂಫೇ 1 ಮಾಂ ಪಾಹಿ ವಾತಪುರನಾಥ 
ಸಮೀರಯಂತಿ ವಾತಾಲಯೇಶ್ವರ ವಿಭೋ ತವ ಸುಪ್ರಭಾತಂ ॥ 10॥ 


ದೂರಾತ್ಸಮೇತ್ಯ ಮನುಜಾಸ್ತವ ಚಕ್ರತೀರ್ಥೇ ಸ್ನಾತ್ವಾ ವಿಶುದ್ಧಹೃದಯಾಃ 
ಫಲಪುಷ್ಪಹಸ್ಕಾಃ । ತ್ವತ್ಪುಣ್ಯನಾಮಗಣಜಾಪರತಾ ಭಜಂತೇ ವಾತಾಲಯೇಶ್ವರ 


ವಿಭೋ ತವ ಸುಪ್ರಭಾತಂ ॥ 11॥ 


ತ್ವಾಂ ದೇವಕೀ ಚ ವಸುದೇವಸುತಶ್ಚ ನಂದಃ ಸುಪ್ತಪ್ರಬುದ್ಧಮಿಹ ದುಗ್ಧಕರಾ 
ಯಶೋದಾ । ತ್ವತ್ರ್ರೇಮಭಾರಭರಿತಾಃ ಪ್ರತಿಪಾಲಯಂತಿ ವಾತಾಲಯೇಶ್ವರ ವಿಚೋ 


ತವ ಸುಪ್ರಭಾತಂ ॥ 12॥ 


ಮಾಯಾತ್ತದೇಹ ಮಧುಸೂದನ ವಿಶ್ವಮೂರ್ತೇ ಕಾಯಾತ್ತವಾರ್ಚಿತಪದಾಂಬುಜ 
ಪುಣ್ಯಕೀರ್ತೇ । ರಾಧಾಧರಸ್ಕಮಧುಲೋಲುಪ ರಮ್ಯಮೂರ್ತೇ ವಾತಾಲಯೇಶ್ವರ 
ವಿಭೋ ತವ ಸುಪ್ರಭಾತಂ ॥ 13॥ 


ಮೀನಾಕೃತೇ ಶ್ರುತಿಸಮುದ್ಧರಣಾಯ ಪೂರ್ವಂ ಕೂರ್ಮಾಕೃತೇ 
ಗಿರಿಸಮುದ್ಧರಣಾಯ ಪಶ್ಚಾತ್‌ । ಕೋಲಾಕೃತೇ ಕ್ಷಿತಿಸಮುದ್ದರಣಾಯ ಭೂಮನ್‌ 
ಗೋಪಾಲ ಸುಂದರ ವಿಭೋ ತವ ಸುಪ್ರಭಾತಂ ॥ 14॥ 


ಶ್ರೀನಾರಸಿಂಹ ದಿತಿಜಕ್ಷಯಹೇತುಭೂತ ಪ್ರಹ್ಲಾದರಕ್ಷಕ ವಿಭೋ ವಟುವಾಮನಾಖ್ಯ । 
ಶ್ರೀರಾಮ ಭಾರ್ಗವ ಹಲಾಯುಧ ಕೃಷ್ಣ ಕಲ್ಕಿನ್‌ ವಾತಾಲಯೇಶ್ವರ ವಿಭೋ ತವ 
ಸುಪ್ರಭಾತಂ ॥ 15॥ 

ಶ್ರೀಕೃಷ್ಣ ವೃಷ್ಟಿವರ ಯಾದವ ರಾಧಿಕೇಶ ಗೋವರ್ಧನೋದ್ಧ್ದರಣ ಕಂಸವಿನಾಶ 
ಶೌರೇ । ಗೋಪಾಲ ವೇಣುಧರ ಪಾಂಡುಸುತೈಕಬಂಧೋ ಶ್ರೀಮಾರುತಾಲಯವಿಭೋ 


ತವ ಸುಪ್ರಭಾತಂ ॥ 16 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 8 
ಕೃಷ್ಣೇತಿ ವರ್ಣಯುಗಮತ್ರ ಸುಕೀರ್ತನೇನ ಭಕ್ತಾಸ್ತರಂತಿ ಭವಸಿಂಧುಮಯತ್ನತೋ 
ಹಿ । ಸತ್ಯೇವಮೇನಮತಿದೀನಮುಪೇಕ್ಷಸೇ ಕಿಂ ಕೃಷ್ಣಾಖಿಲೇಶ್ವರ ವಿಭೋ ತವ 


ಸುಪ್ರಭಾತಂ ॥ 17॥ 


ನಿತ್ಯಂ ಚ ಭಾಗವತವಾಚನಬದ್ಧದೀಕ್ಷಾಃ ಭಕ್ತಾಃ ಕಥಾಶ್ರವಣಕ್‌ೌತುಕಿನಶ್ಚ ಶೌರೇ । 
ತ್ವತ್ಸನ್ನಿಧಾವನುಮತಿಂ ಕಿಲ ತೇಂರ್ಥಯಂತೇ ವಾತಾಲಯೇಶ್ವರ ಸುಜಾಗರಣಂ 


ತವಾಸ್ತು ॥ 18॥ 


ಭಕ್ತಾನ್‌ ವಿಲೋಕಯ ದೃಶಾ ಕರುಣಾರ್ದಯಾ ತ್ವಂ ಆಶ್ವೇವ ತಾನನುಗೃಹಾಣ 
ಕೃತಾರ್ಥಯೇಶ । ತ್ವತ್ಟಾದಯೋರ್ವಿತರ ಭಕ್ತಿಮಚಂಚಲಾಂ ಮೇ ನಿತ್ಯಂ ಗೃಣಾಮಿ 
ವಚಸಾ ತವ ಮಂಗಲಾನಿ ॥ 19॥ 


ಸರ್ವೋಪನಿಷದೀಡ್ಯಾಯ ನಿರ್ಗುಣಾಯ ಗುಣಾತ್ಮನೇ । ಶಂಕರಾಭಿನ್ನರೂಪಾಯ 
ಸಚ್ಚಿದ್ರೂಪಾಯ ಮಂಗಲಂ ॥ 20॥ 


ಸತ್ಯಭಾಮಾಸಮೇತಾಯ ಸತ್ಯಾನಂದಸ್ವರೂಪಿಣೇ ರುಕ್ಮಿಣೀಪ್ರಾಣನಾಥಾಯ 
ಲೋಕಪೂಜ್ಯಾಯ ಮಂಗಲಂ ॥ 21॥ 


ರಾಧಾಧರಮಧುಪ್ರೀತಮಾನಸಾಯ ಮಹಾತ್ಮನೇ ಗೋಪಗೋಪೀಸಮೇತಾಯ 
ಗೋಪಾಲಾಯಾಸ್ತು ಮಂಗಲಂ ॥ 22॥ 


ಮಂಗಲಂ ವೇದವೇದ್ಯಾಯ ವಾಸುದೇವಾಯ ಮಂಗಲಂ । ಮಂಗಲಂ ಪದ್ಮನಾಭಾಯ 
ಪುಣ್ಯಶ್ಲೋಕಾಯ ಮಂಗಲಂ ॥ 23॥ 


ಮಂಗಲಂ ಪರಮಾನಂದಬ್ರಹ್ಮರೂಪಾಯ ಮಂಗಲಂ । ಗುರುವಾಯುಪುರೇಶಾಯ 
ಶ್ರೀಕೃಷ್ಣಾಯಾಸ್ತು ಮಂಗಲಂ ॥ 24॥ 


॥ ಇತಿ ಶ್ರೀಗುರುವಾಯುಪುರೇಶ ಸುಪ್ರಭಾತಂ ಸಂಪೂರ್ಣಂ ॥ 

2.31 ಪ್ರಬೋಧನ ಸ್ತೋತ್ರಂ ಅಥವಾ ದಶಾವತಾರ ಸುಪ್ರಭಾತಂ 
ವೃಂದಾವನೇ ಹರಿಪ್ರಬೋಧನವಿಧಿಃ | ವ್ರತಚೂಡಾಮಣಿಃ 

(ಅತ್ರೈವ ಹಿ ಪ್ರಕರ್ತವ್ಯಃ ಪ್ರಬೋಧಸ್ತು ಹರೇಃ ಖಗ । ಹತಃ ಶಂಖಾಸುರೋ 
ದೈತ್ಯೋ ನಭಂಸಃ ಶುಕ್ಲಪಕ್ಷಕೇ । ಏಕಾದಶ್ಯಾಂ ತತೋ ವಿಷ್ಣುಃ ಚಾತುರ್ಮಾಸ್ಯೇಷು 
ಸುಪ್ತವಾನ್‌ । ಕ್ಷೀರೋದಧ್‌ ಜಾಗ್ರತೋತಸಾವೇಕಾದಶ್ಯಾಂ ತು ಕಾರ್ತಿಕೇ । ಅತಃ 
ಪ್ರಬೋಧನಂ ಕಾರ್ಯಮೇಕಾದಶ್ಯಾಂ ತು ವೈಷ್ಣವೈಃ ॥) 

ಪ್ರಬೋಧನಸ್ತೋತ್ರಂ 

ಉತ್ತಿಷ್ಟೋತ್ತಿಷ್ಠ ಶಂಖಘ್ನ ಉತ್ತಿಷ್ಠ ಶ್ರುತಿಸಾಧಕ । ಉತ್ತಿಷ್ಠ ಜಗದಾಧಾರ 
ತ್ರೈಲೋಕ್ಯಂ ಮಂಗಲಂ ಕುರು ॥ 1॥ 

ಉತ್ತಿಷ್ಠ ಧರಣೀಧಾರ ಮಂಥಾನಗಿರಿಧಾರಕ  ।. ಕೂರ್ಮರೂಪಧರೋತ್ತಿಷ್ಠ 
ತ್ರೈಲೋಕ್ಯಂ ಮಂಗಲಂ ಕುರು ॥ 2॥ 

ಉತ್ತಿಷ್ಟೋತ್ತಿಷ್ಠ ವಾರಾಹ ದಂಷ್ಟೋದ್ಭೃತವಸುಂಧರ । ಹಿರಣ್ಯಾಕ್ಷಪ್ರಾಣಧಾತಿನ್‌ 
ತ್ರೈಲೋಕ್ಯಂ ಮಂಗಲಂ ಕುರು ॥ 3॥ 

ಹರಣ್ಯಕಶಿಪುಘ್ಸ್ನು ತ್ವಂ ಪ್ರಹ್ಲಾದಾನಂದದಾಯಕ । ಲಕ್ಷ್ಮೀಪತೇ ಸಮುತ್ತಿಷ್ಠ 
ತ್ರೈಲೋಕ್ಯಂ ಮಂಗಲಂ ಕುರು ॥ 4॥ 

ಉತ್ತಿಷ್ಠ ಬಲಿದರ್ಪಫಘ್ನ ದೇವೇಂದ್ರಪದದಾಯಕ । ಉತ್ತಿಷ್ಮಾದಿತಿಪುತ್ತ ತ್ವಂ 
ತ್ರೈಲೋಕ್ಯಂ ಮಂಗಲಂ ಕುರು ॥ 5॥ 

ಉತ್ತಿಷ್ಠ ಹೈಹಯಾಧೀಶಸಮಸ್ತಕುಲನಾಶನ । ರೇಣುಕಾಫಘ್ನ ತ್ವಮುತ್ತಿಷ್ಠ 
ತ್ರೈಲೋಕ್ಯಂ ಮಂಗಲಂ ಕುರು ॥ 6॥ 


ಉತ್ತಿಷ್ಠ ರಕ್ಷೋದಮನ ಅಯೋಧ್ಯಾಸ್ವರ್ಗದಾಯಕ । ಸಮುದ್ರಸೇತುಕರ್ತಸ್ವ್ವಂ 
ತ್ರೈಲೋಕ್ಯಂ ಮಂಗಲಂ ಕುರು ॥ 7॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | ೫ 
ಉತ್ತಿಷ್ಠ ಕಂಸಹರಣ ಮದಘೂರ್ಣಿತ ಲೋಚನ । ಉತ್ತಿಷ್ಠ ಹಲಪಾಣೇ ತ್ವಂ 


ತ್ರೈಲೋಕ್ಯಂ ಮಂಗಲಂ ಕುರು ॥ 8॥ 


ಉತ್ತಿಷ್ಠ ತ್ವಂ ಗಯಾವಾಸಿನ್‌ ತ್ಯಕ್ಕಲೌಕಿಕವೃತ್ತಿಕ । ಉತ್ತಿಷ್ಟ ಪದ್ಮಾಸನಗ 
ತ್ರೈಲೋಕ್ಯಂ ಮಂಗಲಂ ಕುರು ॥ 9॥ 


ಉತ್ತಿಷ್ಠ ಮ್ಲೇಚ್ಛನಿವಹ ಖಡ್ಗಸಂಹಾರಕಾರಕ । ಅಶ್ವವಾಹ ಯುಗಾಂತ ತ್ವಂ 
ತ್ರೈಲೋಕ್ಯಂ ಮಂಗಲಂ ಕುರು ॥ 10॥ 


ಉತ್ತಿಷ್ಟೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ । ಉತ್ತಿಷ್ಠ ಕಮಲಾಕಾಂತ 
ತ್ರೈಲೋಕ್ಯಂ ಮಂಗಲಂ ಕುರು ॥ 11॥ 


ಇತ್ಯುಕ್ತ್ವಾ ಶಂಖಭೇರ್ಯಾದಿ ಪ್ರಾತಃ ಕಾಲೇ ತು ವಾದಯೇತ್‌ ವೀಣಾವೇಣು 
ಮೃದಂಗಾದಿ ನೃತ್ತಗೀತಾದಿ ಕಾರಯೇತ್‌ ॥ 


ಉತ್ಥಾಪಯಿತ್ವಾ ದೇವೇಶಂ ಪೂಜಾಂ ತಸ್ಯ ವಿಧಾಯ ಚ । ಸಾಯಂ ಕಾಲೇ 


ಪ್ರಕರ್ತವ್ಯಃ ತುಲಸ್ಕ್ಯುದ್ವಾಹಕೋ ವಿಧಿಃ ॥ 
॥ ಇತಿ ದಶಾವತಾರ ಸುಪ್ರಭಾತಂ ಸಂಪೂರ್ಣಂ ॥ 


2.32 ಶ್ರೀಭದ್ರಾದ್ರಿ ರಾಮ ಸುಪ್ರಭಾತ ಸ್ತೋತ್ರಂ 
ವಾಮಾಂಕಸ್ಥಿತಜಾನಕೀಪರಿಲಸತ್ಕೋದಂಡದಂಡಂ ಕರೇ ಚಕ್ರಂ ಚಜೋರ್ಧ್ವಕರೇಣ 
ಬಾಹುಯುಗಲೇ ಶಂಖಂ ಶರಂ ದಕ್ಷಿಣೇ । ಬಿಭ್ರಾಣಂ ಜಲಜಾತಪತ್ರನಯನಂ 
ಭದ್ರಾದ್ರಿಮೂರ್ಧಸ್ಥಿತಂ ಕೇಯೂರಾದಿವಿಭೂಷಿತಂ ರಘುಪತಿಂ ಸೌಮಿತ್ರಿಯುಕ್ತಂ 
ಭಜೇ ॥ 1॥ 


ಶ್ರೀಮಚ್ಚಂದನಚರ್ಚಿತೋನ್ನತಕುಚವ್ಯಾಲೋಲಮಾಲಾಂಕಿತಾಂ 
ತಾಟಂಕದ್ಯುತಿಸತ್ಯಪೋಲಯುಗಲಾಂ ಪೀತಾಂಬರಾಲಂಕೃತಾಂ 
ಕಾಂಚೀಕಂಕಣಹಾರನೂಪುರಲಸತ್ಕಲ್ಯಾಣದಾಮಾನ್ವಿತಾಂ ಶ್ರೀ ವಾಮಾಂಕಗತಾಂ 
ಸರೋರುಹಕರಾಂ ಸೀತಾಂ ಮೃಗಾಕ್ಷೀಂ ಭಜೇ ॥ 2॥ 

ದ್ವಿಭುಜಂ ಸ್ವರ್ಣವಪುಷಂ ಪದ್ಮಪತ್ರನಿಭೇಕ್ಷಣಂ । ಧನುರ್ಬಾಣಧರಂ ಧೀರಂ 


ರಾಮಾನುಜಮಹಂ ಭಜೇ ॥ 3॥ 

ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ । ಉತ್ತಿಷ್ಠ ನರಶಾರ್ದೂಲ 
ಕರ್ತವ್ಯಂ ದೈವಮಾಹ್ನಿಕಂ ॥ 4॥ 

ಉತ್ತಿಷ್ಟೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ । ಉತ್ತಿಷ್ಠ ಕಮಲಾಕಾಂತ 
ತ್ರೈಲೋಕ್ಯಂ ಮಂಗಲಂ ಕುರು ॥ 5॥ 


ವಂದೇ ಶ್ರೀರಘುನಂದನಂ ಜನಕಜಾನೇತ್ರಾಸಿತಾಂಭೋರುಹಂ 
ಪ್ರಾಲೇಯಾಂಬುಮನಲ್ಪಮಂಜುಲಗುಣಂ ಪದ್ಮಾಸನೋದ್ಭಾಸಿನಂ 
ಚಕ್ರಾಬ್ದೇಷುಶರಾಸನಾನಿ ದಧತಂ ಹಸ್ತಾರವಿಂದೋತ್ತಮೈಃ 


ಶ್ರೀಮನ್ಮಾರುತಿಪೂಜಿತಾಂಫ್ರಿಯುಗಲಂ ಭದ್ರಾದ್ರಿಚಿಂತಾಮಣಿಂ ॥ 6॥ 


ಶ್ರೀರಾಮಚಂದ್ರವರಕೌಮುದಿ ಭಕ್ತಲೋಕ ಕಲ್ಪಾಖ್ಯವಲ್ಲರಿವಿನತಜನೈಕಬಂಧೋ । 
ಕಾರುಣ್ಯಪೂರಪರಿಪೂರಿತಸತ್ಯಟಾಕ್ಷೇ ಭದ್ರಾದ್ರಿನಾಧದಯಿತೇ ತವ ಸುಪ್ರಭಾತಂ ॥ 7॥ 


ಅಮ್ಣಾನಭಕ್ತಿಕುಸುಮಾ ಮಲಿನಾಃ ಪ್ರದೀಪಾಃ ಸೌಧಾನ್‌ 
ಜಯತೃವಿರಲಾಗುರುಧೂಮರಾಜಿಃ । ನಾಕಂ ಸ್ವೃಶಂತಿ ಧರಣೀಸುರವೇದನಾದಾಃ 
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ ॥ 8॥ 


ಸಾಂದ್ರೋಡುರಮ್ಯಸುಷ ನ ವಿಭಾತಿರಾಜಾ ದೀನೋ ಯಥಾ 
ಗತವಸುರ್ಮಲಿನಾಂತರಂಗಃ । ದೈನ್ಯಂ ಗತಾ ಕುಮುದಿನೀ ಪ್ರಿಯವಿಪ್ರಯೋಗಾತ್‌ 
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ ॥ 9॥ 

ಪೂರ್ವಾದ್ರಿಪೀಠಮಧಿತಿಷ್ಠತಿ ಭಾನುಬಿಂಬಂ ಗಾಢಂ ಪ್ರಯಾತಿ ತಿಮಿರಂ ಕಕುಭಃ 
ಪ್ರಸನ್ನಾಃ | ತ್ವತ್ಸ್ವಾಗತಂ ಖಗರುತೈಃ ಕಥಯಂತಿ ಮಂದ್ರಂ ಭದ್ರಾದ್ರಿಶೇಖರ ವಿಭೋ 


ತವ ಸುಪ್ರಭಾತಂ ॥ 101 

ಆದಿತ್ಯಲೋಲಕರಲಾಲನಜಾತಹರ್ಷಾ ಸಾ ಪದ್ಮಿನೀ ತ್ಯಜತಿ ಮಾ ಸಕೃದಾಸ್ಯಮುದ್ರಾಂ 
| ಭೃಂಗಾವಲೀ ವಿಶತಿ ಚಾಟುವಚಾಸ್ಸರೋಜಂ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 11॥ 


ಪ್ರಾಲೇಯಬಿಂದುನಿಕರಾ ನವಪಲ್ಲವೇಷು ಬಿಂಬಾಧರೇ ಸ್ಮಿತರುಚಿಂ ತವ ಸಂವದಂತಿ । 
ಆಯಾಂತಿ ಚಕ್ರಮಿಥುನಾನಿ ಗೃಹಸ್ಥಭಾವಂ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 12॥ 


ಆನೇತುಮಾಸ್ಯಪವನಂ ತವ ಸತ್ಪುಗಂಧೀ ಮಾಲ್ಕ್ಯಾನಿ ಜಾತಿಕುಸುಮಾನಿ 
ಸರೋರುಹಾಣಿ । ಆಮರ್ದಯನ್‌ ಸುರಭಿಗಂಧಮಹೋ ಭಿವಾತಿ ಭದ್ರಾದ್ರಿಶೇಖರ 
ವಿಭೋ ತವ ಸುಪ್ರಭಾತಂ ॥ 13॥ 


ಗೋಪೀಕರಾಕಲಿತಮಂಥನರಮ್ಯನಾದಾಃ ಗೋಪಾಲವೇಣುನಿನದೇನ ಸಮಂ ಪ್ರವೃತ್ತಾಃ 
| ಧುನ್ವಂತಿ ಹಂಸಮಿಥುನಾನಿ ತುಷಾರಪಕ್ಷಾನ್‌ ಭದ್ರಾದ್ರಿಶೇಖರ ವಿಭೋ ತವ 
ಸುಪ್ರಭಾತಂ ॥ 14॥ 

ಸ್ತಂಭೇ ರಮಾ ಉಭಯಪಕ್ಷವಿನೀತನಿದ್ರಾಃ ಕರ್ಷಂತಿ ತೇ ಕಲಿತಫೀಂಕೃತಿಶೃಂಖಲಾನಿ । 
ವಾದ್ಯಾ ಮುಖೋಷ್ಮಮಲಿನೀಕೃತಸೈಂಧವಾಂಶಾಃ ಭದ್ರಾದ್ರಿಶೇಖರ ವಿಭೋ ತವ 
ಸುಪ್ರಭಾತಂ ॥ 15॥ 

ಶ್ರೀವಂದಿನಸ್ತವ ಪಠಂತಿ ಚ ಮಂಜುಕಂಠೈಃ ರಮ್ಯಾವಧಾನಚರಿತಾನ್ಯಮೃತೋಪಮಾನಿ 
| ಮಂದ್ರಂ ನದಂತಿ ಮುರಜಾಶ್ಮುಭಶಂಖನಾದೈಃ ಭದ್ರಾದ್ರಿಶೇಖರ ವಿಭೋ ತವ 
ಸುಪ್ರಭಾತಂ ॥ 16॥ 

ಉತ್ತಾನಕೇತನರತಾ ರವಯೋ ಮಹೇಶಾಃ ಶುದ್ಧೋಕ್ಷವಾಹನಗತಾ ವಸವೋತಪಿ 
ಸಿದ್ಧಾಃ 1 ದ್ವಾರೇ ವಸಂತಿ ತವ ದರ್ಶನಲಾಲಸಾಸ್ತೇ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 17॥ 

ಚಕ್ರಾಂಗವಾಹವಿಧಿರೇಷ್ನ.. ಸುರೇಶ್ವರೋ$ಯಂ ದೇವರ್ಷಿಭಿರ್ಮುನಿಗಣೈಸ್ಸಹ 
ಲೋಕಪಾಲೈಃ । ರತ್ನೋಪದಾಂಜಲಿಭರೋಇಭಿಮುಖಂ ಸಮಾಸ್ತೇ ಭದ್ರಾದ್ರಿಶೇಖರ 
ವಿಭೋ ತವ ಸುಪ್ರಭಾತಂ ॥ 19॥ 


ದಾತುಂ ಭವಾನ್‌ ವಿವಿಧಗೋಧನರತ್ನಪೂಗಾನ್‌ ಆಲೋಕನಾಯ ಮುಕುರಾದಿ 
ಶುಭಾರ್ಥಪುಂಜಾನ್‌ | ಆದಾಯ ದೇಹಲಿತಲೇ ತ್ರಿದಶಾ ನಿಷಣ್ಣಾಃ ಭದ್ರಾದ್ರಿಶೇಖರ 
ವಿಭೋ ತವ ಸುಪ್ರಭಾತಂ ॥ 19॥ 


ಗೋದಾವರೀವಿಮಲವಾರಿಸಮುದ್ಧವಾನಿ ನಿರ್ಹಾರಿಪುಷ್ಟವಿಸರಾಣಿ ಮುದಾ ಹರಂತಃ । 
ಶುಶ್ರೂಷಯಾ ತವ ಬುಧಾಃ ಪ್ರತಿಪಾಲಯಂತಿ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 20॥ 


ಏಲಾಲವಂಗವರಕುಂಕುಮಕೇಸರಾದ್ಯೈಃ ಪುನ್ನಾಗನಾಗತುಲಸೀವಕುಲಾದಿಪುಷ್ಟೈಃ । 
ನೀತಾಸ್ಪುತೀರ್ಥಕಲಶಾ ಅಭಿಷೇಚನಾಯ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ 
uw 21॥ 


ಕಸ್ಮ್ಕೂರಿಕಾಸುರಭಿಚಂದನಪದ್ಮಮಾಲಾಃ ಪೀತಾಂಬರಂ ಚ ತಡಿದಾಭಮನಲ್ಪಮೂಲ್ಯಂ 
| ಸಜ್ಜೀಕೃತಾನಿ ರಘುನಾಯಕ ಮಂಜುಲಾನಿ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 22॥ 


ಕೇಯೂರಕಂಕಣಕಲಾಪಕಿರೀಟದೇವ ಛಂದಾಂಗುಲೀಯಕಮುಖಾ ನವರತ್ನಭೂಷಾಃ । 
ರಾಜಂತಿ ತಾವಕಪುರೋ ರವಿಕಾಂತಿಕಾಂತಾಃ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ 
॥ 23॥ 


ಗೋದಾವರೀಸಲಿಲಸಂಪ್ಲವನಿರ್ಮಲಾಂಗಾಃ 
ದೀಪ್ತೋರ್ಧ್ವಪುಂಡ್ರತುಲಸೀನಲಿನಾಕ್ಷಮಾಲಾಃ । ಶ್ರೀವೈಷ್ಣವಾಸ್ತವ ಪಠಂತಿ 
ವಿಬೋಧಗಾಥಾಃ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ ॥ 24॥ 

ಸ್ವರ್ಲೋಕವಾರವನಿತಾಸ್ಸುರಲೋಕತೋಳ$ಮೀ ರಂಭಾದಯೋ 
ವಿಮಲಮಂಗಲಕುಂಭದೀಪೈಃ | ಸಂಘೀಭವಂತಿ  ಭವದಂಗಣಪೂರ್ವಭಾಗೇ 
ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ ॥ 25॥ 
ಸೀತಾಪ್ರವಾಲಸುಮನೋಹರಪಾಣಿಯುಗ್ಮ- ಸಂವಾಹಿತಾತ್ಮಪದಪಂಕಜಪದ್ಮನೇತ್ರ । 
ಸೌಮಿತ್ರಿಸಾದರಸಮರ್ಪಿತಸೌಮ್ಯಶಯ್ಯಾ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ 
॥ 26॥ 


ಶ್ರೀಶೇಷತಲ್ಪ ಶರಣಾಗತರಕ್ಷಕಾರ್ಕ- ವಂಶೇ ನಿಶಾಚರವಧಾಯ ಕೃತಾವತಾರ | 
ಪಾದಾಬ್ದರೇಣುಹೃತಗೌತಮದಾರಶಾಪ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ 
॥ 27॥ 


ಪಾಠೀನಕೂರ್ಮಕಿಟಿಮಾನುಷಸಿಂಹವೇಷ ಕುಬ್ಹಾವತಾರ ಭೃಗುನಂದನ ರಾಘವೇಂದ್ರ 
| ತಾಲಾಂಕಕೃಷ್ಣಯವನಾಂತಕಬುದ್ದರೂಪ ಭದ್ರಾದ್ರಿಶೇಖರ ವಿಭೋ ತವ 


ಸುಪ್ರಭಾತಂ ॥ 28॥ 


ಬ್ರಹ್ಮಾದಿಸರ್ವವಿಬುಧಾಂಸ್ತವ ಪಾದಭಕ್ತಾನ್‌ 
ಸಂಫುಲ್ಲತಾಮರಸಭಾಸುರಲೋಚನಾದ್ಯೈಃ 1. ಆನಂದಯಸ್ವ ರಿಪುಶೋಧನ 
ಚಾಪಧಾರಿನ್‌ ಭದ್ರಾದ್ರಿಶೇಖರ ವಿಭೋ ತವ ಸುಪ್ರಭಾತಂ ॥ 29॥ 

ತಲ್ಪಂ ವಿಹಾಯ ಕೃಪಯಾ ವರಭದ್ರಪೀಠಂ ಆಸ್ಥಾಯ ಪೂಜನಮಶೇಷಮಿದಂ 
ಗೃಹೀತ್ವಾ । ಭಕ್ತಾನಶೇಷಭುವನಾನಿ ಚ ಪಾಲಯಸ್ವ ಭದ್ರಾದ್ರಿಶೇಖರ ವಿಭೋ ತವ 
ಸುಪ್ರಭಾತಂ ॥ 30॥ 

ಕುಂದಸುಂದರದಂತಪಂಕ್ತಿವಿಭಾಸಮಾನಮುಖಾಂಬುಜಂ 
ನೀಲನೀರದಕಾಯಶೋಭಿತಜಾನಕೀತಡಿದುಜ್ಜ್ವಲಂ 
ಶಂಖಚಕ್ರಶರಾಸನೇಷುವಿರಾಜಮಾನಕರಾಂಬುಜಂ ಭದ್ರಭೂಧರಶೇಖರಂ ಪ್ರಣಮಾಮಿ 


ರಾಮಸುಧಾಕರಂ ॥ 31॥ 

ಅಬ್ಬಸಂಭವಶಂಕರಾದಿಭಿರರ್ಚಿತಾಂಘಫ್ರ)ಪಯೋರುಹಂ 
ಮೇರುನಂದನಭದ್ರತಾಪಸಮಾನಸಾಬ್ದದಿವಾಕರಂ 
ನಮ್ರಭಕ್ತಜನೇಷ್ಟದಾಯಕಪದ್ಮಪೀಠಸಮಾಸ್ಥಿತಂ ಗೌತಮೀಕ್ಷಣಲಾಲಸಂ 
ಪ್ರಣಮಾಮಿ ರಾಮಸುಧಾಕರಂ ॥ 32॥ 


ಭೀತಭಾನುತನೂಭವಾರ್ತಿನಿವಾರಣಾತಿವಿಶಾರದಂ 
ಪಾದನಮ್ರವಿಭೀಷಣಾಹಿತವೈರಿರಾಜ್ಯವಿಭೂತಿಕಂ 
ಭೀಮರಾವಣಮತ್ತವಾರಣಸಿಂಹಮುತ್ತಮವಿಗ್ರಹಂ ಭದ್ರಭೂಧರಶೇಖರಂ 
ಪ್ರಣಮಾಮಿ ರಾಮಸುಧಾಕರಂ ॥ 33॥ 


ಘೋರಸಂಸ್ಕತಿದುಸ್ತರಾಂಬುಧಿ ಕುಂಭವಸಂಭವಸನ್ನಿಭಂ 
ಯೋಗಿವೃಂದಮನೋತರವಿಂದಸುಕೇಸರೋಜ್ಞ್ವಲಷಟ್ಟದಂ 
ಭಕ್ತಲೋಕವಿಲೋಚನಾಮೃತವರ್ತಿಕಾಯಿತವಿಗ್ರಹಂ ಭದ್ರಭೂಧರಶೇಖರಂ 


ಪ್ರಣಮಾಮಿ ರಾಮಸುಧಾಕರಂ ॥ 341 


ಸುತಾಚಿರರೋಚಿಷಂ ವರಸತ್ಪಥೈಕವಿಹಾರಿಣಂ ತಾಪನಾಶನದೀಕ್ಷಿತಂ 
ನತಚಾತಕಾವಲಿರಕ್ಷಕಂ ಚಿತ್ರಚಾಪಕೃಪಾಂಬುಮಂಡಲನೀಲವಿಗ್ರಹಭಾಸುರಂ 
ಭದ್ರಭೂಧರಶೇಖರಂ ಪ್ರಣಮಾಮಿ ರಾಮಪಯೋಧರಂ ॥ 35॥ 


॥ ಇತಿ ಭದ್ರಾದ್ರಿರಾಮ (ಭದ್ರಾಚಲರಾಮ) ಸುಪ್ರಭಾತಸ್ತೋತ್ರಂ ಸಂಪೂರ್ಣಂ ॥ 
2.33 ವೇಂಕಟೇಶ್ವರ ಸುಪ್ರಭಾತಂ 


ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾಸಂಧ್ಯಾ ಪ್ರವರ್ತತೇ । ಉತ್ತಿಷ್ಠ ನರಶಾರ್ದೂಲ 
ಕರ್ತವ್ಯಂ ದೈವಮಾಹ್ನಿಕಂ ॥ 1॥ 


ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ ೬ ಉತ್ತಿಷ್ಠ ಕಮಲಾಕಾಂತ 
ತ್ರೈಲೋಕ್ಯಂ ಮಂಗಳಂ ಕುರು ॥ 2 ॥ 

ಮಾತಸ್ಥಮಸ್ತ ಜಗತಾಂ ಮಧುಕೈಟಭಾರೇಃ ವಕ್ಷೋವಿಹಾರಿಣಿ ಮನೋಹರ 
ದಿವ್ಯಮೂರ್ತೇ । ಶ್ರೀಸ್ವಾಮಿನಿ ಶ್ರಿತಜನಪ್ರಿಯ ದಾನಶೀಲೇ ಶ್ರೀ ವೇಂಕಟೇಶ ದಯಿತೇ 


ತವ ಸುಪ್ರಭಾತಂ ॥ 3 ॥ 


ತವ ಸುಪ್ರಭಾತಮರವಿಂದ ಲೋಚನೇ ಭವತು ಪ್ರಸನ್ನಮುಖ ಚಂದ್ರಮಂಡಲೇ । 
ವಿಧಿ ಶಂಕರೇಂದ್ರ ವನಿತಾಭಿರರ್ಚಿತೇ ವೃಶ ಶೈಲನಾಥ ದಯಿತೇ ದಯಾನಿಧೇ ॥ 4 ॥ 


ಅತ್ರ್ಯಾದಿ ಸಪ್ತ ಯಷಯಸ್ಸಮುಪಾಸ್ಯ ಸಂಧ್ಯಾಂ ಆಕಾಶ ಸಿಂಧು ಕಮಲಾನಿ 


ಮನೋಹರಾಣಿ । ಆದಾಯ ಪಾದಯುಗ ಮರ್ಚಯಿತುಂ ಪ್ರಪನ್ನಾಃ ಶೇಷಾದ್ರಿ ಶೇಖರ 
ವಿಭೋ ತವ ಸುಪ್ರಭಾತಂ ॥ 5 ॥ 


ಪಂಚಾನನಾಬ್ದ ಭವ ಷಣ್ಮುಖ ವಾಸವಾದ್ಯಾಃ ತ್ರೈವಿಕ್ರಮಾದಿ ಚರಿತಂ ವಿಬುಧಾಃ 
ಸ್ತುವಂತಿ । ಭಾಷಾಪತಿಃ ಪಠತಿ ವಾಸರ ಶುದ್ಧಿ ಮಾರಾತ್‌ ಶೇಷಾದ್ರಿ ಶೇಖರ ವಿಭೋ 


ತವ ಸುಪ್ರಭಾತಂ ॥ 6॥ 


ಈಶತ್‌-ಪ್ರಫುಲ್ಲ ಸರಸೀರುಹ ನಾರಿಕೇಳ ಪೂಗದ್ರುಮಾದಿ ಸುಮನೋಹರ 
ಪಾಲಿಕಾನಾಂ । ಆವಾತಿ ಮಂದಮನಿಲಃ ಸಹದಿವ್ಯ ಗಂಧೈಃ ಶೇಷಾದ್ರಿ ಶೇಖರ ವಿಭೋ 


ತವ ಸುಪ್ರಭಾತಂ ॥ 7 ॥ 


ಉನ್ಮೀಲ್ಯನೇತ್ರ ಯುಗಮುತ್ತಮ ಪಂಜರಸ್ಥಾಃ ಪಾತ್ರಾವಸಿಷ್ಟ ಕದಲೀ ಫಲ 
ಪಾಯಸಾನಿ । ಭುಕ್ತ್ವ್ವಾಃ ಸಲೀಲ ಮಥಕೇಳಿ ಶುಕಾಃ ಪಠಂತಿ ಶೇಷಾದ್ರಿ ಶೇಖರ ವಿಭೋ 


ತವ ಸುಪ್ರಭಾತಂ ॥8 ॥ 
ತಂತ್ರೀ ಪ್ರಕರ್ಷ ಮಧುರ ಸ್ವನಯಾ ವಿಪಂಚ್ಯಾ ಗಾಯತ್ಯನಂತ ಚರಿತಂ ತವ 
ನಾರದೋಪಿ । ಭಾಷಾ ಸಮಗ್ರ ಮಸತ್‌-ಕೃತಚಾರು ರಮ್ಯಂ ಶೇಷಾದ್ರಿ ಶೇಖರ ವಿಭೋ 


ತವ ಸುಪ್ರಭಾತಂ ॥9 ॥ 

ಭೃಂಗಾವಳೀ ಚ ಮಕರಂದ ರಸಾನು ವಿದ್ಧ ರುುಂಕಾರಗೀತ ನಿನದೈಃ ಸಹಸೇವನಾಯ 
| ನಿರ್ಯಾತ್ಯುಪಾಂತ ಸರಸೀ ಕಮಲೋದರೇಭ್ಯಃ ಶೇಷಾದ್ರಿ ಶೇಖರ ವಿಭೋ ತವ 


ಸುಪ್ರಭಾತಂ ॥ 10 ॥ 


ಯೋಷಾಗಣೇನ ವರದದ್ದಿ ವಿಮಥ್ಯಮಾನೇ ಘೋಷಾಲಯೇಷು ದಧಿಮಂಥನ 
ತೀವ್ರಘೋಷಾಃ । ರೋಷಾತ್ವಲಿಂ ವಿದಧತೇ ಕಕುಭಶ್ಚ ಕುಂಭಾಃ ಶೇಷಾದ್ರಿ ಶೇಖರ 
ವಿಭೋ ತವ ಸುಪ್ರಭಾತಂ ॥ 11 ॥ 


ಪದ್ಮೇಶಮಿತ್ರ ಶತಪತ್ರ ಗತಾಳಿವರ್ಗಾಃ ಹರ್ತುಂ ಶ್ರಿಯಂ ಕುವಲಯಸ್ಯ 
ನಿಜಾಂಗಲಕ್ಷ್ಮಾಃ 1 ಭೇರೀ ನಿನಾದಮಿವ ಭಿಭ್ರತಿ ತೀವ್ರನಾದಂ ಶೇಷಾದ್ರಿ ಶೇಖರ 
ವಿಭೋ ತವ ಸುಪ್ರಭಾತಂ ॥ 12 ॥ 


ಶ್ರೀಮನ್ನಭೀಷ್ಟ ವರದಾಖಿಲ ಲೋಕ ಬಂಧೋ ಶ್ರೀ ಶ್ರೀನಿವಾಸ ಜಗದೇಕ ದಯೈಕ 
ಸಿಂಧೋ । ಶ್ರೀ ದೇವತಾ ಗೃಹ ಭುಜಾಂತರ ದಿವ್ಯಮೂರ್ತೇ ಶ್ರೀ ವೇಂಕಟಾಚಲಪತೇ 


ತವ ಸುಪ್ರಭಾತಂ ॥ 13 ॥ 


ಶ್ರೀ ಸ್ವಾಮಿ ಪುಷ್ಕರಿಣಿಕಾಪ್ಟವ ನಿರ್ಮಲಾಂಗಾಃ ಶ್ರೇಯಾರ್ಥಿನೋ ಹರವಿರಿಂಚಿ 
ಸನಂದನಾದ್ಯಾಃ । ದ್ವಾರೇ ವಸಂತಿ ವರನೇತ್ರ ಹತೋತ್ತ ಮಾಂಗಾಃ ಶ್ರೀ 
ವೇಂಕಟಾಚಲಪತೇ ತವ ಸುಪ್ರಭಾತಂ ॥ 14 ॥ 

ಶ್ರೀ ಶೇಷಶೈಲ ಗರುಡಾಚಲ ವೇಂಕಟಾದ್ರಿ ನಾರಾಯಣಾದ್ರಿ ವೃಷಭಾದ್ರಿ ವೃಷಾದ್ರಿ 
ಮುಖ್ಯಾಂ । ಆಖ್ಯಾಂ ತ್ವದೀಯ ವಸತೇ ರನಿಶಂ ವದಂತಿ ಶ್ರೀ ವೇಂಕಟಾಚಲಪತೇ ತವ 
ಸುಪ್ರಭಾತಂ ॥ 15 ॥ 

ಸೇವಾಪರಾಃ ಶಿವ ಸುರೇಶ ಕೃಶಾನುಧರ್ಮ ರಕ್ಷೋಂಬುನಾಥ ಪವಮಾನ ಧನಾಧಿ 
ನಾಥಾಃ । ಬದ್ಧಾಂಜಲಿ ಪ್ರವಿಲಸನ್ನಿಜ ಶೀರ್ಷದೇಶಾಃ ಶ್ರೀ ವೇಂಕಟಾಚಲಪತೇ ತವ 


ಸುಪ್ರಭಾತಂ ॥ 16 ॥ 


ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ |90 
ಧಾಟೀಷು ತೇ ವಿಹಗರಾಜ ಮೃಗಾಧಿರಾಜ ನಾಗಾಧಿರಾಜ ಗಜರಾಜ ಹಯಾಧಿರಾಜಾಃ । 
ಸ್ವಸ್ವಾಧಿಕಾರ ಮಹಿಮಾಧಿಕ ಮರ್ಥಯಂತೇ ಶ್ರೀ ವೇಂಕಟಾಚಲಪತೇ ತವ 


ಸುಪ್ರಭಾತಂ ॥ 17 ॥ 


ಸೂರ್ಯೇಂದು ಭೌಮ ಬುಧವಾಕ್ಟತಿ ಕಾವ್ಯಶೌರಿ ಸ್ವರ್ಭಾನುಕೇತು ದಿವಿಶತ್‌- 
ಪರಿಶತ್‌-ಪ್ರಧಾನಾಃ 1 ತ್ವದ್ದಾಸದಾಸ ಚರಮಾವಧಿ ದಾಸದಾಸಾಃ ಶ್ರೀ 


ವೇಂಕಟಾಚಲಪತೇ ತವ ಸುಪ್ರಭಾತಂ ॥ 18 ॥ 


ತತ್‌-ಪಾದಧೂಳಿ ಭರಿತ ಸ್ಫುರಿತೋತ್ತಮಾಂಗಾಃ ಸ್ವರ್ಗಾಪವರ್ಗ ನಿರಪೇಕ್ಷ 
ನಿಜಾಂತರಂಗಾಃ | ಕಲ್ಬಾಗಮಾ ಕಲನಯಾಕುಲತಾಂ ಲಭಂತೇ ಶ್ರೀ ವೇಂಕಟಾಚಲಪತೇ 


ತವ ಸುಪ್ರಭಾತಂ ॥ 19 ॥ 


ತ್ವದ್ಗೋಪುರಾಗ್ರ ಶಿಖರಾಣಿ ನಿರೀಕ್ಷಮಾಣಾಃ ಸ್ವರ್ಗಾಪವರ್ಗ ಪದವೀಂ ಪರಮಾಂ 
ಶ್ರಯಂತಃ 1 ಮರ್ತಾ ಮನುಷ್ಯ ಭುವನೇ ಮತಿಮಾಶ್ರಯಂತೇ ಶ್ರೀ 
ವೇಂಕಟಾಚಲಪತೇ ತವ ಸುಪ್ರಭಾತಂ ॥ 20 ॥ 


ಶ್ರೀ ಭೂಮಿನಾಯಕ ದಯಾದಿ ಗುಣಾಮೃತಾಬ್ದೇ ದೇವಾದಿದೇವ ಜಗದೇಕ 
ಶರಣ್ಯಮೂರ್ತೇ 1 ಶ್ರೀಮನ್ನನಂತ ಗರುಡಾದಿಭಿ ರರ್ಚಿತಾಂಘಫೇ ಶ್ರೀ 
ವೇಂಕಟಾಚಲಪತೇ ತವ ಸುಪ್ರಭಾತಂ ॥ 21 ॥ 


ಶ್ರೀ ಪದ್ಮನಾಭ ಪುರುಷೋತ್ತಮ ವಾಸುದೇವ ವೈಕುಂಠ ಮಾಧವ ಜನಾರ್ಧನ 
ಚಕ್ರಪಾಣೇ । ಶ್ರೀ ವತ್ಸ ಚಿಹ್ನ ಶರಣಾಗತ ಪಾರಿಜಾತ ಶ್ರೀ ವೇಂಕಟಾಚಲಪತೇ ತವ 


ಸುಪ್ರಭಾತಂ ॥ 22 ॥ 


ಕಂದರ್ಪ ದರ್ಪ ಹರ ಸುಂದರ ದಿವ್ಯ ಮೂರ್ತೇ ಕಾಂತಾ ಕುಚಾಂಬುರುಹ ಕುಟ್ಮಲ 
ಲೋಲದೃಷ್ಟೇ । ಕಲ್ಯಾಣ ನಿರ್ಮಲ ಗುಣಾಕರ ದಿವ್ಯಕೀರ್ತೇ ಶ್ರೀ ವೇಂಕಟಾಚಲಪತೇ 


ತವ ಸುಪ್ರಭಾತಂ ॥ 23 ॥ 

ಮೀನಾಕೃತೇ ಕಮಠಕೋಲ ನೃಸಿಂಹ ವರ್ಣಿನ್‌ ಸ್ವಾಮಿನ್‌ ಪರಶ್ವಥ ತಪೋಧನ 
ರಾಮಚಂದ್ರ । ಶೇಷಾಂಶರಾಮ ಯದುನಂದನ ಕಲ್ಕಿರೂಪ ಶ್ರೀ ವೇಂಕಟಾಚಲಪತೇ 


ತವ ಸುಪ್ರಭಾತಂ ॥ 24 ॥ 


ಏಲಾಲವಂಗ ಘನಸಾರ ಸುಗಂಧಿ ತೀರ್ಥಂ ದಿವ್ಯಂ ವಿಯತ್ಸರಿತು ಹೇಮಘಟೇಷು 
ಪೂರ್ಣಂ । ಧೃತ್ವಾದ್ಯ ವೈದಿಕ ಶಿಖಾಮಣಯಃ ಪ್ರಹೃಷ್ಟಾಃ ತಿಷ್ಠಂತಿ ವೇಂಕಟಪತೇ 
ತವ ಸುಪ್ರಭಾತಂ ॥ 25 ॥ 

ಭಾಸ್ಟಾನುದೇತಿ ವಿಕಚಾನಿ ಸರೋರುಹಾಣಿ ಸಂಪೂರಯಂತಿ ನಿನದೈಃ ಕಕುಭೋ 
ವಿಹಂಗಾಃ । ಶ್ರೀವೈಷ್ಣವಾಃ ಸತತ ಮರ್ಥಿತ ಮಂಗಳಾಸ್ತೇ ಧಾಮಾಶ್ರಯಂತಿ ತವ 
ವೇಂಕಟ ಸುಪ್ರಭಾತಂ ॥ 26 ॥ 

ಬ್ರಹ್ಮಾದಯಾ ಸ್ಸುರವರಾ ಸ್ಪಮಹರ್ಷಯಸ್ತೇ ಸಂತಸ್ಸನಂದನ ಮುಖಾಸ್ತೃಥ 
ಯೋಗಿವರ್ಯಾಃ | ಧಾಮಾಂತಿಕೇ ತವ ಹಿ ಮಂಗಳ ವಸ್ತು ಹಸ್ತಾಃ ಶ್ರೀ 
ವೇಂಕಟಾಚಲಪತೇ ತವ ಸುಪ್ರಭಾತಂ ॥ 27 ॥ 

ಲಕ್ಮ್ಮೀನಿವಾಸ ನಿರವದ್ಯ ಗುಣೈಕ ಸಿಂಧೋ ಸಂಸಾರಸಾಗರ ಸಮುತ್ತರಣೈಕ ಸೇತೋ । 
ವೇದಾಂತ ವೇದ್ಯ ನಿಜವೈಭವ ಭಕ್ತ ಭೋಗ್ಯ ಶ್ರೀ ವೇಂಕಟಾಚಲಪತೇ ತವ 
ಸುಪ್ರಭಾತಂ ॥ 28 ॥ 

ಇತ್ಥಂ ವೃಷಾಚಲಪತೇರಿಹ ಸುಪ್ರಭಾತಂ ಯೇ ಮಾನವಾಃ ಪ್ರತಿದಿನಂ ಪಠಿತುಂ 
ಪ್ರವೃತ್ತಾಃ । ತೇಷಾಂ ಪ್ರಭಾತ ಸಮಯೇ ಸ್ಮೃತಿರಂಗಭಾಜಾಂ ಪ್ರಜಾ 


ಇಂ ಪರಾರ್ಥ 


ಸುಲಭಾಂ ಪರಮಾಂ ಪ್ರಸೂತೇ ॥ 29 ॥ 


॥ ಇತಿ ವೇಂಕಟೇಶ್ವರ ಸುಪ್ರಭಾತಂ ಸಂಪೂರ್ಣಂ ॥ 

2.34 ಶ್ರೀ ಸೂರ್ಯ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃಸ್ಮರಾಮಿ ಖಲು ತತ್‌ ಸವಿತುರ್ವರೇಣ್ಯಂ । ರೂಪಂ ಹಿ ಮಂಡಲಮೃಚೋಥ 
ತನುರ್ಯಜೂಂಷಿ ॥ ಸಾಮಾನಿ ಯಸ್ಯ ಕಿರಣಾಃ ಪ್ರಭವಾದಿ ಹೇತುಂ 1 
ಬ್ರಹ್ಮಾಹರಾತ್ಮಕಮಲಕ್ಷ್ಯಮಚಿಂತ್ಯಹೇತುಂ ॥1॥ 


ಪ್ರಾತರ್ನಮಾಮಿ ತರಣಿಂ ತನುವಾಜ್ಮನೋಜಭಿಃ 1  ಬ್ರಹ್ಮೇಂದ್ರಪೂರ್ವಕ 
ಸುರೈರ್ನುತಮರ್ಚಿತಂ ಚ ॥ ವೃಷ್ಟಿ ಪ್ರಮೋಚನ ವಿನಿಗ್ರಹ ಹೇತುಭೂತಂ । 
ತ್ರೈಲೋಕ್ಯ ಪಾಲನಪರಂ ತ್ರಿಗುಣಾತ್ಮಕಂ ಚ ॥2॥ 


ಪ್ರಾತರ್ಭಜಾಮಿ ಸವಿತಾರಮನಂತ ಶಕ್ತಿಂ ಟ ಪಾಪೌಘ ಶತ್ರು ಭಯರೋಗ ಹರಂ ಪರಂ 
ಚ ॥1 ತಂ ಸರ್ವಲೋಕ ಕಲನಾತ್ಮಕ ಕಾಲಮೂರ್ತಿಂ 1 ಗೋಕಂಠ ಬಂಧನ 
ವಿಮೋಚನಮಾದಿದೇವಂ ॥3॥ 


ಶ್ಲೋಕತ್ರಯಮಿದಂ ಭಾನೋಃ ಪ್ರಾತಃಕಾಲೇ ಪಠೇತ್ತುಯಃ । ಸರವ್ಯಾಧಿವಿನಿರ್ಮುಕ್ತಃ 
ಪರಂ ಸುಖಮಾಪುಯಾತ್‌ ॥4॥ 

॥ ಇತಿ ಶ್ರೀ ಸೂರ್ಯ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 

2.35 ನವಗ್ರಹ ಸುಪ್ರಭಾತಂ 

ಸೂರ್ಯಃ - ಪೂರ್ವಾಪರಾದ್ರಿ ಸಂಚಾರ ಚರಾಚರವಿಕಾಸಕ । ಉತ್ತಿಷ್ಠ ಲೋಕಕಲ್ಯಾಣ 
ಸೂರ್ಯನಾರಾಯಣ ಪ್ರಭೋ ॥ 1॥ 

ಕುರು ಕಲ್ಯಾಣ ಸಪ್ತಾಶ್ವರಶ್ಮಿರಥ ಸಂತತಲೋಕಚಾರ ಶ್ರೀ 
ದ್ವಾದಶಾತ್ಮಕಮನೀಯತ್ರಿಮೂರ್ತಿರೂಪ ಮನೋಜ್ಞತ್ರಿಮೂರ್ತಿರೂಪ 
ಸಂಧ್ಯಾತ್ರಯಾರ್ಚಿತ ವರೇಣ್ಯ ದಿವಾಕರೇಶಾ ಶ್ರೀ ಸೂರ್ಯದೇವ ಭಗವನ್‌ ಕುರು 


ಸುಪ್ರಭಾತಂ ॥ 2॥ 


93 | ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ 
ಅಜ್ಞಾನಗಾಹತಮಸಃಪಟಲಂ ವಿದಾರ್ಯ ಜ್ಞಾನಾತಪೇನ ಪರಿಪೋಷಯಸೀಹ ಲೋಕಂ । 
ಆರೋಗ್ಯಭಾಗ್ಯಮತಿ ಸಂಪ್ರದದಾಸಿ ಭಾನೋ ಶ್ರೀ ಸೂರ್ಯದೇವ ಭಗವನ್‌ ಕುರು 


ಸುಪ್ರಭಾತಂ ॥ 3॥ 


ಛಾಯಾಪತೇ ಸಕಲಮಾನವಕರ್ಮಸಾಕ್ಷಿನ್‌ ಸಿಂಹಾಖ್ಯರಾಶ್ಯಧಿಪ ಪಾಪವಿನಾಶಕಾರಿನ್‌ । 
ಹೀಡೋಪಶಾಂತಿಕರ ಪಾವನ ಕಾಂಚನಾಭ ಶ್ರೀ ಸೂರ್ಯದೇವ ಭಗವನ್‌ ಕುರು 
ಸುಪ್ರಭಾತಂ ॥ 4॥ 

ಚಂದ್ರ - ಸರ್ವಲೋಕಸಮುಲ್ದ್ಹಾಸ ಶಂಕರಪ್ರಿಯಭೂಷಣಾ 1 ಉತ್ತಿಷ್ಠ 
ರೋಹಿಣೀಕಾಂತ ಚಂದ್ರದೇವ ನಮೋಸ್ತುತೇ ॥ 5॥ 

ಇಂದ್ರಾದಿ ಲೋಕಪರಿಪಾಲಕ ಕೀರ್ತಿಪಾತ್ರ ಕೇಯೂರಹಾರಮಕುಟಾದಿ ಮನೋಜ್ಞಗಾತ್ರ 


| ಲಕ್ಷ್ಮೀಸಹೋದರ ದಶಾಶ್ವರಥಪ್ರಯಾಣ ಶ್ರೀ ಚಂದ್ರದೇವ ಕುಮುದಪ್ರಿಯ 


ಸುಪ್ರಭಾತಂ ॥ 6॥ 


ಶ್ರೀ ವೇಂಕಟೇಶನಯನ ಸ್ಮರಮುಖ್ಯಶಿಷ್ಯ ವಂದಾರುಭಕ್ತಮನಸಾಮುಪಶಾಮ್ಯ 
ಪೀದಾಂ । ಲೋಕಾನ್‌ ನಿಶಾಚರ ಸದಾ ಪರಿಪಾಲಯ ತ್ವಂ ಶ್ರೀ ಚಂದ್ರದೇವ 
ಕುಮುದಪ್ರಿಯ ಸುಪ್ರಭಾತಂ ॥ 7॥ 


ನೀಹಾರಕಾಂತಿಕಮನೀಯಕಲಾಪ್ರಪೂರ್ಣ ಪೀಯೂಷವೃಷ್ಟಿಪರಿಪೋಷಿತಜೀವಲೋಕ 
| ಸಸ್ಯಾದಿವರ್ಧಕ ಶಶಾಂಕ ವಿರಾಣ್ಮನೋಜ ಶ್ರೀ ಚಂದ್ರದೇವ ಕುಮುದಪ್ರಿಯ 
ಸುಪ್ರಭಾತಂ ॥ 8॥ 

ಆಂಗಾರಕ - ಮೇರೋಃ ಪ್ರದಕ್ಷಿಣಂ ಕುರ್ವನ್‌ ಜೀವಲೋಕಂ ಚ ರಕ್ಷಸಿ । ಅಂಗಾರಕ 
ಗ್ರಹೋತ್ತಿಷ್ಠ ರೋಗಪೀಡೋಪಶಾಂತಯೇ ॥ 9॥ 


ಆರೋಗ್ಯಭಾಗ್ಯಮಮಿತಂ ವಿತರನ್‌ ಮಹಾತ್ಮನ್‌ ರೋಗಾದ್ವಿಮೋಚಯಸಿ 
ಸಂತತಮಾತ್ಮಭಕ್ಕಾನ್‌ ಆನಂದಮಾಕಲಯ ಮಂಗಲಕಾರಕ ತ್ವಂ 


ಮೇಷೇಂದ್ರವಾಹನ ಕುಜಗ್ರಹ ಸುಪ್ರಭಾತಂ ॥ 10 


ಪ್ರಾತಸ್ಮರಣ-ಸುಪ್ರಭಾತ ಸಂಗ್ರಹ | 
ಸೂರ್ಯಸ್ಯ ದಕ್ಷಿಣದಿಶಾಮಧಿಸಂವದಾನಃ ಕಾರುಣ್ಯಲೋಚನ ವಿಶಾಲದೃಶಾನುಗೃಹ್ಯ । 
ತ್ವದ್ಧ್ಯಾನತತ್ಸರಜನಾನನೃಣಾನ್‌ ಕರೋಷಿ ಮೇಷೇಂದ್ರವಾಹನ ಕುಜಗ್ರಹ 


ಸುಪ್ರಭಾತಂ ॥ 11 


ಬುಧ - ಬುಧ ಪ್ರಾಜ್ಞ ಬುಧಾರಾಧ್ಯ ಸಿಂಹವಾಹನ ಸೋಮಜ । ಉತ್ತಿಷ್ಠ ಜಗತಾಂ 


ಮಿತ್ರ ಬುದ್ಧಿಪೀಡೋಪಶಾಂತಯೇ ॥ 12 


ಹೇ ಪೀತವರ್ಣ ಸುಮನೋಹರಕಾಂತಿಕಾಯ ಪೀತಾಂಬರ 
ಪ್ರಮುದಿತಾಖಿಲಲೋಕಸೇವ್ಯ ಶ್ರೀಚಂದ್ರಶೇಖರಸಮಾತ್ರಿತರಕ್ಷಕಸ್ತಂ 


ತಾರಾಶಶಾಂಕಜ ಬುಧಗ್ರಹ ಸುಪ್ರಭಾತಂ ॥ 13॥ 


ದ್ರಾಕ್ಷಾಗುಲುಚ್ಛಪದಬಂಧಕವಿತ್ವದಾತಃ  ಆನಂದಸಂಹಿತವಿಧೂತಸಮಸ್ತಪಾಪ । 
ಕನ್ಯಾಪತೇ ಮಿಥುನರಾಶಿಪತೇ ನಮಸ್ತೇ ತಾರಾಶಶಾಂಕಜ ಬುಧಗ್ರಹ ಸುಪ್ರಭಾತಂ ॥ 


141 


ಗುರು - ಧನುರ್ಮೀನಾದಿ ದೇವೇಶ ದೇವತಾನಾಂ ಮಹಾಗುರೋ । ಬ್ರಹ್ಮಜಾತ 
ಸಮುತ್ತಿಷ್ಠ ಪುತ್ರಪೀಡೋಪಶಾಂತಯೇ ॥ 15॥ 


ಇಂದ್ರಾದಿ ದೇವಬಹುಮಾನಿತಪುತ್ರಕಾರ ಆಚಾರ್ಯವರ್ಯ ಜಗತಾಂ ಶ್ರಿತಕಲ್ಪಪೂಜ । 
ತಾರಾಪತೇ ಸಕಲಸನ್ನುತಧೀಪ್ರಭಾವ ಶ್ರೀಧೀಷ್ಟತಿಗ್ರಹ ಜನಾವನ ಸುಪ್ರಭಾತಂ ॥ 
10॥ 

ಪದ್ಮಾಸನಸ್ಥ ಕನಕಾಂಬರ ದೀನಬಂಧೋ ಭಕ್ತಾರ್ತಿಹಾರ ಸುಖಕಾರಕ ನೀತಿಕರ್ತಃ । 
ವಾಗ್ರೂಪಭೇದಸುವಿಕಾಸಕ ಪಂಡಿತೇಜ್ಯ ಶ್ರೀಧೀಷ್ಟತಿಗ್ರಹ ಜನಾವನ ಸುಪ್ರಭಾತಂ ॥ 
17॥ 

ಶುಕ್ರ - ತುಲಾವೃಷಭರಾಶೀಶ ಪಂಚಕೋನಸ್ಥಿತಗ್ರಹ । ಶುಕ್ರಗ್ರಹ ಸಮುತ್ತಿಷ್ಠಾ 
ಪತ್ನೀಪೀಡೋಪಶಾಂತಯೇ ॥ 18॥ 


95 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 

ಶ್ವೇತಾಂಬರಾದಿ ಬಹುಶೋಭಿತಗೌರಗಾತ್ರ ಜ್ಞಾನೈಕನೇತ್ರ ಕವಿಸನ್ನುತಿಪಾತ್ರ ಮಿತ್ರ 
ಪ್ರಜ್ಞಾವಿಶೇಷಪರಿಪಾಲಿತದೈತ್ಯಲೋಕ ಹೇ ಶುಕ್ರದೇವ ಭಗವನ್‌ ಕುರು ಸುಪ್ರಭಾತಂ ॥ 
19 


ಸಂಜೀವಿನೀಪ್ರಮುಖಮಂತ್ರರಹಸ್ಯವೇದಿನ್‌ ತತ್ತ್ಯಾಖಿಲಜ್ಞ ರಮಣೀಯರಥಾಧಿರೂಢ । 
ರಾಜ್ಯಾರಿಯೋಗಕರ ದೈತ್ಯಹಿತೋಪದೇಶಿನ್‌ ಹೇ ಶುಕ್ರದೇವ ಭಗವನ್‌ ಕುರು 


ಸುಪ್ರಭಾತಂ ॥ 20॥ 


ಶನೈಶ್ಚರ - ಮಂಡಲೇ ಧನುರಾಕಾರೇ ಸಂಸ್ಥಿತಃ ಸೂರ್ಯನಂದನ । ನೀಲದೇಹ 
ಸಮುತ್ತಿಷ್ಠ ಪ್ರಾಣಪೀಡೋಪಶಾಂತಯೇ ॥ 21॥ 


ಚಾಪಾಸನಸ್ಥ ವರಗೃಧ್ರರಥಪ್ರಯಾಣ ಕಾಲಾಂಜನಾಭ ಯಮಸೋದರ ಕಾಕವಾಹ । 
ಭಕ್ತಪ್ರಜಾವನಸುದೀಕ್ಷಿತ ಶಂಭುಸೇವಿನ್‌ ಶ್ರೀ ಭಾಸ್ಕರಾತ್ಮಜ ಶನೈಶ್ಚರ ಸುಪ್ರಭಾತಂ 
॥ 22॥ 


ಸಂಸಾರಸಕ್ಕಜನದುಷ್ಟರಿಸ್ವಪ್ರದಾತಃ ಭಕ್ತಿಪ್ರಪನ್ನಜನಮಂಗಲಸನ್ನಿಧಾತಃ 
ಶ್ರೀಪಾರ್ವತೀಪತಿದಯಾಮಯದೃಷ್ಟಿಪ್ರವಾಚ ಶ್ರೀ ಭಾಸ್ಕರಾತ್ಮಜ ಶನೈಶ್ಚರ 


ಸುಪ್ರಭಾತಂ ॥ 23॥ 


ತೈಲಾನ್ನದೀಪತಿಲನೀಲಸುಪುಷ್ಟಸಕ್ತಃ ಕುಂಭಾದಿಪತ್ಯಮಕರಾಧಿಪಯೇ ವಹಿತ್ವಂ । 
ನಿರ್ಭೀಕ ಕಾಮಿತ ಫಲಪ್ರದ ನೀಲವಾಸಃ ಶ್ರೀ ಭಾಸ್ಕರಾತ್ಮಜ ಶನೈಶ್ಚರ ಸುಪ್ರಭಾತಂ ॥ 


22॥ 


ರಾಹು - ಗೌಹುತೇ ಅಧಿದೇವತಾ ರಾಹೋ ಸರ್ಪಾಃ ಪ್ರತ್ಯಧಿದೇವತಾಃ । ರಾಹುಗ್ರಹ 
ಸಮುತ್ತಿಷ್ಠಾ ನೇತ್ರಪೀಡೋಪಶಾಂತಯೇ ॥ 25॥ 


ನೀಲಾಂಬರಾದಿ ಸಮಲಂಕೃತ ಸೈಂಹಿಕೇಯ ಜ್ಞಾನಪ್ರಸನ್ನ ವರದಾನಸುಖಾವಹಸ್ವ್ವಂ । 
ಶೂರ್ಪಾಸನಸ್ಥ ಸುಜನಾವಹ ಸೌಮ್ಯರೂಪ ರಾಹುಗ್ರಹಪ್ರವರ ನೇತ್ರದ ಸುಪ್ರಭಾತಂ 
॥ 261 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ | 96 
ಸಿಂಹಾಧಿಪಶ್ಚ ತನು ಸಿಂಹಗತಾಸನಸ್ತ್ವಂ ಮೇರ್ವಪ್ರದಕ್ಷಿಣ ಚರದುತ್ತರಕಾಯಶೋಭಿಂ 
| ಆದಿತ್ಯಚಂದ್ರಗ್ರಸನಾಗ್ರಹಲಗ್ನಚಿತ್ತ ರಾಹುಗ್ರಹಪ್ರವರ ನೇತ್ರದ ಸುಪ್ರಭಾತಂ ॥ 
27 
ಕೇತುಃ - ಚಿತ್ರಗುಪ್ತಬ್ರಹ್ಮದೇವೌ ಅಧಿಪ್ರತ್ಯಧಿದೇವತೇ । ಕೇತುಗ್ರಹ ಸಮುತ್ತಿಷ್ಠ 
ಜ್ಞಾನಪೀಡೋಪಶಾಂತಯೇ ॥ 28॥ 
ಚಿತ್ರಂ ಚ ತೇ ಧ್ವಜರಥಾದಿ ಸಮಸ್ತಮೇವ ಸಯೇತರಂ ಚ ಗಮನಂ ಪರಿತಸ್ತು 
ಮೇರುಂ । ಸೂರ್ಯಸ್ಯ ವಾಯುದಿತಿಸಂಚರತೀಹ ನಿತ್ಯಂ ಕೇತುಗ್ರಹಪ್ರವರ ಮೋಕ್ಷದ 


ಸುಪ್ರಭಾತಂ ॥ 29॥ 


ತ್ವನ್ಮಂತ್ರಜಾಪಪರಸಜ್ಜನ ಸಂಸ್ತುತಸ್ಸನ್‌ ಜ್ಞಾನಂ ತನೋಶಿ ವಿಮಲಂ ಪರಿಹಾರ್ಯ 
ಪೀಡಾಂ । ಏವಂ ಹಿ ಸಂತತಮನಂತದಯಾಂ ಕುರು ತ್ವಂ ಕೇತುಗ್ರಹಪ್ರವರ ಮೋಕ್ಷದ 
ಸುಪ್ರಭಾತಂ ॥ 30॥ 

ಫಲಶ್ರುತಿ - ನಿತ್ಯಂ ನವಗ್ರಹದೇವತಾನಾಮಿಹ ಸುಪ್ರಭಾತಂ 1 ಯೇ ಮಾನವಾಃ 
ಪ್ರತಿದಿನಂ ಪಠಿತುಂ ಪ್ರವೃತ್ತಾಃ 

ತೇಶಾಂ ಪ್ರಭಾತಸಮಯೇ ಸ್ಮೃತಿರಂಗಭಾಜಾಂ । ಪ್ರಜ್ಞಾಂ ಪರಾರ್ಧಸುಲಭಾಂ 
ಪರಮಾಂ ಪ್ರಸೂತೇ ॥ 

ಆದಿತ್ಯಾಯ ಚ ಸೋಮಾಯ ಮಂಗಲಾಯ ಬುಧಾಯ ಚ । ಗುರುಶುಕ್ರಶನಿಭ್ಯಶ್ಚ 
ರಾಹವೇ ಕೇತವೇ ನಮಃ ॥ 


॥ ಇತಿ ಭದ್ರಾದ್ರಿರಾಮ (ಭದ್ರಾಚಲರಾಮ) ಸುಪ್ರಭಾತಸ್ತೋತ್ರಂ ಸಂಪೂರ್ಣಂ ॥ 


2.36 ಶ್ರೀ ಆಂಜನೇಯ ಪ್ರಾತಃಸ್ಮರಣ ಸ್ತೋತ್ರಂ 

ಪ್ರಾತಃಸ್ಮರಾಮಿ ಹನುಮಂತಮನಂತ ವೀರ್ಯಂ । ಶ್ರೀ ರಾಮಚಂದ್ರ ಚರಣಾಂಬುಜ 
ಚಂಚರೀಕಂ ॥ ಲಂಕಾಪುರೀ ದಹನ ನಂದಿತ ದೇವ ವೃಂದಂ । ಸರ್ವಾರ್ಥ ಸಿದ್ದಿ 
ಸದನಂ ಪ್ರಥಿತ ಪ್ರಭಾವಂ ॥1॥ 


97 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಪ್ರಾರ್ನಮಾಮಿ ವೃಜಿನಾರ್ಣವ ತಾರಣೈಕಾ- | ಧಾರಂ ಶರಣ್ಯ ಮುದಿತಾನುಪಮ 
ಪ್ರಭಾವಂ ॥ ಸೀತಾಂಧಿಸಿಂಧು ಪರಿಶೋಷಣ ಕರ್ಮದಕ್ಷಂ ೬ ವಂದಾರು 


ಕಲ್ಪತರುಮವ್ಯಯಮಾಂಜನೇಯೇಯಂ ॥2॥ 


ಪ್ರಾತರ್ಭಜಾಮಿ ಶರಣೋಪಸೃತಾಖಿಲಾರ್ತಿ- । ಪುಂಜ ಪ್ರಣಾಶನ ವಿಧ್‌ ಪ್ರಥಿತ 
ಪ್ರತಾಪಂ ॥ ಅಕ್ಷಾಂತಕಂ ಸಕಲ ರಾಕ್ಷಸ ವಂಶ ಧೂಮ- । ಕೇತುಂ ಪ್ರಮೋದಿತ 
ವಿದೇಹಸುತಂ ದಯಾಲುಂ ॥3॥ 


॥ ಇತಿ ಶ್ರೀ ಅಂಜನೇಯ ಪ್ರಾತಃಸ್ಮರಣ ಸ್ತೋತ್ರಂ ಸಂಪೂರ್ಣಂ ॥ 


2.37 ಶ್ರೀಮದಾಂಜನೇಯ ಸುಪ್ರಭಾತಂ 

ಶ್ರೀಸೀತಾರಾಮಾಭ್ಯಾಂ ನಮಃ 1 ಶ್ರೀಮದಾಂಜನೇಯಾಯ ನಮಃ | 
ಅಮಲಕನಕವರ್ಣಂ ಪ್ರಜ್ವಲತ್ದಾವಕಾಕ್ಷಂ ಸರಸಿಜನಿಭವಕ್ತೈಂ ಸರ್ವದಾ ಸುಪ್ರಸನ್ನಂ 
ರಣರಚನಸುಗಾತ್ರಂ ಕುಂಡಲಾಲಂಕೃತಾಂಗಂ ಪರಜಯಕರವಾಲಂ ರಾಮದೂತಂ 


ನಮಾಮಿ ॥ 


ಶ್ರೀರಾಮಚಂದ್ರಚರಣಾಂಬುಜಮತ್ತಭೃಂಗ ಶ್ರೀರಾಮಮಂತ್ರಜಪಶೀಲ ಭವಾಬ್ಧಿಪೋತ 
| ಶ್ರೀಜಾನಕೀಹೃದಯತಾಪನಿವಾರಮೂರ್ತೇ ಶ್ರೀವೀರ ಧೀರ ಹನುಮನ್‌ ತವ 
ಸುಪ್ರಭಾತಂ ॥ 1॥ 

ಶ್ರೀರಾಮದಿವ್ಯಚರಿತಾಮೃತಾಸ್ವಾದಲೋಲ ಶ್ರೀರಾಮಕಿಂಕರ ಗುಣಾಕರ ದೀನಬಂಧೋ 
| ಶ್ರೀರಾಮಭಕ್ತ ಜಗದೇಕಮಹೋಗ್ರಶೌರ್ಯ ಶ್ರೀವೀರ ಧೀರ ಹನುಮನ್‌ ತವ 
ಸುಪ್ರಭಾತಂ ॥ 2॥ 

ಸುಗ್ರೀವಮಿತ್ರ ಕಪಿಶೇಖರ ಪುಣ್ಯಮೂರ್ತೇ ಸುಗ್ರೀವರಾಘವಸಮಾಗಮದಿವ್ಯಕೀರ್ತೇ । 
ಸುಗ್ರೀವಮಂತ್ರಿವರ ಶೂರಕುಲಾಗ್ರಗಣ್ಯ ಶ್ರೀವೀರ ಧೀರ ಹನುಮನ್‌ ತವ ಸುಪ್ರಭಾತಂ 
॥ 3॥ 


ಪ್ರಾತಃಸ್ಮರಣ-ಸುಪ್ರಭಾತ ಸಂಗ್ರಹ |98 
ಭಕ್ತಾರ್ತಿಭಂಜನ ದಯಾಕರ ಯೋಗಿವಂದ್ಯ ಶ್ರೀಕೇಸರೀಪ್ರಿಯತನೂಜ ಸುವರ್ಣದೇಹ 
| ಶ್ರೀಭಾಸ್ಕರಾತ್ಮಜಮನೋಳಕಮ್ದುಜಚಂಚರೀಕ ಶ್ರೀವೀರ ಧೀರ ಹನುಮನ್‌ ತವ 
ಸುಪ್ರಭಾತಂ॥ 4॥ 

ಶ್ರೀಮಾರುತಪ್ರಿಯತನೂಜ ಮಹಾಬಲಾಢ್ಯ ಮೈನಾಕವಂದಿತಪದಾಂಬುಜ 
ದಂಡಿತಾರಿನ್‌ । ಶ್ರೀ ಉಷ್ಟ್ರ ವಾಹನ ಸುಲಕ್ಷಣಲಕ್ಷಿತಾಂಗ ಶ್ರೀವೀರ ಧೀರ ಹನುಮನ್‌ 
ತವ ಸುಪ್ರಭಾತಂ॥ 5॥ 

ಪಂಚಾನನಸ್ಯ ಭವಭೀತಿಹರಸ್ಯ ರಾಮಪಾದಾಬ್ದಸೇವನಪರಸ್ಯ ಪರಾತ್ಚರಸ್ಯ । ಶ್ರೀ 
ಅಂಜನಾಪ್ರಿಯಸುತಸ್ಯ ಸುವಿಗ್ರಹಸ್ಯ ಶ್ರೀವೀರ ಧೀರ ಹನುಮನ್‌ ತವ ಸುಪ್ರಭಾತಂ 
6॥ 


ಗಂಧರ್ವಯಕ್ಷಭುಜಗಾಧಿಪಕಿನ್ನರಾಶ್ಚ ಆದಿತ್ಯವಿಶ್ವವಸುರುದ್ರಸುರರ್ಷಿಸಂಘಾಃ 1 
ಸಂಕೀರ್ತಯಂತಿ ತವ ದಿವ್ಯಸುನಾಮಪಂಕ್ತಿಂ ಶ್ರೀವೀರ ಧೀರ ಹನುಮನ್‌ ತವ 


ಸುಪ್ರಭಾತಂ ॥ 7॥ 


ಶ್ರೀಗೌತಮಚ್ಯವನತುಂಬುರುನಾರದಾತ್ರಿಮೈತ್ರೇಯವ್ಯಾಸಜನಕಾದಿಮಹರ್ಷಿಸಂಘಾಃ । 
ಗಾಯಂತಿ ಹರ್ಷಭರಿತಾಸ್ತವ ದಿವ್ಯಕೀರ್ತಿಂ ಶ್ರೀವೀರ ಧೀರ ಹನುಮನ್‌ ತವ 
ಸುಪ್ರಭಾತಂ ॥ 8॥ 

ಭೃಂಗಾವಲೀ ಚ  ಮಕರಂದರಸಂ ಹಪಿಬೇದ್ಯಂ ಕೂಜಂತ್ಯುದಾರಮಧುರಂ 
ಚರಣಾಯುಧಾಶ್ಚ ॥ ದೇವಾಲಯೇ ಘನಗಭೀರಸುಶಂಖಘೋಷಃ ಶ್ರೀವೀರ ಧೀರ 
ಹನುಮನ್‌ ತವ ಸುಪ್ರಭಾತಂ ॥ 9॥ 
ಪಂಪಾಸರೋವರಸುಪುಣ್ಯಪವಿತ್ರತೀರ್ಥಮಾದಾಯ ಹೇಮಕಲಶೈಶ್ಚ 
ಮಹರ್ಷಿಸಂಘಾಃ । ತಿಷ್ಠಂತಿ ತ್ವಚ್ಚರಣಪಂಕಜಸೇವನಾರ್ಥಂ ಶ್ರೀವೀರ ಧೀರ 
ಹನುಮನ್‌ ತವ ಸುಪ್ರಭಾತಂ ॥ 10॥ 


99 | ಪ್ರಾತಹ್ಮರಣ-ಸುಪ್ರಭಾತ ಸಂಗ್ರಹ 
ಶ್ರೀಸೂರ್ಯಪುತ್ರಪ್ರಿಯ ನಾಥ ಮನೋಜ್ಞಮೂರ್ತೇ ವಾತಾತ್ಮಜಾತ ಕಪಿವೀರ 
ಸುಪಿಂಗಲಾಕ್ಷ | ಸಂಜೀವನಾಯ ರಘುವೀರಸುಭಕ್ತವರ್ಯ ಶ್ರೀವೀರ ಧೀರ ಹನುಮನ್‌ 


ತವ ಸುಪ್ರಭಾತಂ ॥ 11॥ 
॥ ಇತಿ ಶ್ರೀಮದಾಂಜನೇಯ ಸುಪ್ರಭಾತಸ್ಕೋತ್ರಂ ಸಂಪೂರ್ಣಂ ॥ 
2.38 ಶ್ರೀಮದಯ್ಯಪ್ಪ ಸುಪ್ರಭಾತಂ 


ಶ್ರೀಹರಿಹರಸುಪ್ರಜಾ ಶಾಸ್ತ್ರಃ ಪೂರ್ವಾ ಸಂಧ್ಯಾ ಪ್ರವರ್ತತೇ (೬ ಉತ್ತಿಷ್ಠ 
ನರಶಾರ್ದೂಲ ದಾತವ್ಯಂ ತವ ದರ್ಶನಂ ॥ 1॥ 


ಉತ್ತಿಷ್ಠೋತ್ತಿಷ್ಠ ಶಬರೀಶ ಉತ್ತಿಷ್ಠ ಶಾಂತಿದಾಯಕ । ಉತ್ತಿಷ್ಠ ಹರಿಹರಪುತ್ರ 
ತ್ರೈಲೋಕ್ಯಂ ಮಂಗಳಂ ಕುರು ॥ 2॥ 


ಗುರೋ ಸಮಸ್ಕಜಗತಾತ್ಮನ್‌ ಕ್ಲೇಶಹಾರೇ - ಭಕ್ತಹೃದ್ಧಿಹಾರಿಣೇ 
ಮನೋಹರದಿವ್ಯಮೂರ್ತೇ । ಹೇ ಸ್ವಾಮಿನ್‌ ಭಕ್ತಜನಪ್ರಿಯ ದಾನಶೀಲ 


ಶ್ರೀಶಬರೀಪೀಠಾಶ್ರಮಸ್ಥಾನಿನೇ ತವ ಸುಪ್ರಭಾತಂ ॥ 3॥ 


ತವ ಸುಪ್ರಭಾತಂ ಮಿತ್ರರಕ್ಷಕ ಭವತು ಪ್ರಸನ್ನ ಮನ್ಮಥಸುಂದರ 


ಬ್ರಹ್ಮಾವಿಷ್ಣುಶಿವಾತ್ಮೈಕೃಸ್ಥರೂಪ - ಶ್ರೀಶಬರೀಪೀಠಾಶ್ರಮಸ್ಥಾನಿನೇ ತವ 


a 


ಸುಪ್ರಭಾತಂ ॥ 4॥ 


॥ ಇತಿ ಶ್ರೀಮದಯ್ಯಪ್ಪ ಸುಪ್ರಭಾತಂ ಸಂಪೂರ್ಣಂ ॥ 


(೧೨೦ TV Sl ಓಂ ತತ್ಸತ್‌. WENO OI! 

